

КЫРГ.
Ч(С)К
И-88

Исраилова Динара Аскаралиевна

**КЫРГЫЗ МАКАЛДАРЫНДАГЫ
АНТОНИМДЕРДИН
СЕМАНТИКА-СТИЛИСТИКАЛЫК
ТАБИЯТЫ**

**КЫРГЫЗ РЕСПУБЛИКАСЫНЫН
УЛУТТУК ИЛИМДЕР АКАДЕМИЯСЫ**

**ЧАЙТМАТОВ АТЫНДАГЫ
ТИЛ ЖАНА АДАБИЯТ ИНСТИТУТУ**

ИСРАИЛОВА ДИНАРА АСКАРАЛИЕВНА

**КЫРГЫЗ МАКАЛДАРЫНДАГЫ
АНТОНИМДЕРДИН
СЕМАНТИКА-СТИЛИСТИКАЛЫК
ТАБИЯТЫ**

БИШКЕК-2018

Кыргыз
Ч (С) К
И-88

УДК 80/81
ББК 81
И 88

КР УИАнын Ч.Айтматов атындагы Тил жана адабият институтунун
Окумуштуулар кеңеши тарабынан басмага сунуш кылышкан

Жооптуу редактор: филология илимдеринин доктору,
профессор Б.Ш.Усубалиев

Пикир айткандар: филология илимдеринин доктору,
профессор И. Абдувалиев

филология илимдеринин доктору,
профессор Т.К.Сыдыкова

Исраилова Динара Аскаралиевна

И 88 Кыргыз макалдарындагы антонимдердин семантика-стилистикалык
табияты. – Бишкек, 2018. – 160 б.

ISBN 978-9967-12-753-1

Монографияда кыргыз макалдарындагы антонимдерди нағыз, толук
эмес жана контексттик деп бөлүштүрүүнүн себептери, алардын өз ара жал-
пылыгы, айырмачылыгы, антонимдердин семантика-стилистикалык ботон-
чөлүгү, ошондой эле антитеза кубулушу, антонимдердин фонетикалык сти-
листикасы изилдөөгө алынды.

Эмгек филолог-адистерге, магистранттарга, аспиранттарга, докторант-
тарга, мугалимдерге, жогорку окуу жайларынын студенттерине жана жалпы
эле антоним маселесине кызыккан окурмандарга ариалат.

И 4602000000-18

ISBN 978-9967-12-753-1

664Р43



СӨЗ БАШЫ

Бүгүнкү XXI кылымда, илимий-техникалык прогресстин гүл-
дөп турган учурунда адеп-ахлак, ыйман сапаттарынын, рухий дөө-
лөттөрдүн жетишсиздиги ачык байкалууда. Ушундан улам, рухий
билимдин, тарыхый илимдин, нарк-насилге тарбиялоонун булагы
болуп саналган элдик оозеки чыгармалар коомдук муктаждык ка-
тары каралууда. Бир айтыйм макал, ылакап, табышмак, жаңылма-
тардан тартып, дүйнөдө тенденциялар “Манас” эпосуна чейинки ар
түрдүү жанрдагы элдик оозеки чыгармалар – кыргыз элинин улуу
мурасы, асыл байлыгы, рухий дөөлөтү.

Элдик оозеки чыгармаларды учурдагы өнүгүүнүн максат-
талаптарына ылайык ар тараптан үйрөнүү, кенири изилдеп чыгуу,
бир жагынан, келечек муундарды ыймандуулукка, адептүүлүккө,
мекенчилдикке, табиятты сүйүүгө, эмгекчилдикке тарбиялап чы-
гарса, экинчи жагынан, элибиздин басып өткөн жолунан, тарыхы-
нан социал-маданий турмушунан, экономикалык абалынан кабар-
дар кылат.

Откөн тарыхыз бүгүнкү күн, эртеңки келечек жайдак калат,
ошондуктан элдик ар бир чыгармага аяр мамиле жасап, аларды
изилдеп чыгуу бүгүнкү күндүн кечикирилгис милдеттерине ки-
рет. Албетте, элдик оозеки чыгармалардын табиятын, аны ар та-
раптуу изилдөө маселелерин филологиялык илимдер менен гана
чектеп коюуга болбайт. Алар философиялык, логикалык, психоло-
гиялык, этнопсихологиялык, педагогикалык, этнопедагогикалык
ж.б. илим тармактарында да изилденүүгө тийиши.

Макал – улуттук өзгөчөлүккө жарааша элдик аң-сезим, объек-
тивдүү чындык, турмуштук тажрыйбалар, дүйнө таануучулук көз
караш камтылган тарбия, насаат мүнөзүндөгү акыл-эстин жыйын-
дысы. Ушул жагдайдан алыш Караганда, элдин тарыхынан, этно-
графиясынан, маданиятынан маалымат берет. Адамдардын ой-
жүгүртүүсүн өнүктүрүүгө, басып өткөн жолунан сабак алууга,
турмуштук тажрыйбаларын пайдалана билүүгө, оош-кыйыштарын
ж.б. таразалай билүүгө өбөлгө болот. Турмуш чындыгынын көй-

гөйлүү маселелерин козгоп, андан бүтүм-жыйынтык чыгарып, олуттуу ойго айлантып, көркөмдөп, таасир күчкө ээ кылып, мисалдатып эскертет. Макалдарда кыска жана нуска формадагы күчтүү ой жүгүртүү бар.

Макалдар табияты эң кыска поэтикалык чыгарма катары образдуулукка, эмоционалдык-экспрессивдик таасир күчкө негизделип, маани-маңзы, структурасы, тексттик ойду камтышы, эксплициттик жана имплициттик мүнөздө чагылдырылышы боюнча өзүнчө объект болуп, илимий изилдөө зарылчылыгын талап кылып турат. Чындыгында, дал ушул тилдик каражаттардын колдонулуш мүнөзү макалдын жанрдык спецификасын аныктоодо зор роль ойнайт. Кыргыз макалдарынын көпчүлүгү карама-каршы маанилер аркылуу туюндурулгандыктан, андагы антоним сөздөрдүн семантикасы да, стилистикасы да өзгөчө мааниге ээ. Бул жерде төмөнкүдөй учурларды көңүлгө түйүү шарт: бириңиден, макалдарда жалпы тилде учурбаган, колдонулушу жана семантикасы боюнча айырмаланган айталы, макалдарда гана карама-каршы маанилерде колдснулуп, макалдык биротоло антонимдер катары эсептелинүп калган сөздөр да кездешет, алардын антонимдештик касиетин ачып берүү жалпы эле антонимдер теориясын байытууга өз үлүшүн көшору шексиз; экинчиден, макалдар – бул көркөм чыгарманын өзгөчө бир оригиналдуу түрү болуп саналат, алардын коркөмдүк табиятын аныктап, касиетин ачып берүү – кыргыз тил илиминдеги да, адабият таануусундагы да эң олуттуу маселелеринин бирине кирет, ал эми бул проблема макалдардагы тилдик каражаттарды, кубулуштарды, анын ичинде антонимдерди да ар тарааптуу иликтемейинче, терен чечилиши мүмкүн эмес.

Макалдар – объективдүү чындыктагы нерселерден, көрүнүштөрдөн, кыймылдардан, адам жашоосундагы мамиле-айкаштардан тажрыйбаланып, таразаланып чыккан турмуштук жагдайларды чагылдыруучу акыл-насаат, тарбия таризиндеги белгилүү бир ой. Ал көп тармактуу мүнөзгө ээ. Философия, филология, логика, педагогика, психология ж.б. илим тармактарында изилдөөнүн объектиси

болов алат. Макалдар – структуралык-семантикалык бүтүндүгү бар эң кыска көркөм чыгарма. Анын уюшулушу тилдик каражаттардын семантика-стилистикалык табиятына да көз каранды. Макалдар коммуникативдик процессте өзгөчө стилдик функцияга ээ. Анын табияты эксплициттик жана имплициттик маанилер менен коштолуп, бир бүтүндүккө биригишип, карама-каршы маанилер аркылуу ишке ашырылат. Алардын басымдуу бөлүгү карама-каршы маанилер аркылуу туюндурулгандыктан, антонимдердин катышып турушу – мыйзам ченемдүү көрүнүш.

Макалдардагы антонимдер өз ара да, тилдик башка каражаттар менен да синтаксистик байланыш-катышта туруп, семантикалык белгилүү бир өзгөчөлүктөрдү жаратат. Макалдарда антонимдер ар кыл формаларда уюшулат жана алардагы карама-каршы маанилердин берилиши ар түрдүү даражада ишке ашырылат.

1-БӨЛҮМ

ТИЛ ИЛИМИНДЕ ЖАНА КЫРГЫЗ МАКАЛДАРЫНДАГЫ АНТОНИМДЕРДИН ИЗИЛДЕНИШИ

1.1. Антонимдерди изилдөө маселесинин коюлушу

Коомдун өсүп-өнүгүүсү тикеден-тике илимге байланыштуу. Кандай гана илим болбосун, ар дайым өсүп-өнүгүүдө, өзгөрүүдө болот. Мындай шартта коомдук зарылчылыктар илимий изилдөөлөрдүн жаралышына өбөлгө түзөт да, өз ара улантуучулук, таянычтуулук, байланыштуулуктун негизинде ишке ашырылат. Чийинки мезгилдер аралыгында лингвостилистика, лингвопоэтика, когнитивдик лингвистика, текст таануу, тексттик лингвистика, семантика структуралык ж.б. багыттардагы изилдөөлөрдүн жаралышы жана кулач жайышы тил илиминин өнүгүшүнөн кабар берет. Анын ичинде кыргыз тили илими да бул багыттарды изилдөөлөрден куру эмес. Т.Аширбаев [2000, 2001, 2004], С.Ж.Мусаев [2000], Б.Усубалиев [2007], К.Зулпукаров [1994], Т.Токоев. [2006], К.Токтоналиев [2004], С.Ибрагимов [2000], А.Дунканаев [2010], А.Абдулатов [2006], А.Абыкеримова [2008], С.Эргешова [2012], Т.Маразыков [2005], С.Өмүрвалиева [2008], А.Өмүрвалиева [2009], М.Тагаев [2004], К.Саматов [2003] өндүү окумуштуулардын илимий эмгектеринен кыргыз тил илими кандай багыттарга жол алғандыгын байкоого болот. Кандай болгон шартта да, белгилүү бир багыттарды илимий эмгектер системасы, же кайсы бир илимий эмгектер жайдак жерден эле пайда боло калбайт. Алардагы көтөрүлгөн маселелерге, илимий жаңылыктарга, жалпылоолорго ага чийинки илимий-изилдөөлөр негиз болуп үрөн себери белгилүү. “Макалдарга лингвистикалык планда изилдөө иштерин жүргүзүү, анын жанрдык спецификалык бөтөнчөлүктөрүн дагы терендөтеп бөлүп көрсөтүү менен катар элибиздин тарыхынан, этнографиясынан, маданиятынан, дүйнө таанымынан жана ойду билдириүү мүмкүнчүлүктөрүнөн, элдин аң-сезимдик деңгээлинен маалымат берери анык. Ошол эле учурда адамдын логикалык ой жүгүртүүсүн өс-

түрүүгө, турмуштун оош-кыйыштарынан сабак берүүгө, жакшыменен жаманды ажырымдоого, жашоо чындыгын таанып-билүүгө, андан таасирленүүгө, жалпы эле тарбиялоого эң чоң өбөлгө болот” [Дунканаев. 2010,4.]. Демек, макал табиятын лингвистикалык аспектиде иликтөөгө алуу да өз жемишин бербей койбайт. Буга чийин кыргыз макалдары тилдик өңүттөн анча-мынча иликтөөнүн объектиси катары каралып келсе дагы, орчундуу маселе катары изилдөөнүн толук объектисине айлана элек. Ушул кемтиktи толуктоо максатында кыргыз макалдарындағы антонимдер маселесине кайрылып отурабыз. Антонимдердин макалдарда абдан кеңири колдонулушу, карама-каршы маанилер аркылуу макал мазмунунун ийкемдүү берилиши, карама-каршы маанилердин ар түрдүү ыкмаларда, ар кыл формаларда чагылдырылышы аталган эмгектин жаралышына түрткү болду. Антонимдер макалдардагы туондурулган ойдун образдуулугун арттырууда өзгөчө роль ойнору байкалат. Ушундан улам, макалдардагы антонимдердин семантикалык стилистика маселеси өзүнөн-өзү келип чыгат.

Эмгекте макалдардагы антонимдердин семантикастистикиасы териштириүүгө алынгандыктан, бул бөлүмдү: 1. Тил илиминде антонимдердин изилдениши жана 2. Кыргыз тили илиминде макалдардагы антонимдердин изилдениши деп шарттуу түрдө бөлүп кароого туура келет. Анткени буга чийин макалдардагы антонимдер маселесине арналган атайын (kyргыз тили илиминде А.Дунканаев [2010], С.Эргешовалардын [2012] макалдардагы антонимдерге кайрыла кеткендерин эске албаганда) изилдөөлөр жок, антонимдер өзүнчө, макалдардын жалпы лингвистикалык маселеси өзүнчө иликтенип келген.

1.2. Тил илиминде антонимдердин изилдениши

Антонимдер түшүнүгүнүн учугу байыркы мезгилдерге барып такалат. Байыркы Грецияда антонимдерди логикалык аспектиде классификациялоо аракети жүргүзүлгөндүгүн В.А.Звягинцев маалымдаган [Звягинцев. 1956, 9.]. Орто кылымдардагы атактуу түрк

окумуштуусу Махмуд Кашгаринин "Түрк сөздөрүнүн жыйнагы" Эмгегинде түрк элдеринин сөздөрүн териштирүүдө антоним сөздөрү пайдаланылган [Исабеков. 1973, 1.].

Тил илиминде антонимия маселеси көптөгөн окумуштуулардын көңүлүн буруп келүүдө. Антонимдер койгойу теориялык планда синонимдерге салыштырмалуу азыраак изилденгендиги белгилүү, бирок муну антонимдерди изилдоөдөгү өксүк катары баалоого негиз жок. Антонимдер, алардын тилдик табияты, колдонулуш мүнөзү, түзүлүшү, түрлөрү, лексика-семантикалык, морфологиялык жаралышы, стилистикалык өзгөчөлүктөрү, тилдик башка кубулуштар менен карым-катышы тууралуу майда-чону аралаш кыйла эмгектер жарады. Алар: Л.А.Введенская [1966], Я.Вежбиньски [2007], Я.И.Гельбу [1964], М.К.Давыдова [1970], В.А.Иванова [1962], Д.Исаев [1988], Л.А.Матиевская [1977, 1978], В.Н.Комиссаров [1957], Т.И.Лукина [1972], М.Р.Львов [1972, 1978], И.Б.Голуб [1976], Э.И.Родичева [1968], Л.А.Новиков [1978], Б.О.Исабеков [1973], Ж.Мусин [1970], Р.Шукuros [1973], Ш.Жапаров [1988], Б.Ш.Усубалиев [1987, 2007], Д.К.Осмоналиева [2007] ж.б. Ушундан улам, антонимдердин тилдик жалпы табияты толук изилденип калды дешке да али эрте. Биринчиiden, ушул эле эмгектердеги антонимдер жөнүндөгү ар кыл көз караштар, пикирлер, бүтүмдөр антонимдердин толукташына өбөлгө-себеп түзүп, улам жаңы илимий табылгалардын жаралышына жем таштаса, экинчиiden, антонимдердин лексика-семантикалык, стилистикалык, коммуникативдик функция мүмкүнчүлүктөрүнүн көндигинен кабар берет. Албетте, алардын татаал табияты, коммуникативдик мүмкүнчүлүктөрүнүн көндиги башка тилдик кубулуштар менен арашшуу процессинде ачылат да, ар тараптуулук мүнөзүн көрсөттөт. Натыйжада, антонимдердин чылгый лингвистиканын чегинде гана эмес, философиялык, логикалык багыттарда да сыпаттоого болот.

ХХ кылымдын 50-жылдарында антонимдерге атайын көңүл бурулуп, лингвистикалык багыттагы териштирүүлөр жүргүзүлө

баштаган. Алсак: Л.А.Булаховский [1953. 44-45.]; А.А.Киреев [1954. 83-86.]; А.Н.Кононов [1954]; В.Н.Комиссаров [1957. 56-61.] ж.б. Бул учурларда антонимдер тилдеги сөздөрдүн озүнчө бир тобу катары каралган. Тилде сөздөр карама-каршы маанилерде да колдонулат, алар антонимдер болуп санајат: **күн-түн, узун-кыска, чоң-кичине, бар-жок**. Мында антоним сөздөрдүн турмуштук объективдүү негизи эске алынбастан, кепте карама-каршы маанидеги сөздөр болгон үчүн, алар антонимдер катары каралат. Демек, объективдүү чындыктагы нерселердин, кубулуштардын, көрүнүштердүн, кыймылдын, абалдын карама-каршылыгын, кайсы бир каршы белгилерин туюндуруучу сөздөр антонимдер экени негизге алынган эмес, карама-каршылык сөздөрдүн маанисинен келип чыккандай, ошол сөздөрдүн маанинде жашоочудай кабыл алынган. Антонимдердин табияты улам тектала, аныктала баштаган кийинки мезгилдерде да карама-каршылыктын негизи сөздөрдүн мааниси иен келип чыккандай түшүнүктөрдүн калыптанып калышын таңууга болбайт. Ушуга байланыштуу, антонимдер чындыктагы карама-каршылыкты туюндуруучу сөздөр болоруна толук басым жасалбайт, карама-каршы маанидеги сөздөр деп түшүндүрүлүп келди, негизинен, карама-каршы маанидеги сөздөр антонимдер болорун да четке кага албайбыз. Мындаи мүчүлүштүктүү профессор Б.Усубалиев так баамдаган: "Бирок бул жерде дагы бир татаал жана негизги суроо жөнүндө айта кетүү керек. Антонимдер көбүнчө турмуштагы карама-каршылык менен эч кандай байланышы жоктой, карама-каршылык сөздөрдүн гана маанинде жашоочудай кабыл алынат. Айталы, биз Асан менен Үсөндү, деги эле эки кубулушту салыштырбасак деле, узун менен **кыска** деген сөздөрдүн карама-каршы экендигин билебиз. Эмис үчүн? Мунун себеби узун менен кысканын (деги эле антонимдердин) кепте өтө жыш (карама-каршы мааниде) колдонулушунда жатат. Ар бир конкреттүү кырдаалдагы карама-каршылык тилде ар башкача берилбейт, айтальы, биз узун-кыска деген сөз аркылуу Асан менен Үсөндүн, эки теректин ж.б. бойлору боюнча карама-каршылыгын бере беребиз.

Ошентип, сөздөрдүн жалпылоочулук касиети антонимдердин речте бирге жыш колдонулушуна, ал эми бул карама-каршылык сөздөрдүн маанисинде гана жашоочудай кабылдоого себепкер болот. Окуучуларга бул өзгөчөлүктүү айтуу менен антонимдердин пайда болушу, баарыдан мурда, турмуштагы реалдуу карама-каршылык менен шартталарын жеткирүү керек. Болбосо, антонимдердин чындыктагы негизи, тил менен турмуштун байланышы жөнүндө туура эмес ой жаралышы мүмкүн" [Усубалиев. 2007, 88.]. Ошондой эле айрым окумуштуулар лексикалык антонимдер гана (турдүү уңгулуу антонимдер) карама-каршы маанилерде колдонулат [Булаховский. 1952, 44-45.] деп эсептешкен. Биздин жеке пикирибизде, ал мезгилдеги мындай көз караштарга бүгүнкү күндөн туруп сын айтууга болбайт. Анткени, биринчилен, XX кылымдын 50-жылдарында гана антоним маселеси жаңыдан гана колго алына баштагандыгын эске алуу керек, экинчилен, ар бир изилдөөгө жаңы алынган объектти дароо бардык жагынан теришитирип жиберүү мүмкүн эмес. Ошондуктан ал мезгилдерде антонимдердин чегин белгилөө, лексикалык башка кубулуштардан бөлүп кароо, алардын жалпы табиятын аныктоо маселелеринин колго алынышын кубаттоого гана болот.

50-60-жылдардын ичинде орус тили илиминде А.А.Булаховский [1954], А.А.Киреев [1954], В.Н.Комиссаров [1957], Е.М.Галкина-Федорук [1962], Р.А.Будагов [1965], Р.А.Реформатский [1967] ж.б. окумуштуулар өз эмгектеринде орус тилиндеги ачтонимия маселесин көтөрүп, жалпы теориялык маселелерин көзгөп, антонимдердин табиятын түшүнүүгө жол алды. Андан ары улантып өркүндөтүүчүлөрдүн катарына, дегеле орус тили илиминдеги антонимдердин изилденишине олуттуу салымдарын кошкон Л.Ю.Максимов [1958], Л.А.Введенская [1963], Г.Н.Лукина [1963], Л.А.Вараксин [1970], Н.М.Шанский [1972], Л.А.Новиков [1973], В.М.Морозова [1974], Л.А.Матиевская [1978], Н.Г.Свистунов [1981], С.И.Никонова [1982], М.Р.Львов [1984], А.С.Пардаев [1988], А.Н.Тихонов [2000] ж.б. окумуштууларды

кошсок болот. Булардын ичинен биринчилерден болуп антонимдер боюнча Л.Ю.Максимов [1958] кандидаттык диссертациялык эмегегин жазган. Ошондон бүгүнкү күнгө дейре орус тили илиминде антонимдер, алардын табияты, түрлөрү, семантикасы, стилистикасы конкреттүү бир чыгармаларда колдонулушу ж.б. түрдүү багыттарда изилдөөлөргө алынган көптөгөн изилдөөлөр [Л.А.Новиков [1973], Л.А.Матиевская [1978], В.М.Морозова [1974], Т.С.Морозова [1980], Л.А.Вараксин [1970], М.Л.Кусова [1987], Н.Ф.Ермакова [1993], Л.В.Балаконская [1987], Е.А.Бурская [1990], В.Ю.Козлова [1992], А.С.Пардаев [1991], О.Н.Лыткина [2001], В.А.Сазанова [2011] ж.б.] жүргүзүлгөн.

Түрк тилдери боюнча да 50-жылдардын акырында 60-жылдарда антонимдерди иликтөө иштери колго алына баштайт да; 70-жылдардан тарта антонимдерге арналган бир катар илимий изилдөөлөр жарык көрөт. Алсак: Ж.Мусин [1970], Б.Исабеков [1973], Р.Шукuros [1977], А.Нуритдинов [1980], Б.Усубалиев [1982], Л.Г.Хабибов [1984], Р.М.Закирова [2001], Л.Б.Молонова [2008], Г.Р.Муташева [2008], З.А.Хасбулатова [2010] ж.б. Бул окумуштуулардын эмгектеринде антонимдер маселеси лексикалык кубулуш катары гана эмес, грамматикалык, логика-грамматикалык, коммуникативдик-функционалдык, кептик, семантика-стилистикалык аспекттерде да изилдөөнүн атайдын объективи катары сыпаттоого алынат.

Антонимиянын чегин ажыратууда түрдүү көз караштар өкүм сүрүүдө: окумуштуулардын бир тобу сөздөрдүн карама-каршы маанилерин антонимиянын критерий катары карашат. Мында, биздин түшүнүгүбүздө, жогоруда белгиленген **узун-кыска, күнтүп, чоң-кичине, бар-жок** сыйктуу тилдик каражаттар гана антонимиянын негизги критерий катары алынып, сөз маанилеринин карама-каршы коюлушу ушулар өндүү антонимдер менен аныктаңгандай. Күн болгону үчүн түн, узун болгону үчүн кыска карама-каршы маанилери бар. Антонимдердеги карама-каршылык сөздөрдүн маанилеринен келип чыгат деп алардын карама-каршы маани-

лик табиятын лексикалык чектен аныкташат. Жеке пикирибизде, антонимия кубулушунун татаалдыгы чектелип калган. Окумуштуулардын экинчи тобу сөз маанилеринин карама-каршы коюлушуна түшүнүктөрдүн дал келбестигин билдирген сөздөрдү негизги критерий катары кошушат. Кантсе да, диалектиканын мыйзамына ылайық, объективдүү дүйнө өз ара ажырагыс биримдикти, байланыштуулукту шарттап турган карама-каршылыктарга негизделген, алар ар кыл каражаттар аркылуу туюндурулат, коммуникативдүүлүктүн шартында түрдүү ык-амалдарда, стилистикалык функцияларда ишке ашырылат. Антонимдерди бир сөз менен сөздөрдүн карама-каршы мааниси катары карал коюу оңой. Ушунун негизинде көпчүлүк учурларда антонимдерди карама-каршы маанидеги сөздөр деп гана кабыл алуу адатка айланган. Чынында, бул лексикалык кубулуштун карама-каршылыктуу табиятын алда-канча көңири диапазондон кароого туура келет. Тұрмуштагы нерсе, көрүнүш, кубулуш, кыймыл ж.б. окшош да, жакын да, айырмалуу да, каршы да мүнөз-өзгөчөлүктөргө ээ. Ошолордун ичинен каршылыктын табияты, мүнөз-өзгөчөлүктөрү өз учурунда түрдүү белгилерди алып жүрөт. Антонимдер туюнтурган мындай түрдүү белгилерди Н.Голуб тұрмуштагы чындыктын карама-каршы көрүнүшү (күн-түн), карама-каршы коюшу (бай-кедей), сапаттык мүнөздөлүшү (жакшы-жаман), мейкиндик жана мезгилдик туюндурулушу (алыс-жакын, кечинде-эртең менен), сандык берилиши (көп-аз) деп туура көрсөтөт. Анын ою боюнча “Антонимдердин тилде жашашы объективдүү чындыкты кабыл алуу, чагылдыруу мүнөзү менен шартталған, каршы кептин (антонимдердин) татаалдыгы карама-каршылыктын күрөшү менен биримдигинде. Ошон үчүн түшүнүктөрдү чагылдырган контрасттык сөздөр бири-бири менен тыгыз байланышта болот. Ак көңүл сөзү биздин аң-сезимибизге **кара мұртөз** сөзүн чакырат, алыс сөзү жакын, тездетүү сөзү жайлатуу сөзүн эстетет” [Голуб. 1976, 34.]. Бул багыттагы ойду Б.Матвеевдин “Антонимдер жана алардын стилистикалык функциясы” аттуу эмгегинен да байкоого болот. Оозеки сүйлөшүү ке-

биндеги фразеологизмдерде, макал-ылакаптарда карама-каршы коюу стилистикалык ыкма катары кенири пайдаланылат. Элдик кептеги образдуулуктун, таасирдүүлүктүн ишке ашырылышинда антонимдер активдүү пайдаланылат: **өлүү эмес же ти्रүү эмес; ысык да эмес, суук да эмес; эмне менен келсе, ошо менен кетет** ж.б. Б.Матвеев мындай мисалдар менен антонимдердин стилистикалык-деталдык өзгөчөлүктөрүн бөлүп көрсөтүүгө аракет жасаган. Антонимдердин стилистикалык функциясы ар кыл. Бир жагынан, алар конструктивдүү түрдө текстти уюштурса, экинчи жагынан, чыгармадагы каармандардын мүнөздөрүн контрасттык түрдө бөлүп турат, аныктоочу, тактоочу милдеттерди аркалатат.

Орус тили илиминде антонимдер боюнча көрүнүктүү эмгектердин бири Л.А.Новиковдун “Орус тилиндеги антонимия” [1973] аттуу монографиясы болуп саналат. Карама-каршы коюу түшүнүгүн кароо менен, аны синтагматикалык жана парадигматикалык аспекттерде талдоого алат, структуралык-семантикалык негизги типтерин аныктайт. Монографияда автор антонимдердин категориясын лингвистикалык багытта гана эмес, семиотикалык, логикалык жана жалпы философиялык аспекттерде изилдөөгө алат, карама-каршы коюу типтери боюнча антонимдердин негизги класстарын териштирет, антонимдерди структуралык-семантикалык багытта классификациялайт, бирдей уңгулуу антонимдерге өзгөчө көңүл бөлөт. Антонимия кубулушун терең жана кенири изилдөөгө алган бул эмгектеги антонимдердин синтагматикалык жана парадигматикалык аспекттери, структуралык-семантикалык негиздери, карама-каршы маанилердин туюндурулуш жолдору, типтери сыйктуу маселелер, семантикалык, логикалык, философиялык багыттарда каралышы, сөз чынында, көп эмгекти жана ар тараптуулукту талап кылат. Ушундан улам, муну орус тили илиминде антонимия маселесине арналган эң негизги эмгектердин бири катары баалап коюуга болот. Л.Новиковдун аталган эмгегинде карама-каршы коюу маанилеринин өз ара айырмаланган типтери белгиленет да, ушунун негизинде антонимдер семантикалык жактан

Уч топко бөлүштүрүлөт: 1. контрадык карама-каршылык; 2. комплементардык карама-каршылык; 3. вектордук карама каршылык. Мындай семантикалык классификация конкреттүү мисалдардын негизинде далилдөөгө алынат. Изилдөөчү объективдүү чындыктағы карама-каршылык менен сөз маанилериндеги (антонимдердин) карама - каршылыктын ортосундагы жалпылыкты, айырмачылыкты көрсөтүүгө аракет жасайт. Дал ушул маселе антонимия кубулушунун өзөгүн, маңзыны түзөт. Бирок муни Л.А.Новиков ийине жеткире чечип бере алган эмес. Эмгектеги бир жактуулукту Е.Н.Миллер [1979], Б.Ш.Усубалиев [1987] да белгилеп кетишкен.

Сөз жасоо мааниси сөздүн лексикалык маанисинен да айырмаланып турары белгилүү. Сөздүн лексикалык мааниси ал сөздүн жеке көрт башына гана таандык болсо, сөз жасоо мааниси эки, же андан көп туунду сөзгө таандык болот. Ошондой эле бирдей сөз жасоо каражаттары менен да мүнөздөлөт. Мисалы, агар, көгөр, карар, жашар, кыскар сөздөрүн жасоодо бир гана каражат колдонулду. Ал атоочтон этиш жасоочу -ар курандысы [Абдувалиев, Садыков 1997, 22]. Бирок сөз жасоонун негизин муни менен гана чектеп коюуга болбайт, ал ар түрдүү сөз каражаттары менен да ишке ашырыла берет. Биздин айтайын дегенибиз, сөз жасоо аркылуу жаңы-жаңы маанилердин жаралышы болуп саналат. Демек, карама-каршы маанилердин туюндурулушу сөз жасоо аспектиси аркылуу да ишке ашары белгилүү. Бул маселе В.М.Морозованын "Азыркы орус тилиндеги зат атоочтордун антонимиясы" [1974] деген эмгегинде колго алынган. Мында негизинен бирдей уңгулуу зат атоочтук антонимдер каралат. Антонимдердин түрдүү структуралык-семантикалык типтерин системалаштырат. Этиштерден жасалган зат атоочтук антонимдерди семантикалык (белгилердин антонимдик-семантикалык типтери боюнча) белгилери боюнча системалайт. Бирдей уңгулуу зат атоочтук антонимдер так мүнөздөлгөнүнө карабастан, эмгекте түрдүү уңгулуу антонимдердин функциясын чектеп койгондой.

Татар тилиндеги антонимия маселеси Г.Х.Ахатовдун эмгектеринде [1963,1979] чагылдырылган, бирок бул эмгектерде антонимия кубулушунун табияты аныкталган эмес. Анын «Татар тилиндеги антонимдер» аттуу макаласында биринчи жолу татар тилиндеги антонимдерди семантикалык планда классификациялоону сунуштайт. Мында тилдик башка кубулуштар катары каралган синонимдер, омонимдер, көп маанилүү сөздөр, фразеологизмдер менен антонимдердин байланыш маселелерин көзгөн. О.Закиров болсо, татар тилиндеги антонимия кубулушунун теориялык маселелерин кароо менен бирге, карама-каршылык категориясынын философиялык аспектилерин жана алардын герман, славян, түрк тилдеринде чагылдырылышына токтолот. Герман, орус жана татар тилиндеги антонимдердин тарыхы менен азыркы лексикология, лексикографиянын байланышы антонимдердин классификацияланыш критерийлери жана принциптери лексикалык материалдардын негизинде татар тилиндеги антонимдердин лексика-грамматикалык табияты каралат. Мында антонимдик катышта турган зат атооч, сын атооч, тактооч, этиш сөздөр талдоого алынып, антонимдердин классификациясы берилет. Ошондой эле татар тилиндеги антонимдердин колдонулушунда стилистикалык, лексика-семантикалык озгөчөлүктөр териштирилет. Татар тилинде эң алгач семантикалык планда энантиосемия кубулушу, антонимдер менен синонимдер, антонимдер менен көп маанилүү сөздөр, нагыз антонимдер менен контексттик антонимдер талдоого алынат. Антонимдердин стилистикалык функциясына айрыкча көңүл бөлүнөт. Башка түрк тилдеринде да антонимдердин жалпы табиятын ар кыл багытта изилдеп, аныктап-тактоо иштери жүргүзүлүп жаткандыгы али да болсо антонимдердин чечиле элек маселелеринен кабар берет.

Тил илиминде антонимдерди изилдөөнүн баштапкы учурларында тек гана сөздөрдүн карама-каршы маанилерине басым жасалып, илимий изилдөөлөрдүн негизи сөз маанилеринин карама-каршылыгынан келип чыкса, кийинки мезгилдерде объективдүү

чындыктагы карама-каршылыктын табиятына көңүл буруулуп, алардын ар кыл деңгээлдери, карама-каршылыкты туюндуруунун ар түрдүү жолдору белгиленип, карама-карши маанилердин бир жактуу болбостугу эске алына баштайды. Мында күн менен түн, ак менен кара, узун менен кыска өндүү сөздөрдүн карама-карши экендиги анык; кой менен карышкыр, мышык менен чычкан, чынар менен чырпык бир жагынан өз ара карши, экинчи жагынан, алардын карши турушуна негиз жок; талаа менен токой, аял менен эрек сөздөрү карама-карши мааниде да, тескерисинче, карши болбой да калышы толук ыктымал сыйктуу ж.б. көптөгөн маселелер козголот. Бул маселелер антонимдердин лингвистика багытындагы табиятынын татаалдыгынан кабар берет.

Кыргыз тили илиминде антонимия маселесин атайын илик-төөгө алган окумуштуулардын бири – профессор Б.Усубалиев. Анын «Кыргыз тилиндеги антонимдер» [1982] деген темадагы кандидаттык диссертациялык ишинде антонимдер жана карама-каршылык, алардын өз ара байланыш – катышы, антонимдердин структуралык классификациясы, стилистикалык функциясы маселелири каралган. Антонимдердин маңзызы карама-карши маанилерге негизделген, бирок карама-каршылыкты бир жактуу түшүнүүгө болборт. Ушундан улам, объективдүү чындыктагы карама-каршылыктын табияты татаал келет, анын тилде чагылышы бир кылка болборт, ар түрдүү деңгээлде, ар кыл даражада туюндурулат. Айрым шарттарда карама-карши маанилер туюндурулат, ал эми кээ бир учурларда карама-каршылыктын бар экендиги гана сезилип турат. Мындан карама-каршылыктын бир типтүү болбой тургандыгын байкоого болот. Бул боюнча антонимдерди Б.Усубалиев эки түргө бөлүп карайт: 1.Тикеден-тике карама-каршылыкты билдириген антонимдер,

2. Прагматикалык карама-каршылыкты чагылдырган антонимдер. Биринчи типтегилер тике маанисинде деле антоним экендиги белгилүү болуп турат. М: узун-кыска, choq-кичине, келдикетти ж.б. экинчи типтегилер мында касиетке ээ эмес. М.: уу-бал,

ата-бала, бейиш-тозок ж.б. Уу менен бал зат катары эч кандай карама-карши эмес, анткени бул үчүн уу өлтүрүүчү зат болгон соң бал ага карши тирилтүүчү зат болуш керек эле. Буларды карши коюу алардын бир гана белгисине-даамына (бал - «таттуу», уу - «ачуу»), буга байланыштуу адамга калтырган карама-карши таасирине (бал - «жагымдуу», уу - «жагымсыз») байланыштуу болуп саналат. Демек, бул жерде каршылык образдуу болуп эсептелет. Уу менен бал тике маанисинде эмес, ачуу-таттуу, жагымдуу-жагымсыз ж.б. деген өтмө маанилерде гана антоним катары калыпташып жетилген. Бирок мында карама-каршылык сөздөрдүн маанилеринен гана келип чыгат деген калпыс пикир жарадууга тийиш эмес. Бул жерде уу менен бал зат катары карама-карши болбосада, алардын бир белгисиндеги (даамындағы) карама-каршылык объективдүү (реалдуу) экендигин унутпоо керектигин белгилейт. Антонимдерге таандык дагы бир өзгөчөлүк салыштыруучулук, бирок бардык эле нерселер салыштырыла бербестигин, алардын ортосунда жалпылыктын болушун, ошол эле учурда алар бир тексте каралышын жана карама-каршылык менен конфликттик карым-катнашы эске алынарын аргументтүү факт-материалдар аркылуу далилдөөгө алат да, төмөндөгүдөй жыйынтыкка келет:

а) Карама-каршылык - антонимдердин негизги белгиси, бирок сөздөрдүн мааниндеги карама-каршылык турмуштагы реалдуу карама-каршылыктын тилде чагылдырылышы болуп саналат.

б) Антонимдер карама-карши мааниде болуу менен бирге, жалпылыкка да ээ. Алар бир текке таандык болгон түшүнүктөрдү белгилешет, анын акыркы чектерин беришет.

в) Карама-каршылык менен конфликтти окшош кароо туура эмес, карама-карши кубулуштардын баары эле кагылышта болборт жана конфликт карама-карши эмес  (мышык менен чычкан) ортосунда деле болот

г) Антонимдердин чындыктагы негизин тикеден-тике карама-каршылык менен катар прагматикалык (образдуу) карама-каршылык түзөт, бирок бул экөө төң реалдуу (объективдүү) болуп саналат

[Усубалиев. 2008, 89.]. Мындан жыйынтыктан улам, антонимдер түрмуштагы карама-каршылык менен тыгыз байланышта болорун түшүнөбүз. Буга чейин тил илиминде антонимдер боюнча изилдөөлөрдү жүргүзүп келишкен айрым окумуштуулар [Родичева 1968, Мусин 1970, Исаев 1973] объективдүү чындыктагы карама-каршылык менен антонимдердин ортосунда эч кандай байланыштын болбостугун айтып келишкен. Б.Усубалиевдин антонимдердин табиятын аныктоого карата айтылган оюн толук кубаттоого болот.

Б.Усубалиев өзүнүн эмгектеринде [1982, 1987, 2007] антонимдердин табиятын жекече көз карашта аныктоодон сырткары, алардын структуралык түрлөрүн, көркөмдүк кудуретин, стилистикалык ар кыл мүмкүнчүлүктөрүн да сипаттоого алат. Ар бир тилдин өздөрүнө тиешелүү мыйзам-ченемдүүлүктөрү болот, ошон үчүн дүйнө тилдери бири-биринен айырмаланып турушат, ал гана эмес жакын текстеш тилдердин ортосунда да фонетикалык, лексика-семантикалык, грамматикалык айырмачылыктардын болушу – мыйзам ченемдүү көрүнүш. Андыктан бир тилдин аныкталиган теориялык маселелери экинчи бир тилдин мүнөздүү өзгөчөлүктөрүнө дал келбей калышы толук мүмкүн. Ушуга байланыштуу антонимия кубулушуна арналган кайсы бир тилдеги теришириүүнү экинчи бир тилге оошуруп колдонуу өз натыйжаларын бербей калышы ыктымал, т.а., туура эмес. Бул жагдайды Б.Усубалиев ар бир конкреттүү тилдеги өзгөчөлүктүү эске алуу менен мисалдар аркылуу [1987, 51-52.] туура көрсөтөт.

Кыргыз тилинде карама-каршы маанинин берилиши түрдүү уңгудагы форма, мүчөлөрдүн жалганышы жана сөз айкашы аркылуу жүзөгө ашырылат. Муну Б.Усубалиев 1. Түрдүү уңгулуу же лексикалык антонимдер; 2. Бир уңгулуу антонимдер; 3. Энантиосемия деп структуралык жактан үч топко [1987, 46.] бөлүп карайт да, бирдей уңгулуу жана энантиосемияга кеңири токтолот. Ошондой эле антонимдердин көркөмдүк кудурети да конкреттүү чыгармалардын негизинде талдоого алынат. Бул маселе изилдөөчүнүн кийинки эмгегинде [2007, 161-203.] кошумчаланып, кеңири сипат-

талат. Антонимдердин көркөм кептеги стилистикалык колдонулуш ыкмаларынын көп түрдүүлүгүн анын семантикалык табияты менен ажырагыс байланышта карайт. Антитеза менен катар, бөлүнүү, биригүү, кезмектешүү, өтүү, окшошуу, каршылык, оксюморон стилдик фигуralарын көрсөтөт. Б.Усубалиевдин антонимдер боюнча изилдөөлөрү бир жагынан, кыргыз тилиндеги антонимдердин табиятынан кеңири маалымат берсе, ал гана эмес, антонимдерди мында ары изилдөөнүн кажети жок калгандай таасир калтырса, экинчи жагынан, анын учугун гана чубап койгондой сезилет. Бул окумуштуу, эч башкысы, кыргыз тилиндеги антонимдерди ар тараптуу изилдөө зарылчылыктарын белгилеп берди.

Жыйынтыктап айтканда, жогорудагылардан улам, тил илиминде анын ичинде кыргыз тили илиминде антонимия кубулушу орчуундуу маселе катары, көптөгөн окумуштуулардын көңүлүн буруп келгендингин ачык байкоого болот. Азыркы мезгилге чейин ар тараптуу изилдөөгө алынып жатышы бул маселенин али териширилип бүтө электигинен, т.а., өз актуалдуулугун жогото электигинен кабар берет. Чынында, антонимия кубулушу татаал маселелерден болуп саналат. Анын табияты, структурасы, түрлөрү лексика семантикасы, семантикалык стилистикасы ж.б. бир канчалаган атайдын изилдоөлөргө объект болуп, белгилүү бир даражада, ар кыл көз карашта аныкталиш калды. Аныкталиу менен катар, ошол эле учурда экинчи бир жагдайдагы иликтөөлөрдүн жаралышына түрткү болууда. Шарттуу түрдө атап айтсак, маселен, антонимдердин көркөм кептеги стилистикалык функциясы изилдөөгө алынса, ал өз кезегинде, көркөм кептен башка тексттердеги антонимдердин, же болбосо, конкреттүү бир чыгарманын алкагындағы антонимдердин стилистикалык, семантикалык ж.б. колдонулуш өзгөчөлүктөрү сыйктуу маселелерди изилдөө зарылчылыктарын жаратпай койбайт. Муну жалпы эле илимдеги өнүгүүнүн шарты катары кароого болот.

1.3. Кыргыз тили илминде макалдардагы антонимдердин изилдениши.

Кайсы бир лексикалык кубулуштун (антоним, синоним, омоним ж.б.) лингвистикалык мүнөздүү өзгөчөлүктөрүн терең жана көпчүлүк ачып берүүдө алардын белгилүү бир жаңардык алкактагы функциясын сипаттоо, теришириүү алгылыктуу ыкмалардан болуп саналат. Анткени, ал тилдик кубулуштардын жеке эле лексикалык эмес фонетикалык, морфологиялык, синтаксистик табияты, функционалдык аспекттери даана, так, жеткиликтүү аныкталаарын жана дөйөмдердүн жыйынтыктары көрсөтүүдө. Бир жагынан, изилдөөлөрдүн ушул жагын эске алып, кыргыз макалдарындагы антонимдердин семантикалык стилистикасы маселесин колго алууда быйыз. Албетте, буга чейин деле, кыргыз тили илминде, конкреттүү алганда, кыргыз макалдарындагы антонимдердин колдонулушунун жалпы маселелери көз жаздымында калган эмес. Бул багытта С.Гапаровдун [1979], А.Дунканаевдин [2010], А.Өмүралиеванын [2008], А. Абдулатовдун [2006], С.Эргешованын [2012] эмгектери бар. Бирок кыргыз макалдарындагы антонимдердин семантикалык стилистикасы атайын изилдөөгө алына электигин баса белгилеп көюшгубуз кажет.

“Кыргыз макал, ылакаптарынын синтаксистик түзүлүшү” аттуу эмгек 1979-жылы жарык көргөн. С.Гапаров бул эмгегинде кыргыз макалдарын синтаксистик планда сипаттоого алат. Эмгекте автор макалдардагы сүйлөм түрлөрүн классификациялоону, сүйлөм түзүлүшторун аныктоону, маанилик катыштарын белгилөөнү алдына максат кылган жана бул максаты азыркы көз караштан алганда, ийгилик-кемчиликтери менен жалпысынан ишке ашырылган. Макалдардагы сүйлөмдор негизинен туура классификацияланган, жонокой сүйлөм жана татаал сүйлөм түзүлүшүндөгү макалдардын грамматикалык мүнөздүү өзгөчөлүктөрү, сүйлөм мүчөлөрүнүн колдонулушу да туура белгиленген. Таза лингвистикалык аспекттеде макалдардагы сүйлөмдер тиби, түрү, түзүлүшү жана жалпылаштырылып классификацияланып, алардын грамма-

тикалык мүнөздүү өзгөчөлүктөрүнө кецири болбосо да, ынанымдуу туура талданышы кубаттого арзыйт. Бул макалдардын жанрдык-спецификалык бөтөнчүлүгүн аныктоого негиз боло алат.

С.Гапаров макалдардагы сүйлөм түзүлүштөрүнүн басымдуу көпчүлүгү карама-каршы маанилер менен коштолорун туура баамдап, карама-каршы багынычсыз татаал **сүйлөмдөр** жана **карама-каршы багыныцкы** татаал **сүйлөмдөр** деп белүштүрүп, айрыкча, карама-каршы багынычсыз татаал сүйлөмдөрдү ар кыл маанилик туюндурулушуна карата бир канча топторго ажыратып берет. Карама-каршы багынычсыз татаал сүйлөмдөр макал, ылакаптарда отө көп кезиккен сүйлөмдүн тиби болуп саналарын, мындаи корунүш алардын ички табиятынан, көркөмдүк өзгөчөлүгүнөн, дидактикалык мүнөзүнөн келип чыгаарын, бул түзүлүштөгү сүйлөмдөрдө ар кандай көрүнүштөр, окуялар өз ара салыштырылып берилерин, алардын ортосундагы окшоштук же айырмачылык ачык, так жана элестүү көрсөтүлөөрүн [1979.41.] белгилейт. Макал, ылакаптардагы карама-каршы багынычсыз татаал сүйлөмдөр биринчи иретте лексикалык составы боюнча айырмаланат. Алардын составында лексикалык, грамматикалык, контексттик антонимдер отө арбын кезигет. Алар сүйлөмдүн бардык мүчөлөрүнүн функциясында келип, татаал сүйлөмдүн компоненттеринин ортосундагы карама-каршы маанини берүүсү негизги каражат катары кызмат кылат [1979. 41-42.].

С.Гапаров татаал сүйлөм түзүлүшүндөгү макалдардын жөнөкөй сүйлөмдөрүнүн маанилик байланыштарында антонимдин функциясы негизги орунда туарын да ачып берүүгө аракет жасайт: “Компоненттердин ортосундагы карама-каршы маани антонимдер аркылуу берилет. Ар бир компонентке экиден антоним катышып, башкалары бүт кайталанып айтылган сөздөр болот. Антонимдердин бири багыныцкы сүйлөмдө, экинчиси баш сүйлөмдө айтылат. Багыныцкы сүйлөмдөрдөгү антонимдер андагы ойлорду салыштырып берет да, баш сүйлөмдөгү антонимдер аркылуу багыныцкы сүйлөмдөрдөгү салыштырылган ойлордун айырмачылыгы ачылат: Жак-

шысы өлсө, баары өлөт, жаманы өлсө бирөө өлөт” [1979. 127.], - деп бул оюна карата бир катар мисалдарды келтириет. Арийне, автор кыска мүнөздөмө берүү менен чектелип калган. Мындай шартта антонимдердин функциясына кенири токтолуусу керек эле. Сүйлөмдөр тутумундагы антонимдердин функциясы макалдагы ойду туондурууда, татаал сүйлөм структурасында жана жөнөкөй сүйлөмдөрүнүн ортосундагы байланыш катышында кандай милдеттерди аткаарын терең талдоого алса дурус болмок. Эмгекте көтөрүлгөн маселелердин дээрлик баардыгы ушул нукта жүзөгө ашырылган. С. Гапаровдун билеңгегине карата А. Дунканаевдин: “Макал поэтикалық чыгарма болгондуктан, анын ритм, рифма, лексикалық параллелизмдер менен тыгыз байланышта каралгандыгы кубаттого арзыйт. Бирок бул эмгек формалдуу грамматиканын негизинде иликтенгендиктен, макал тексттик түзүлүштө эмес, сүйлөмдүн чегинде каралган. Чынында, сүйлөм катары кароо менен, анын көп катмарлуу табиятын ачып берүү эч мүмкүн эмес. Ушуга байланыштуу макалдар кадыресе сүйлөмдөрдүн катарында кала берген, экинчи жагынан, эмгек “Кыргыз макал, лакаптарынын синтаксистик түзүлүшү” деп аталғаны менен, негизинен макалдарга гана изилдөө жүргүзүлгөн. Ошондой болсо да, С.Гапаровдун айтылган эмгеги элдик оозеки чыгармаларды лингвистикалық багытта изилдөө иштеринин башаты катары кыргыз тили илиминде оз актуалдуулугун жоготпой кала бермекчи” [Дунканаев. 2010,14.]. Бул пикирге кошулууга болот. Ошондой эле макалдардагы сүйлөм түрлөрү терең талдоого алынган эмес. Натыйжада коюлган маселе кыска анализге алынгандыгын илимий-теориялық негиздердин жетишсиздигин белгилеп коюуга тийишипиз.

Кыргыз макалдарына этнолингвистикалық багытта иликтөө жүргүзүлгөн А.Өмүралиеваннын “Кыргыз макалдарынын тексттик табияты” [2008] аттуу диссертациялык эмгегине токтолбой кетүүгө болбайт. Кыргыз макалдарынын текст катары этнолингвистикалық аспектиде каралышы кыргыз тили илиминде биринчилерден болуп колго алынып отурат. Диадикалық жанрдагы чыгармалардын

ичинен макалдар өзгөчө түзүлүштөгү, маани-маңыздагы текст болуп саналат. Анткени ал улуттун абыл-эсинен жаралып, өтө кыска түзүлүштө омоктуу ойду батырган бөтөнчө текстти пайда кылат. Макалдар элдик чыгармачылыкты, жашоо-турмушту, маданий байлыкты чагылдыргандыктан, тилдик-тексттик аспектиде изилдөөнү да талап кылат. Ушундан улам, алардын тексттик табиятын иликтөө үчүн, тексттик-семантикалык талдоо жүргүзүү этнолингвистикалык багытка дал келет. Эмгекте макалдардын текст экендигин далилдөө, этнолингвистикалык негизде этномаданий, философиялык, психологиялык маселелерди белгилөө, анын прагматикалык жагдайшартын, семантикасын аныктоо, глобалдык жана фрагменттик чегин ажыратуу, макалдардын пайда болушундагы өбелгөлөрдү сипаттоо маселелерин териштириүү максат кылынган. А.Өмүралиева макалдардагы карама-каршылыктын туондуруулушуна токтолгон эмес, тек гана, карама-каршылык маанилерин жаратуучу антонимдердин бар экендигин [2008.73.] белгилеп өткөн. Чындыгында, изилдөөнүн максаты башкада болгондуктан, антонимдер маселесинин коюлушун талап кылуу жөнсүз.

Бул багытта А.Дунканаевдин кыргыз макалдарынын семантикалык структурасы, логикалык-грамматикалык түзүлүшү маселесин изилдеген докторлук диссертациясынын негизинде “Кыргыз макалдарынын тексттик-коммуникативдик өзгөчөлүктөрү” [2010] аттуу монографиясы жарык көргөн. Монографияда кыргыз эл макалдарынын көпчүлүгүнүн диалектикалык ички табияты, т.а., коомдук турмуштун, жаратылыштын өнүгүп-өсүү процессинен келип чыккан жыйынтык-бүтүмдөрдүн аң-сезимде чагылышы ачык да, кайсы бир даражада жаап-жашырылган, бизге байкалып-байкалбаган карама-каршылыктуу да мүнөзгө ээ болору так белгиленген. Алар макалдарда түздөн-түз нагыз жана контексттик антонимдер аркылуу жүзөгө ашары ынанымдуу факты-материалдардын негизинде ырасталат [157-171]. Чындыгында, макал текстинде колдонулган антонимдер андагы ойду каршы маанилерде туондуруу функциясын аткаруу менен гана чектелбейт. Алар макалда коюлган маселени

озуично бир ыкмада чагылдырууну жана макал табияттына ылайык логикалык ойду туюндуруу милдетин да аркалайт, түз жана кыйыр маанилердин жуурулушун, бир бүтүндүкко биригишинен улам келип чыккан жобо-ойду карама-кашы маанилер менен туюндуруу ынанымдуу да, ишенимдүү да болорун копчулук макалдардын мазмуну ырастап турат. Мындай шартта, тенештируү, салыштыруу, каршы коюу ыкмалары ийкемдүү колдонулуп, так жана кыска формаларда айтылат, каршы маанилер ачык туюндуруларын [162] бир катар мисалдар менен даилдиоого алат. Ошондой эле, макал мазмунуда алардан сырткары, бизге билинин-билинбеген, сезилип-сезилбеген башкача ыкмада туюндурулган каршы маанилер жашырылып жатат. Подтексттик ойду шарттоодо, кыска көнтүк форманы жаратууда, ой салмагын арттырууда, сөз таасирдүүлүгүн күчтүүдо, кабыл алынын укулуктуулугун камсыздоодо ал каршы маанилерди өзгөчө онуттогу стилдик ыкмалар катары баалоо керек [163.] деп контексттик антонимдердин макал тутумундагы колдонулуш функциясын туура белгилейт.

А.Дүнканаевдин аталган монографиясында кыргыз макалдарындағы ойдун берилиш, туюндурулуш ыкмасы копчулук учурларда карама-кашылыктуу мүнөздө ишке ашырылары айлест баяндалат: “Кыргыз эл макалдарынын дүрлик копчулугүнүн диалектикалык ички табияты, т.а., коомдук турмуштун, жаратылыштын онугун-осуу процессинен келин чыккан жыйынтык-бүтүмдордүү аң-сезимде чагылышы ачык да, кайсы бир даражада бизге билинин-билинбеген, байкалып-байкалбаган карама-кашылыктуу да мүнөзгө ээ. Муну алардын логика-грамматикалык түзүлүшүнөн байкоого болот. Макалдары ойдун тилдик каражаттар аркылуу туюндурулушу нерселерди, абстрактуу түшүнүктөрдү, белгилерди, кыймылдык процесстерди бири-бирине каршы коюу, тенештируү, салыштыруу менен жүзөгө ашырылат. Мындай шартта карама-кашылыктуу мүнөздүн аныкталышы закон чөнөмдүү корунуш болуп саналат” [157]. Муну контексттик антонимдердин материалдарында ишенимдүү корсого алган.

Адатта, контексттик антонимдердин текст тутумундагы каршы маанилери ачык туюндурулат. Маселен, **Билем деген бир сөз, билбейм деген миң сөз** макалындагы **бир, миң** сөздөрү контексттик антонимдер катары белгилүү.

А. Дүнканаев макал тутумундагы контексттик антонимдердин өнгөчө бир тибин белгилеп откон. Түшүнүктүү болуш үчүн, анын никирине бир аз көненирээк тооктолууга туура келет. “Жогоруда эскертилгендей, макалдагы контексттик антонимдердин жаап-жашырылган түрдө колдонулушун да белгилебей коюуга болбойт. Маселен, “Жаман жайын айтам деп, баарын айттат” - деген макал бар. Мында биринчиден, жаман адамдын кылых жоругу, начар сапаты, бир сүйлом менен жерине житире айттылып, андан сырткары, анда томондогүдөй кыйыр маанилер да камтылып жатат: 1) сөзгө баа берин, этият мамиледе кеп айттуу; 2) ашынча кеп айттуу - оз айыбын ачуу, айтылбай турган сырды ачыкка чыгаруу. Ушундай маанилердин баардыгы биригин келип, бир сүйломдук макалга сыйдырылган. Экинчиден, бул маанилер контексттик антонимдер экендиги билинбеген ото жаап-жашырылган түрдө берилген жайын жана баарын сөздөрүнө топтоштурулган. Адатта, тексттен сырткары, оз алдынча жеке турганды деле күн бир контексттик антонимдердин каршы коюуга пегидери бар экендиги кайсы бир деңгээлде сезилип турат. Мисалы, **аял-эркек** сөздөрдүн жыныстык, **дарак-чыртык** сөздөрдүн коломдук жактан бир тек ичинде карал, контексттик маанилерде колдонууга боло тургандыгы билинин турат. Албетте, булардын каршы маанилери сүйлом тутумунда ого бетер ачыкка чыга келери белгилүү. Ал эми макалдагы жайын, баарын лексемаларынын (аял-эркек, дарак-чыртык сөздөрүндөгүдөй) кайсы бир грамматикалык табияттары да башки болуп, бири зат атооч (жайын), экинчиин ат атооч (баарын) сөз түркүмүндө каралгандыстан, бир текке кириүүчү сөздөрдүн катарына да кошулбайт. Натыйжалда, каршы коюлууга пегиз боло турган белгилүү олчомдогү белгилерин да жок. Ошондой болсо да, ички каршы маанинин катылып жаткандыгы да чындык. Макал мазмунунда: жамандын жайын айтканы - жакшы, баарын

айтканы - жаман деген маанилер кыйытылып жатат. Ушундан улам, **жакшы** жана **жаман** деген карама-каршылык келип чыкты. **Жакшы мааниси** – жайын сөзү менен, **жаман мааниси** - баарын сөзү аркылуу билдирилди. Макал тутумунда булар (**жайын**, **баарын**) ички каршылыкка туш болду. Жайын айтыш керек деген ой бар, бирок баарын айтпаш керек деген да ой бар. Демек, макалдагы карама-каршылык өзүнөн-өзү белгилүү болуп калды. Макалдын логика-грамматикалык түзүлүшүндөгү **жайын** жана **баарын** сөздөрүн контексттик антонимдерге айландырып салган дагы бир тилдик каражат бар. Ал кыймыл-аракеттик маанидеги **айтам деп** сөзү болуп саналат. **Жайын**, **баарын** сөздөрүнүн каршы маанидеги логикалык катышын **айтам деп** сөзү шарттап турат. **Жаман жайын айтам** деп, дегендөн кийин кандайдыр бир кайчы маанинин келишине түрткү болуп өзүнөн өзү шарт түзүлүп турат, т.а., “**Жаман жайын айтам деп атып**”...аякталбай айтылган сүйлөмдүн синтаксистик-семантикалык жалпы мазмуну жана грамматикалык түзүлүшү өзүнө каршы мазмундагы сүйлөмдүн келишин талап кылды. Эске алуучу дагы бир жагдай бар. Сүйлөмдүн логика-грамматикалык түзүлүшүнө тереңи-рәэк абын салып карасак, **жайын**, **баарын** контексттик антонимдери атайын тандалып алынгандай көрүнөт. Ал тилдик каражаттардын текст тутумунда билгичтик менен өтө ыктуу колдонулгандыгы байкалып турат. Булардын контексттеги каршы маанилер билинип-билинбей калган. Сүйлөм тутумунда аларга тең катар логикалык басым түшүрүлүп, өз ара ыргакташа айтылып, кайсы бир даражада уй-каштыкта да уюшулду” [165-166].

А.Дунканаев макалдардагы антонимдердин каршы маанилерде колдонулушун, келип чыгыш өбөлгө-себептерин, түзүлүш өзгөчөлүктөрүн талдал отуруп, алардын макал тутумунда эмне үчүн байма-бай көп колдоноруна карата төмөндөгүдөй жыйынтык чыгарат:

1. Кыска, таамай айтылган салыштыруулар, касиет белгилерди тенештириүүлөр мисал катары бири-бирине кескин каршы коюлат. Мындай шартта, каршы маанидеги сөздөрдүн колдонулушу - турулуу иш.

2. Макал мазмуну түз мааниде да, каймана ойдо да катарлаш туюндурулат. Мындай учурда, көбүнчө, каршы маанидеги сөздөрдүн колдонуларын фактылар көрсөтүп турат.

3. Макал мазмунунда кандайдыр бир зат, кубулуш, көрүнүш, же кыймыл процесси мисалга тартылат. Алардын кайсы бир касиети белгиленсе, анын өзгөчөлүгүнө басым жасалат. Аны так, даана ачып бериш үчүн, ага каршы маанидеги сөздү колдонуу зарылчылыгы туулат.

4. Бу объективдүү дүйнөнүн өзү – карама-каршылык. Күн болгон жерде түн, жакшы болгон жерде жаман, катуу болгон жerde жумшак, өмүр болгон жерде өлүм болору анык. Диалектиканын мыйзамы ушундай. Турмуштун ушул мыйзамынын аксиома катары айтылышы макалдардын энчисине да буйрулуптур.

Биздин жеке пикирибизде, А.Дунканаевдин “Кыргыз макалдарынын тексттик-коммуникативдик өзгөчөлүктөрү” [2010] деген эмгегинде антонимдердин макал тутумундагы колдонулуш себептерин, өзгөчөлүктөрүн, лексикалык, синтаксистик семантикасын, логикалык туюндурулушун бай материалдардын негизинде ына-нымдуу далилдеп бере алган. Бирок макалдардагы антонимдердин стилистикалык табиятына көңүл бурулган эмес. Муну монографиянын мүчүлүштүгү катары эсептөөгө да болбайт. Анткени монографияда коюлган маселенин изилдениш максат-өңүтү башкада болуп саналат.

Макалдар полифункциялуу когнитивдик-тилдик каражат болгондуктан, аны полипарадигмалык-лингвистикалык изилдөөнүн объектиси катары да кароого болот. Кыргыз тили илиминде бул жаатта, т.а, макалдардагы антонимдерди когнитивдик мүнөздө сипаттого алган С.Эргешованын [2012] эмгеги жарык көргөн. Мында бир уңгулуу антонимия, антитеза, энантиосемия кубулуштарынын жалпылыктары жана айырмачылыктары териштириүүгө алынат. “Тил дүйнө таануунун куралы катары карама-каршылыктарды ар тараптан чагылдырат, категоризациялайт, интерпритациялайт, атайт, каттайт, сактайт жана муундан-муунга өткөзүп, элден-элгө таркатып турат.

Демек, тил илиминде карама-каршы сапаттардын жана түшүнүктөрдүн атальштарын изилдөө лингвистикалык зарыл милдет катары баалануута тийиш” [30], - деп белгиленет эмгекте. Коюлган маселе “Паремиялардагы антонимдик концептердин менталдык мазмуну” деп аталат да, негизинен макалдардагы антонимдерге басым жасалып, ал төмөндөгүдөй планда ишке ашырылган: Паремиялардын менталдык-семантикалык курамындагы антонимдерди изилдөөнүн принциптери, мында антонимдерди талдоонун когнитивдик-лингвистикалык, этнолингвистикалык жана логикалык-семантикалык негиздери, антитеза, антиномия жана антонимия түшүнүктөрүнүн өз ара катышы каралат. “Антонимдик концептердин когнитивдик тилдик алкактарда берилиши” бөлүмүндө антонимдик концептосфералардын макалдардагы тематикалык топтордо берилиши, сөз айкашынын жана татаал сөз ичиндеги антонимдик концептер, сөз ичиндеги антонимдик концепттин уюшулушу; ал эми “Айрым антонимдик концептердин жана концептосфералардын тилдик дүйнө сүрөтүн жаратуудагы кызматы” деп аталган бөлүмүндөгү “Мейкиндик концептосферасын түзүүчү антонимдердин макал-ылакаптарда берилиши”, “Убакыт концептосферасын туюнтуучу антонимдердин мазмунун изилдөө”, “Паремияларда антонимдик “Сал” концептосферасынын берилиши” деген темаларда антонимдер когнитивдик лингвистиканын объективиси катары сыппаттоого алынат. Макал-ылакаптарда когнитивдик маани-маныздын антонимдик катыштагы тилдик каражаттарда туюндурулуш өзгөчөлүктөрүн изилдоо аркылуу С.Эргешова бир уңгулуу антонимия, антитеза, антиномия, энантиосемия кубулуштарын; паремия түшүнүгүнүн толук мүнөздөмөгө ээ болгондугун жана анын көп парадигмалдуулугун, көп түрдүүлүгүн; макал-ылакаптардын материалында когнитивдик лингвистиканын айрым категориилары менен түшүнүктөрүнүн семантикалык контрасстты түзүү мүмкүнчүлүктөрүн, антонимдүү катыштагы концептердин, концептосфералардын жана когнитемалардын бөтөнчүлүктөрүн аныктоого аракеттерди жасаган. Кыргыз тили илиминде С.Эргешованын бул эмгегин макал, ылакаптардагы антонимдерди,

антонимдик катыштарды когнитивдик лингвистикасынын алкагында кецири сыппаттоого алган ээ алгачкы илимий изилдөө катары баалоого болот.

Кыргыз тилиндеги антонимдер маселесине арналган жогорудагы эмгектерден улам, биринчиден, макалдардын жанрдык спецификасынын аныкташында антонимдердин олуттуу орду бар экендигин белгилейбиз, экинчиден, макалдардагы антонимдер лингвистикалык кубулуш катары, философиялык, гносеологиялык, логикалык семантикалык аспекттерде ар тараптуу изилдөөгө алынууга тийиш; үчүнчүдөн, макалдардагы антонимдердин семантикалык стилистикасы өз алдынча изилдөө зарылдыгына ээ экендигин көрсөттү.

Илимий изилдөөлөрдөгү өнүгүүнү же жаңылыкты коомдук зарылчылык жаратары белгилүү жана ушундай зарылчылыктан улам кийинки мезгилдерде лингвопоэтика, лингвостилистика, когнитивдик лингвистика, текст таануу, тексттик лингвистика ж.б. багыттардагы изилдөөлөр пайда болуп, тил илиминде бир кыйла жаңылыктар жаралган. Ал эми бул жаңы багыттар, өз кезегинде, антонимдерди теришириүүнүн улам жаңы нукка салып, аны иликтөөнүн ык-амалдарын, жолдорун өркүндөткөн. Айталы, кийинки окумуштуулардын эмгектеринде антонимдер маселеси лексикалык кубулуш катары гана эмес, грамматикалык, логика-грамматикалык, коммуникативдик-функционалдык, кептик, семантика-стилистикалык нукта да атайын иликтөөгө алына баштагандыгы оюбуздан тууралыгын ырастап турат.

Антонимдерди изилдөө түрдүү тепкичтерди басып өткөн, ар бир тепкичте кеп болуп жаткан кубулуштун улам жаңы кыры ачылгандыгын көрөбүз, бул болсо антонимдер өтө көп кырдуу, татаал кубулуш экендигин, ага ар тараптуу мамиле жасоо керектигин тастыктап турат. Бул жаатта алганда, антонимдер теориясында антонимдер тилдик кубулушпу же логикалыкпыш; антонимдер сөз маанисинде гана жашайбы же турмушта реалдуу негизи барбы деген өндүү суроолордун тегерегинде талаш-тартыштар жүрүп келсе,

кийинки мезгилдерде мындай суроолорго антонимдер, баарынан мурда, тилдик кубулуш, бирок ушул эле маалда алардын логикалык жана турмуштук негизин да жокко чыгарууга болбайт. Демек, кеп антонимдердеги дал ушул үч касиетти кантит өз ара байланыштырып изилдөөдө жатат деген сыйктуу жооптор кайтарылып, мындан ары изилдөөнү ушундай нукта жүргүзүү керектиги айтыла баштагандыгы байкалат. Албетте, бул – көңүлгө түйчү сунуш.

Устүртөн караганда, уңгуга мүчө уланып же бир канча сөз биригип бир бүтүндүктү түзүп жаңы сөз жасалып калгандай жеңил-желпи көрүнгөнү менен, сөз жасоо – бул өзүнчө бир татаал жана сырдуу кубулуштардын бирине кирет, муну биз антонимдерден да ачык байкайбыз. Карама-каршы маанинин пайда болушу, т.а., тилибизде жаңы антонимдердин пайда болушу сөз жасоо аркылуу да ишке ашат жана алар уңгу түрүндө турган карама-каршы маанидеги сөздөрдөн (ар түрдүү уңгулуу антонимдердин, м., күнтүн ж.б.) өзгөчөлөнүп турат. Мындай өзгөчөлүктү даана ачып берүү үчүн конкреттүүлүк, дааналап айтканда, бирдей уңгулуу антонимдер деп жалпылап иликтебестен, ар бир сөз түркүм бирдей уңгулуу антонимдерди өзүнчө териширип, мунун ичинен бир уңгуга мүчө уланып жасалган антонимдерге өз-өзүнчө талдоо жүргүзүү талап кылышат.

Кебибиздеги образдуулукту ишке ашырып, анын таасирдүүлүгүн арттырууда антонимдер зор маанинге ээ, ушундан улам антонимдердин стилистикалык-деталдык өзгөчөлүктөрүн ачып берүү, бул маселени өз алдынча иликтөө талабы коюлат. Бул жагынаи алганда, антонимдердин стилистикалык функциясы ар кыл экендигин, алар бирииниден, конструктивдүү түрдө текстти уюштурса, экинчи жагынан, чыгармадагы каармандардын мүнөздөрүн контрасттык түрдө болуп турарын, аныктоочу, тактоочу милдеттерди аркалаторын изилдөөчүлөр белгилеп келишет.

Антонимдер ар бир тилге таандык улуттук конкреттүү кубулуш болгон соң, ар бир конкреттүү тилдик система чегинде изилдениши зарыл, муну менен катар тигил же бул сүрөткердин чы-

гармаларындагы антонимдерди өз алдынча изилдөө жалпы эле антонимдер маселесинин терең жана так чечилишине өз үлүшүн кошпой койбайт. Бул – бир. Экинчиден, кайсы бир лексикалык кубулуштун (антоним, синоним, омоним ж.б.) лингвистикалык мұноздүү өзгөчөлүктөрүн терең жана көндири ачып берүүдө алардын белгилүү бир жанрдык алкактагы функциясын сипаттоо, теришириүү алгылыктуу ықмалардан болуп саналат. Ушундан улам антонимдер өтө көп жана ар кыл функцияда колдонулган макалдарга айрыкча назар буруу, алардагы антонимдердин лексика-семантикалык жана стилистикалык табиятын ачып берүү өзгөчө орунда турары айтпаса да белгилүү.

Кыргыз макалдары лексика-семантикалык жана лингвопоэтикалык нукта алигиче атайын иликтөөнүн объектиси боло элек, ал эми макалдардагы антонимдер когнитивдик жаатта гана изилдене баштаганын көрөбүз. Чындыгында, бүтүндөй антонимдерден түзүлгөн, ошондой эле образдуулук касиетин антонимдер түзүп турган макалдар тилибизде арбын эле учурайт. Муну менен катар макалдардагы антонимдер, өзгөчө контексттик антонимдер өзгөчө бир оригиналдуулукка ээ: алар чүмбөттөлгөн, жашырынган түрдө болот да, тилибизде, кебибизде контексттик антонимдер катары каралган карама-каршы маанидеги сөздөрдөн кескин айырмаланып турат. Айтор, макалдардагы антонимдер лексика-семантикалык жана лингвопоэтикалык жактан өз алдынча изилдөөгө муктаж тилдик кубулуштардын бирине кирет.

Жалпылап айтканда, антонимдерге арналган изилдөөлөр, биринчиден, макалдардын жанрдык спецификасынын аныкталышында антонимдердин олуттуу орду бар экендигин, экинчиден, макалдардагы антонимдер лингвистикалык кубулуш катары философиялык, гносеологиялык, логикалык, семантикалык аспекттерде ар тарааптуу изилдөөгө алынууга тийиштигин, үчүнчүдөн, макалдардагы антонимдердин семантикалык стилистикасы да өз алдынча иликтөөгө муктаждыгын ырастап турат.

2-БӨЛҮМ

МАКАЛДАРДАГЫ АНТОНИМДЕР, АЛАРДЫН ТҮРЛӨРҮ ЖАНА КОЛДОНУЛУШ ҮКТАРЫ

2.1. Макалдардагы антонимдердин семантика-стилистикалык табиятын изилдөөнүн максат милдеттери

Буга чейин кыргыз тили илиминде антонимдердин жалпы табияты, алардын чындыктагы негизи, реалдуу жана образдуу карама-каршылыкты билдириши, жасалышына жана табиятына карай лексика-семантикалык, грамматикалык антонимдер болуп бөлүнүшү, көркөм каражат катары колдонулушу, стилистикасы сыйктуу маселелер ар кыл денгээлде териширилип келди. Муну менен кыргыз тилиндеги антонимдер табияты изилденип бүттүү дешке негиз жок. Анткени, антонимдер, биринчиден, тилдик башка кубулуштардан лексикалык семантикасы боюнча кескин айырмаланып турат. Ушуга байланыштуу бул багытта алардын табияты лингвистикада изилденип келди жана изилденүүдө. Экинчиден, антонимдер табиятын лексикалык жаатта гана карап коюу чектелгендей болуп саналат. Себеби антонимдерди карама-каршы маанини билдириген сөздөрдүн тобу катары гана кароо жалпылыкты жаратат. Объективдүү чындыктагы ар кыл карама-каршы көрүнүштөрдүн тилде ар түрдүү ыкмаларды чагылдырылышы антонимдер аркылуу ишке ашырылат. Натыйжада, сөздөрдүн карама-каршылыгы турмуштук карама-каршылыктан келип чыгат, үчүнчүдөн, антонимдердин карама-каршы табияты алардын түгөйлөрүнүн тыгыз байланыштуулугуна негизделген. Аларды өз ара карама-каршы кооп салыштырганда гана антонимдик маанилик катышы жаралат. Эгерде түгөйлөрүн жеке-жеке карасак, антонимдик касиетке ээ болбой, тек гана аталыш болуп калат. Төргүнчүдөн, ойду билдириүүнүн ар түрдүү формаларында антонимдердин стилистикалык мүмкүнчүлүктөрү таасын байкалат. Көркөм кептеги туюндурулуп жаткан ойду таасирдүү, эмоционалдуу, экспрессивдүү, контрасттуу берүүдө зор милдет аткарса, айрым шарттарда аргумент, факты катары да ийкемдүү колдонулат. Бул жагынан антонимдердин

семантика-стилистикалык, логика-семантикалык, грамматикалык мүмкүнчүлүктөрү абдан кеңири. Ушундан улам, алар дайыма изилдөөнүн объектиси катары кала бермекчи.

Коомдук турмушта макалдар кылымдардан бери колдонулуп келет. Анткени адам баласы аң-сезимге ээ болгондон тарта, оң менен терсти, жаман менен жакшыны ажыраты билүүгө, сулуулукка, тарбиялуулукка умтулуп келет. Дал ушул умтулууларды элдик макалдардан кездештиreibиз жана аларды өз жашообузда үлгү тутуп пайдалануудабыз. Булардын колдонулушу мейкиндик жана мэггилидик жактан чексиз экендигин тана албайбыз.

Макалдардагы мазмун анын көркөмдүүлүгү, баалуулугу менен аныкталат. Анда турмуштун чындыгы бөтөнчө бир ыкмада, өзгөчө бир нукта ташка тамга баскандай чагылдырылат. Тастыкталган чындыкты туура чагылдыруу, гуманисттик идеалдарды туюнтуу, адеп-ахлакка багыттоо, ооши-кыйыштарды таразалай билүү мүмкүнчүлүктөрү бар. Макалдар мазмунга гармониялык дал келген форманы түзүү чеберчилиги менен бекем шартташкан абалда ишке ашат. Алардын стилистикалык мазмунун түзгөн ушул өзгөчөлүк ар кандай көркөм стилдеги чыгармалардан, дидактикалык жанрдагы башка чыгармалардан айырмаланып турат. Макалдар адабий тилдин бирдиктерин, тилдик каражаттарын пайдалануу өзгөчөлүгү боюнча да айырмачылыктарга ээ. Аларда кептик кубулуштардын дээрлик бардыгын жолуктурууга болот, ар кыл синтаксистик кубулуштар кездешет. Бул кубулуштардын макалдарда аткарылышы атайын стилистикалык максат менен жүзөгө ашырылат.

Кептик кубулуштун эң өнүккөн түрү антонимия кубулушу болуп саналат. Байкоого алынган нерсе, көпчүлүк кыргыз макалдарынын стилдик жактан жиктелиши, биринчи кезекте, антонимия кубулушу менен тыгыз байланышкан:

1. Акылдууга айткан соз – колго көнгөн күшкөн төң,
акылсызга айткан соз – учуп көткөн жөнгө төң.
2. Жамандын жакшысы болгончо,
жакшынын жаманы бол.

3. Жыгачты кессең узун кес,
кыскарышы оңой иш.

Темирди кессең кыска кес,
узарышы оңой иш.

4. Балем деген мин сөз.

бүтбейм деген бир сөз.

5. Жакшы болуу аста-аста,
жаман болуу бир паста ж.б.

Көрүнүп тургандай, ар бир макалда антонимдер катышып турат. Алар – макал текстиндеги ойду чагылдыруу максатында колдонулган тилдик кубулуштардын бири. Келтирилген мисалдарда антонимдер ар түрдүү стилдик функцияларды аткарып турат, ушунча байланыштуу лексикалык категориялардын ичинде өзгөчө орунда да турат. Макалдарда туюндурулуп жаткан ойдун негизин төшөп, төс катар коюлуп салыштыруучулук, жалпылоочулук милдеттерди аткарат да, ошол эле учурда таанытуучулук, тарбиялосортуук, естүрүп-өнүктүрүүчүлүк, эстетикалык ырахат берүүчүлүк жазыйы тартуулоодо негизги милдетте турат.

Турмуштагы бардык нерслер, кубулуштар, көрүнүштөр кайсы бир белгилери: сыпаты, сапаты, саны, көлөмү, жыты, даамы, жайыл-жекети ж.б. боюнча окшош да, айырмалуу да, ал тургай карама-карши болору да белгилүү. Алар аң-сезимде өз ара ажырылган тил аркылуу билдирилет. Карама-каршылыктын тилде антонимдерди бир кылка кабыл алууга, түшүнүүгө болбайт. Антожи карама-карши маанилердин берилиши ар түрдүү деңгээлде жүзге гана жүрт. Биринде карама-карши маани ачык, так, даана түүнчүрүжат: күн-түн, бар-жок, узун-кыска, жакшы-жаман, ой-дейтим, масик-суук ж.б. Мындай антонимдер кыргыз тили илиминде толук маанилүү же нагыз антонимдер деп эки атальшта жазыл жүрт. Толук маанилүү антонимдер семантикалык мааниси жазылши бири экинчисине толук карама-карши келет. Буларды өз ага салынтирууда же карама-карши экендигин аныктоодо эч кан-

дай контекст талап кылынбайт, б.а., турмуштук карама-каршылыктар сыйктуу эле алардын антонимдик мааниси өзүнөн-өзү эле билинип турат [Азыркы кыргыз адабий тили. 2009, 146.]. Экинчилери толук маанилүү эмес же мааниси жакын антонимдер болуп саналат. Белгилүү бир контексте же контексттен сырткары турганда деле карама-карши мааниде колдонулган сөздөр мааниси жакын антонимдерге кирет. Эгерде толук маанилүү антонимдердин түгөйлөрү бири-бирин толук танса, мааниси жакын антонимдердин түгөйлөрү бири экинчисин толук тана албайт. Тануу философиялык категория катары тилдик факторлорго таасир этүү менен анын аттары антонимдик катышты алып келет. Танууну-тануу философиялык кубулуш катары заттын же кубулуштун өз абалын таанып, бир формадан экинчи бир формага, бир мазмундан экинчи бир мазмунга өтүүсү менен белгилүү. Мындай антонимдерди баамдаш үчүн логика-философиялык көз менен кароого туура келет [Азыркы кыргыз адабий тили, 2009. 147.]. Булар нагыз антонимдер менен контексттик антонимдердин ортосундагы өзүнчө бир топту түзүп турат: **чырпык-чынар, кой-карышкыр, мышык-чычкан, бир-миң, ый-ыр** ж.б. (Эскерте кетчү нерсе, өз алдынча колдонулганда, карама-карши маанилерди ачык, так туюндурабаган мындай типтеги антонимдер кыргыз тили илиминде көбүнчө контексттик антонимдер катары каралып жүрөт). Учунчү типтеги антонимдер – **контексттик антонимдер**. Өз алдынча турганда карама-карши мааниге ээ эмес, белгилүү бир сүйлөмдүн, сөз айкашынын, контексттин чегинде гана антоним боло алган сөздөрдү **контексттик антонимдер** дейбиз. Алар толук жана жакын маанилүү антонимдерге караганда көркөм стилде, коомдук-публицистикалык чыгармаларда кецири колдонулат да, окуянын, кубулуштун, көрүнүштүн жана башка ар кыл кырдаалын эффективдүү салыштырып, контрассташтырып берүүдө маанилүү роль ойнoit. Антонимдердин мындай маанисин, карама-каршылыгынын чегин ошол антоним катышкан чөйрөдө гана аныктоого болот [Азыркы кыргыз адабий тили. 2009. 148.]. Белги-

дүү болгондой, карама-каршы маанилери ачык билдирилген нагыз антонимдер менен, карама-каршы маанилери жакын (толук эмес антонимдер) антонимдердин грамматикалык формалары бирдей болуц бир сөз түркүмүнүн ичинде каралат. Ал эми контексттик антонимдер болсо, бир сөз түркүмүнөн да, ар башка сөз түркүмүнөн да, грамматикалык ар кыл формаларда да колдонула берет:

1. Көз – коркок, кол – баатыр. 2. Ээ Жарбаң, сени жалындан: ерт десем, арсыз қоодон, чалчык экенсиң (Т.С.). 3. Бокой таңжесинде көңгүлү чак болгону менен, көбүнесе жылдызы жерге түшүп төмөрөрүп жүргөнү жүргөн (Ч.А.). Мисалдардагы көз – кыл; ерт десем – көөдөң, чалчык; көңгүлү чак – жылдызы жерге түшүп төмөрөрүп каражаттары контексттик антонимдер болуп саналат. Көз – кол ерт – көөдөң, чалчык контексттик антонимдери бир сөз түркүмүндө каралып, бирдей грамматикалык формаларда турса, көңгүлү чак – жылдызы жерге түшүп контексттик антонимдери ир бишке сөз түркүмүндө жана ар башка грамматикалык формаларда уюшулду. Ушулардан улам, бириңиңден, карама-каршы маанилеридин ар түрдүү сөз түркүмдөрдө берилишин, ар кыл грамматикалык формаларда жаралыш себептерин, өтө жаап-жашырылган түрдөгү синтаксистик-семантикалык өзгөчөлүктөрүн ачып берүү зарылчылыктары туулууда. Экиниңден, кыргыз тили илиминде нагыз антонимдерден сырткары толук эмес антонимдер менен контексттик антонимдердин чеги даана ажырымдала элек. Ушуга байланыштуу толук эмес антонимдер контексттик антонимдердин тобунда эле каралып жүрөт. Үчүнчүдөн, кыргыз тилинин материалдарынын негизинде антонимдердин аталган үч түрү төң семантика-стилистикалык багытта изилдөөнүн толук объективисине айланып элек. Алардын текст ичинде колдонулуш функциясына көнүри жана ар тараптуу талдоо жүргүзүү өз натыйжаларын бербей койбийт. Ошондуктан биз иликтөөбүздө нагыз, толук эмес, контексттик антонимдердин семантика-стилистикалык өзгөчөлүктөрүн макал материалдарынын мисалында аныктоо аркылуу кыр-

гыз тилиндеги антонимдердин жалпы табиятын тереңдеп ачып берүүнү да көздөп отурабыз.

Объективдүү чындыктын өзү карама-каршылыктарга негизделген. Мындаш шартта, антонимдер бир жагынан, карама-каршылыктын тилдик аталыш функциясын аткарса, экинчи жагынан, ойду билдириүнүн кадыресе жана көркөм каражаты катары абдан көнүри пайдаланылат. Кыргыз тилинин бардык жанрларыннан дагы тексттерде антонимдер колдонулбай койбийт. Өз ара стилдик өзгөчөлүктөрдү шарттап турган мындаш жанрдын тексттердеги антонимдердин семантикалык табиятында да, колдонулуш мүнөзүнде да айырмачылыктардын болушу – мыйзам ченемдүү көрүнүш, буга ынануу үчүн мисалдарга кайрылалы:

1. Куюп алгандай калың жалбырак токой үстүнөн көтөрүлүп, ары удургуп, бери удургуп, тоо этектей кетти (Ч.Айтматов).

2. Коз – коркок, кол – баатыр (макал).

Көркөм чыгарма жанрынан алынган 1-мисалдагы ары, бери антонимдери – нагыз антонимдер. Карама-каршы маанини жайынча жана түз мааниде билдирип, көркөм сөз каражаты катары колдонулду. 2-мисал макалдан келтирилди. Андагы нагыз антонимдер – коркок, баатыр сөздөрү. 1-мисалдагыдай эле көркөм сөз каражаты болуу менен, карама-каршы маанини жайынча эмес образдуу, түз эмес өтмө мааниде туюндарду. Макал жанрына мүнөздүү болгон кыйытма ой дал ушул коркок, баатыр антонимдери аркылуу ишке ашырылды. Ушул эле жөнөкөй, элес албай турган бир нерсенни белгилей кетели. Эки мисал төң татаал сүйлөм түзүлүшүндө уюшулган. 2-мисалга караганда 1-мисалда тилдик бирдиктер сан жагынан көптүк кылат. 2-мисалда төрт гана сөз катышып турат: көз, коркок, кол, баатыр. Дал ушул төрт сөздөн турган сүйлөм тексттик ойду жаратып турат. Ошон үчүн ал – макал, макал болгону үчүн кыйытма ойго ээ. Чынында, кыйытма түшүнүк кадыресе сүйлөмдөрдө деле орун алат, бирок аларда көбүнчө жеке сөздөгү кыйытма маани болсо, макалдарда жеке сөздүн кыйытма мааниси макалдагы кыйытма ойду жаратат. Кыйытма мааниден кыйыт-

ма ойдун жаралыш механизмдери аныкталууга тийиш. Демек кыйытма маани менен кыйытма ойду эки башка түшүнүк катары карашыбыз керек. Ушул жагдайдан алып караганда, антонимдерди жанрдык багыттарда изилдөөнүн зарылчылыктары келип чыгат. Макалдардагы жанрдык спецификасын аныктоодо антонимдердин семантика-стилистикалык функциясы териштируүгө алыныши шарт. Анткени антонимдер, алардын маанилик жана структуралык түрлөрү макалдарда абдан кеңири жолугат. Бул эмгекти жазууда: макалдардагы антонимдердин нагыз, толук эмес жана контексттик мүнөздө туюндуруларын белгилөө; макал мазмунундагы антонимдердин лексика-семантикалык, синтаксистик-семантикалык, стилистикалык функцияларында өзгөчөлүктөрүн аныктап, аларды өз-өзүнчө бөлүп кароо; макал тутумундагы карама-каршы маанилердин аткарган кызматтарын белгилөө; макалдардагы антонимдердин башка тилдик кубулуштар менен болгон синтаксистик карым-катыштарын аныктоо аркылуу логика-семантикалык туюндурулуш мазмунун көрсөтүү; макалдардагы антонимдердин семантика-стилистикалык факторлору болуп саналган фонетикалык, лексика-семантикалык, грамматикалык маселелерин сырткында сыйктуу конкреттүү милдеттерди коюуга туура келди:

2.2. Макалдардагы антонимдердин синтаксистик-семантикалык мүнөзү

Сөздүн стилистикалык мааниси ар бир адамга жекече таандык болгон тилдик сезимталдык менен гана аныкталуучу маани болуп саналат. Анын үстүнө бул маани – табиятында ото татаал маани. Бир жагынан текстти (бери эле дегенде сүйлөмдү) функционалдык-стилистикалык жактан жиктөө маанисин өзүнө камтыса, экинчи жагынан, бул маани текстке көркөмдүк боёк берет. Стилистикада көркөмдүк боёк түшүнүгү стилдик чек түшүнүгү менен аныкталат. Башкача айтканда, адабий тилдин ар бир стили өзүнүн “көркөмдүүлүгүнө” ээ. “Стилистикалык маани лексикалык мааниден кескин айырмаланат. Лексикалык маани сөздүн предметтик-

маанилик мазмуну болсо, стилистикалык маани кептик жагдайга ылайык өзгөрүп турат. Бирок бул көрүнүш тилдеги бардык сөздөрдүн стилистикалык маанилерине бирдей таркаган эмес. Мисалы, өтмө маанидеги сөздөрдүн стилистикалык мааниси ушундай сапатка ээ” [Аширбаев . 2000, 91.].

Сөздүн табияты – татаал. Анын татаалдыгы сүйлөмдүк, контексттик, тексттик түзүмгө негизделген. Аларды жаратат, калыптандырат, өнүктүрөт. Колдонулуш шартына, ыгына ылайык, тасирдүүлүк, көркөмдүк, эстетикалык баалуулуктарды тартуулайт. Ошондуктан ойду түзүүчү, ишке ашыруучу, билдириүүчү каражат катары лингвистикалык, психолингвистикалык, коммуникативдик, когнитивдик, логикалык, гносеологиялык жана башка багыттардагы изилдөөлөрдүн объективисине айланууда.

Сөз жеке турганда, кайсы бир заттын, кубулуштун, көрүнүштүн, сын-сыпаттын, сан-өлчөмдүн, кыймылдын, абалдын аттарын алып жүргөнү, туюндургандыгы менен, сүйлөм тутумунда, контексте аткарган функциясы алда-канча кеңири. Себеби, сөз өзүнүн негизги атоо маанисинен сырткары, синтаксистик-семантикалык аспектиде аткарган кызматы менен баалуу да, өзгөчөлүү да. Тил илиминде сөздүн мындай көркөм кудурети, эстетикасы, семантикалык маселеси: тике, өтмө, кыйытма маанилерি, маанилик жылышуулары, маанилик катмарлануулары тууралуу аркыл өңүттөгү аныктоолор, байкоолор аздыр-көптүр айтылып келет. «Көркөм текстте соо сөз болбойт, кайсы бир сөздөгү семантикалык жылышка өбелгө түзүштүн өзү эле, ошол өбелгө түзгөн сөздүн өзүнө да доо кетирет, тактап айтканда, аны дүрмөттөп, жаңы түскө, семантикалык жылышка жетишине түрткү берип кетет. Кыскасы сөз (тил) көркөм текстте сапаттык жаңы бирдик катары кыймылга келип, өзүнүн эстетикалык мүмкүнчүлүгүн реализациялап, жазуучу же акын тарабынан кайрадан жаралат, жаңы боёк, түскө ээ болот, жаңы маанилери ачылат, байланышы жана өз ара карым-катышы кеңеет» [Усубалиев. 2007, 240.]. «Адабияттын баштапкы элементи жана формасы болгон тилдин өзү эмес, сөз аркылуу

туондурулган поэтикалык элестер» эстетикалык системанын негизин түзөт. Поэтикалык элести объективдештируү аркылуу сөз өнөрүнүн көркөм мазмуну жүзөгө ашырылат» [Гей. 1975, 90.]. «Ар бир сөздү жалаң гана алгачкы жана тике маанисинде эле колдонбостон, алардын бир кыйласын семантикалык (маанилик) жакындығы бир нече түшүнүктүү билдириүү үчүн колдоно берүү ар бир тилде кадыресе жана көнүмүш болуп ззелтен бери колдонулуп келе жаткан ыкмалардан. Натыйжада сөздөрдө өтмө мааниге ээ болуу касиети да пайда болот». [Оркубаева. 1994, 23.]. «Сөз семасиологиялык планда да өзгөчөлөнөт. Анткени ар кандай жандуу тилдеги сөз кепте түрдүү ыкмада колдонулуу мүмкүнчүлүгүнө да ээ» [Аширбаев. II китеп., 2000, 90.].

Сөздүн синтаксистик-семантикалык табиятына карата айтылган бу жүйөлүү пикирлер, негизинен, көркөм чыгармаларда иликтөөнүн натыйжаларынан келип чыккан көз караштар болуп саналат. Каңдай болгон шартта да, оозеки же жазуу кебинде болобу, көркөм же башка стилдик тексттерде болобу, эң башкысы, созду колдоно билүү ыкмасы ошол текстти жаратуучу адамдын аңсезимине, ой жүгүртүүсүнө, акылына коз каранды.

Дидактикалык жанрдагы чыгармалардын бир түрү болуп саналган макалдар да көркөм тексттин алкагына кирет. Түзүлүштурпаты, айтымы аны поэтикалык чыгармалардын катарына кошот, тактап айтканда, макалдардагы ырга мүнөздүү ыргак, строфа, уйкаштык аны поэтикалык текст катары кароого негиз берет. Ошол эле учурда ал омоктуу ойго ээ болуп, анын натыйжасы кырдаалга, шартка жараша кепте үлгү, насаат болчу даяр материал катары пайдаланылат. Мисалы:

1. *Жакшыдан жаман туулса – чыгаша,*
жамандан жакшы туулса – киреше.
2. *Бирди аяган миңдин убалына калат.*
3. *Жаштардын баскапы – жыргал,*
карылардын жатканы – жыргал.

4. *Миң кишинин атын билгенче,*
бир кишинин сырын бил.
5. *Кайраттуу карыса да жаштай,*
Кайратсыз жаш болсо да карыдай.
6. *Алманын ағынан көгү,*
Жамандын барынан жсогу ж.б.

Келтирилген мисалдар аркылуу бардык макалдарга тиешелүү төмөндөгүдөй белгилерин көрсөтөбүз:

- макал – турмуштук тажрыйбалардан иргелип чыккан жыныстык-бүтүм;
- макал – тарбиялык мүнөзгө ээ болгон нуска кеп, ақылнасаат;
- макал – тексттик ойду туюндуруучу кептик даяр материал;
- макал – сүйлөмдүк көлөмдө уюшулган эң кыска поэтикалык текст;
- макал – кадыресе сүйлөмдөрдөн айырмалануучу семантикалык-структуралык бүтүндүк.

Албетте, макал табиятын аныктоочу белгилер булар менен гана чектелбестиги белгилүү. Кыргыз тили илимнинг айрым эмгектерде макалдардын жалпы тилдик табиятын, андагы таанып-билүүчүлүк, коомдук жана башка факторлор менен бирге ажырагыс байланышта каралып, мүнөздүү өзгөчөлүктөрү аныкталат. Макалдардын тилдик табияты анык ойду, тексттик мазмунду берүү мүмкүнчүлүгүнө ээ. Ал – адам турмушундагы мамиле катыштардан, жаратылыштык көрүнүштөрдөн иргелип, эленип чыккан белгилүү бир ойдун көрүнүшү. Дал ошол ой түз, кыйытма, саласал, каймана маанилердин жуурулушунда пайда болуп, подтексттик ойду жаратып, поэтикалык мүнөздө уюшулуп, бир сүйлөмдүк көлөмдө туруп тексттик ойду чагылдырат. Анда жекелик да, жалпылык да, конкреттүүлүк да, абстракттуулук да камтылат. Булар бир катар эмгектерде белгиленген. Мындай эмгектердин катарына С.Гапаровдун [1979], А.Дунканаевдин [2010], А.Өмүралиеванын [1999], С. Эргешованын [2012] изилдөөлөрүн кошсок болот.

Макалдардын поэтикалуу айтылышы макал тутумундагы тилдик бирдиктердин ыргактуулугуна, уйкаштыгына, муун өлчөмдөрүнүн сакталышына, интонациялык айтылыш бөтөнчөлүгүнө байланыштуу аныкталат. Жалпылыгы андагы ой тыянак – бүтүм чыгаруу менен жыйынтыкталса, жекелиги өзүнчө айрым тургандыгын, сапаттык аныктыгын көрсөтөт. Абстракттуулугу аңсезимде адегенде чагылуучу жалпы мааниси, ойдун көндиги, ар тараптуулугу менен мүнөздөлсө, конкреттүүлүгү ошол эле учурда бир багыттагы таамай айтылган жеке туюнталарды туюндурат. Тексттик түшүнүктө жаралышы анын мазмунун бирин-экин сүйлөм менен чечмелеп коюу мүмкүн эместигин түшүндүрсө, бир сүйлөмдүк түзүлүштө келиши макалдардын структуралык көлөмүнө тиешелүү болуп саналат. “Макал мазмунунун дагы бир объективдүү себептеринин бири андагы сөздөрдүн семантикасына, алардын синтаксистик катыш өзгөчөлүктөрүнө, макал табиятына ылайык туюндурулган жалпы мазмундук биримдигине байланыштуу болот. Булар макал текстинин бүтүндүгүн шарттоочу, структуралык семантикасын аныктоочу негизги факторлор болгондуктан, ар бири тууралуу өзүнчө сөз болот” [Дунканаев. 2010, 19-20]. Ырас, макал табиятын лингвистикалык багытта аныктоочу бул факторлордун бардыгы изилдөөнүн өз-өзүнчө объектиси боло алат.

Макалдардын сүйлөмдүк көлөмдөгү тексттик түзүлүшүн шарттап турган тилдик бирдиктердин синтаксистик-семантикалык катыштагы өзгөчөлүү функциясына токтолууга туура келет. Анткени, биринчиден, макалдардагы тилдик каражаттардын синтаксистик катыш-биримдигин териштируү, андагы сөздөрдүн семантикасын так жана конкреттүү ачып берсе, экинчиден, антонимдердин макал тутумундагы функциясын, анын негизинде семантикастилистикалык факторлорун аныктоого өбелгө түзөт.

Эмесе, антонимдер катышкан бир катар макалдарды мисалга тарталы:

1. *Балалуу үй – базар,*
баласыз үй – мазар.
2. *Жашында берсин мээнетти,*
карыганда берсин дөөлөттү.
3. *Байга күндө майрам, күндө той,*
кедейге күндө кайғы, күндө ой.
4. *Жакшылыкка жакшылык – ар кишинин иши,*
Жамандыкка жакшылык – эр кишинин иши.
5. *Миң уккандан бир көргөн артык.*

Макалдардагы белгиленген сөздөр – антонимдер. Алардын балалуу, баласыз; жашында, карыганда; байга, кедейге; жакшылыкка, жамандыкка компоненттери нагыз антонимдер болуп саналса, базар, мазар; мээнетти, дөөлөттү; майрам, кайғы; той, ой; мин, бир тилдик бирдиктери – контексттик антонимдер.

Балалуу үй – базар, баласыз үй – мазар макалында өз ара каршылаш маанилерде колдонулган 4 сөз бар: балалуу-баласыз, базар-мазар. Антонимдик катыштагы бул сөздөр түзүлүшү, маанилик катышы, колдонулуш мүнөзү, аткарган функциялары боюнча да бири-биринен айырмалуу. 1-катыштагы балалуу жана баласыз антонимдери – түзүлүшү жагынан бир уңгулуу антонимдер. Балалуу – антониминин бар болуу мааниси, баласыз антониминде аны тануу, төгүндөө, жокко чыгаруу мааниси туюндурулат да, тиешелүү сапаттык көрсөткүчтөргө ээ болуп турат. Дал ушул сапаттык корсөткүчке карата Ж.Мусин [1970], Б.Исабеков [1973] өздөрүнүн диссертациялык эмгектеринде бактылуу, адептүү, туура биринчи түгөйлөрүнө каршы коюлган бактысыз, адепсиз, на-туура өңдүү тануу маанилерин жараткан сөздөр биринчи түгөйлөрүнө каршы келген жаңы сапатка, тактап айтканда, өз алдынча саптарга ээ боло альшпайт, болгону аларды танат деп белгилешет. Профессор Б.Усубалиев болсо, бул жагдайга бөлөкчө көз карашта карайт. Ал ушул негиздеги бир кыйла факты-материалдарды талдап келип, жыйынтыгында: «Демек, тануу сапат боло албайт деген пикир туура эмес болуп саналат. Андыктан мындан «бактылуу-

бактысыз», «адептүү-адепсиз», «стааныш-бейтааныш» ушул сыйктуу оппозициялардын ар бир түгөйү өз алдынча сапаттарга, белгилерге ээ, ошон үчүн алар түшүнүк катары каралат деген жылынтыкка келүүгө болот. Кыскасы, тануу – бул сапат, жаңы түшүнүк» [Усубалиев. 2007, 93-94.], - деп билдириет өз оюн. Ошондой болсо да, Б.Усубалиев тануу түшүнүктүн мазмунун түзө албаса, жаңы түшүнүк тануудан пайда болбосо, анда сапат да болбостугун баса көрсөтөт. Маселен, **адам-адам эмес** дегенде, адамдын кайсы белгиси танылганы анык эмес жана конкреттүү бир нерсени («адам эмес» – суубу, ташпы, тообу) түшүнүү өтө кыйын. Башкача айтканда, мазмуну да, көлөмү да белгисиз болгондуктан, түшүнүктүн жаралышына эмес, тескерисинче, анын бузулушуна, кыйрашына алып келет. Ошентип, тануу ар кандай болот: биринде жаңы түшүнүк (сапат) пайда болсо, биринде жаңы түшүнүк жаралbastan, эски түшүнүктүн бузулушу, кыйрашы менен чектелет. Бул экоону бири-биринен ажырата билүүгө жана бирин экинчиси менен чаташтырбоого тийишпиз [94], - деп белгилейт. Биздин жеke пикирибизде, окумуштуунун экинчи тануусунан келип чыккан түшүнүктүн, сапаттын болбостугу тууралуу ою анчалык ишенимди жарата бербейт. Анткени белгилүү бир нерселер, түшүнүктөр, көрүнүштөр танылат, жок нерсени тануу мүмкүн эмес, андай болгон соң, танылып жаткан түшүнүктө сапат да болбой койбайт. Балалуу үй – базар, баласыз үй – мазар макалындагы балалуу үй менен баласыз үй түшүнүктөрү – эки башка түшүнүктөр. Мында үй, үй сөздөрү кайталанып колдонулган сыйктынып көрүнгөнү менен, таптакыр эки башка “үйлөр”, алардын ар башкалыгын балалуу-баласыз антонимдик катыштары шарттап турат. Биринчиден, бул антонимдер бар экендик жана жок экендик тууралуу аныктоо түшүнүктөрүн жаратты. Экинчиден, алар бир контекст ичинде колдонулуп, макалдык мазмун дал ошол антонимдер аркылуу ишке ашты. Эгерде бул антонимдер сапаттык көрсөткүчтөрдү жаратса алышпаса, макалдык мазмундуун да негизин түзө алышмак эмес. Алар макалдагы негизги жүктүү арkalap турушат. Ошондуктан ар башка түшүнүк-

төрдү, б.а., бири-биринен айырмаланган түшүнүктөрдү жараткан балалуу жана баласыз антонимдери өз алдыларынча сапаттык көрсөткүчтөр катары каралууга тийиш.


Макалдагы балалуу, баласыз катышындагы тануу, жокко чыгаруу маанилерин туюнтурган антонимдердин бардыгы сапаттык көрсөткүчтөргө ээ. Ал, баарынан мурда, конкреттүү нерсени көрсөтүү аркылуу танылат. Ушул жерден коюлган максатка ылайык бир аз чегинүү жасоого туура келет.

Кадырлесе сүйлөмдөрдөгүдөй эле, макалдардагы тилдик катыштар да бири-бири менен синтаксистик байланышта, синтаксистик катышта турары мыйзам ченемдүү көрүнүш. Мындаи болгон соң, кадимки сүйлөмдөрдөй эле, тактап айтканда, сүйлөмдүк көлөмдөн ашпай, сүйлөмдүк чектен чыкпай уюшулган макалдардын мазмуну эмис үчүн опол тоодой ойду өзүнө батырып турат деген ой да жаралбай койбайт. Анын сыры эмнеде? Жогоруда мисалга алынган макалдагы тилдик каражаттардын синтаксистик семантикалык катышын талдоого алуудан мурда, оюбузду так, түшүнүктүү жана далилдүү бериш үчүн, синтаксистик байланыш менен синтаксистик катыш терминдеринин маани-маңзына кыскача токтоло кетели.

Тил илиминде синтаксистик байланыш жана синтаксистик катыш түшүнүктөрү бар. Мектептерде синтаксистин материалдарын окутууда бул түшүнүк-терминдер, негизинен, бири-биринен эч айырмасыз, биринин ордуна экинчиси колдонулуп үйрөтүлүп жүрөт. Буларды өз ара синоним катары колдонуу туура эмес. «Карым-катыш байланышка караганда кецири түшүнүк: эки нерсенин ортосунда карым-катыш болгону менен, алардын ортосунда байланыш болбошу толук мүмкүн. «Арийне, ар нерсенин экинчи бир нерсе менен болгон «карым-катышын» аныктоо үчүн, алардагы жалпы окшоштуктар менен өзгөчөлөнгөн айырмачылыктарды көрсөтүү жетиштүү. Жогору жакта белгиленгендей, аларды бири-бирине салыштыруу аркылуу ишке ашат да, «карым-катыш» нерсelerдин сырткы касиети катары аныкталат. Ал эми байланыш

босо өзгөчө бир көрүнүш катары нерселердин ички касиетине мүнөздүү түшүнүк. Бул карым-каташта турган нерселердин ортосунда байланыштын болушу да, болбой калышы аркылуу да мүнөздөлөт. Анткени кандай гана байланыш болбосун, ал сөзсүз түрдө «карым-каташтын» болушун шарттай бербейт» [Мусаев. 2000, 34-35.]. Мындан синтаксистик байланышка караганда, синтаксистик катыштын диапазону кецири экендигин түшүнүүгө болот. А.Дунканаев да синтаксистик катыш термин түшүнүгүнүн автономдуулугун сүйлөмдүн татаал кубулуштук табиятын шарттап турган факторлордун бири болуп эсептелерин, сүйлөмдүн белгилек касиетин, тилдик татаал кубулуш экендигин камсыздоочу жана көрсөтүүчү объектилердин бири – синтаксистик катыш принциби болорун, анын маани-маңзын, сүйлөм тутумундагы кызматын, мүнөздүү өзгөчөлүктөрүн ачпай туруп, сүйлөмдүн семантикалык структурасын толук сыйпаттоого, териштириүүгө мүмкүн эместигин, ошону менен катар, сүйлөм анын түзүлүшү, синтаксистик-семантикалык мазмуну, типологиялык мүнөзү боюнча аныкталып, шексиз түрдө, сүйлөмдүн сүйлөмдүк семантикалык структурасында караларын, синтаксистик катыштагы элемент-бирдиктер сүйлөмдөрдүн семантикалык структурасында өз орду бар факторлордун бири болуп саналарын [2010, 72-73.] көрсөтөт. Пикирлерди кубаттоого болот. Бул макал тутумундагы сөздөрдүн синтаксистик байланышына да, синтаксистик катышына да тикелей тиешеси бар. Демек, макал тутумундагы сөздөр өз ара синтаксистик байланышта турса, анда аларда синтаксистик катыш да болот. Бирок бардык эле учурда сөздөр синтаксистик байланышта келе бербейт, мындан шартта алар синтаксистик катышта кала бериши толук мүмкүн. **Балалуу үй – базар, баласыз үй – мазар** макалындагы синтаксистик байланыштагы сөз айкаштары: **балалуу үй, үй базар; баласыз үй, үй мазар**, синтаксистик катыштагы сөз айкаштары: **балалуу үй, үй базар, балалуу базар; баласыз үй, үй мазар, баласыз мазар; балалуу-баласыз**. Синтаксистик байланышты кошуу (+), синтаксистик катышты (-) менен белгилеп, синтаксистик байланыш-

тын жана синтаксистик катыштын ортосундагы айрым татаалдыктарды айкын аныктоо, ачып берүү үчүн, шарттуу түрдө төмөнкүдөй схемада көрсөтөлү:



Схемада көрүнүп тургандай, **синтаксистик катыш** блогундагы **балалуу базар, баласыз мазар, балалуу-баласыз** айкаштары ушул макал тутумунда бири экинчисине карай синтаксистик байланышты түзө алышкан жок, себеби, контекст ичинен аларды өз ара байланыштырсак, грамматикалык байланыштык бузулуга учурал, коопсой турат: **балалуу базар, баласыз мазар, балалуу-баласыз**.

Макал тутумундагы балалуу антоними үй, баласыз антоними үй лексемалары менен түздөн-түз синтаксистик катышта да, синтаксистик байланышта да турушат. Мындагы үй, үй лексемалары лексикалык мааниси жагынан бир эле атальштагы сөздөр болгону менен, макал тутумундагы семантикалары боюнча таптакыр эки башка маанидеги «үйлөр». (Мында балалуу жана баласыз син атоочторунда сапаттык көрсөткүчтөрүн далилдөө максатында үй сөздөрүнүн ар башкалыгын жогоруда да белгилеп өткөнбүз). Анткени, чындыгында, балалуу үй менен баласыз үйдү бирдей түшүнүүгө болбойт. Алардагы абал да, жашоо-шарт да, кыймыл да жана башкалар ар башка. Дал ушул ар башкалык антонимдердин (балалуу, баласыз) синтаксистик катыш таасиригин негизинде жаралды: **балалуу үй, баласыз үй.** Ал эми балалуу үй менен баласыз үйдүн макал тутумундагы ажырагыс синтаксистик-семантикалык биримдиги, биринчиден, базар, мазар лексемаларынын салыштырылып жаралышына өбөлгө түзсө, экинчиден, базар, мазар, лексемаларынын бири-бирине карай каршы маанилердеги контексттик антонимдер катары колдонулушуна алып келди. Ошентип, базар, мазар текст тутумундагы маанилери боюнча ар башка уңгудагы контексттик антонимдер, жекече алганда, лексемалык маанилери боюнча булар бири-бирине антоним боло алышпайт, ушуга байланыштуу аталган антонимдерди контексттик антонимдер катары санайбыз. **Базар** лексемасы макал тутумунда көп маанилүүлүккө ээ. Анын семантикасы – шац, бакыт, кут. **Балалуу үй – жакшы, балалуу үй - кут, балалуу үй шац** болот деген ойду билдирет. Шац, бакыт, кут маанилеринин синтези базар лексемасы аркылуу берилди. Ал эми **мазар** лексемасы **баласыз** жана **үй** сөздөрү менен синтаксистик-семантикалык катышта туруп, алардын таасиригин натыйжасында **тыич, шаңсыз, кутсуз** маанилерин өз боюна сицирип **базар** сөзүнө каршы мааниде колдонулду. Макалдагы балалуу үй базар өз ара синтаксистик эки түрдүү катышта турат: **балалуу үй – атрибутивик катыш, үй базар – предикаттык катыш.** Атрибутивик катыштагы балалуу үй сөз айкашынын макал тутумун-

дагы туруктуу биримдигин базар сөзү ишке ашырды, башкача айтканда, балалуу үйдүн базар экендигин: бактылуулукту, шаттыкты ушул сөздүн өзү шарттады, реализациялады. Натыйжада, балалуу үй атрибутивик катышындагы сөз айкашынын биримдик семантикасы менен базар предикатынын семантикасынын ортосунда маанилик оқшоштук синонимдик катыш пайда болду. Демек, балалуу үйдүн синтезделген маанисин базар предикатынын маанилик жылыштагы семантикасынан көрөбүз жана ал предикатта жыйынтык-бүтүм функциясы бар. Ушул эле ой баласыз үй – мазар болүгүнө да тиешелүү: **баласыз үй** атрибутивик сөз айкашынын синтаксистик-семантикалык бүтүндүгү **мазар** предикатында туюндурулуу менен алар макал тутумунда өз ара синонимдик катарды пайда кылды жана **мазар** предикаты базар предикаты аткарған жыйынтык-бүтүм функциясына да ээ.

Жогоруда келтирилген кийинки 1. Жашында берсии мээнетти, карыганда берсии дөөлөттү; 2. Байга күндө майрам, күндө той, кедейге күндө мээнет, күндө ой макалдарындагы: жашында – карыганда, мээнетти, дөөлөттү, байга - кедейге – нагыз антонимдеринин майрам – кайги, той – ой – контексттик антонимдеринин макал тутумундагы синтаксистик-семантикалык катыштарын ушундай мүнөздө талдоого алууга болот.

Ошентип, макал табиятына мүнөздүү ойдун туюндурулушу андагы катышкан лексемалардын синтаксистик байланышына, синтаксистик катышына көз каранды болот. Антонимдер катышкан макалдарда болсо антонимдердин аткарған функциясы олуттуу мааниге ээ. Дал ушул шартта төмөндөгүдөй жагдайларга көнүл бурууга тийишпиз:

а) макал тутумундагы антонимдердин башка тилдик каражаттар менен синтаксистик байланыш-катыштарына;

б) нагыз антонимдер катышкан макалдарда контексттик антонимдердин, же толук эмес антонимдердин да катар колдонулуш шарттарына жана ал антонимдердин өз ара синтаксистик байланыш-катыштарына;

в) макал мазмунун чагылдырууда карама-каршы маанилердин ачык, толук эмес жана контексттик мүнөздө берилишине.

Карама-каршы маанилер макал тутумунда ар түрдүү стилистикага байланыштуу каралууга тийиш. Ушундан улам, аларды аныктап, сыпattoо негизги милдеттерден болуп саналат. Ошондуктан, макалдардагы **нагыз, толук эмес** жана **контексттик антонимдердин** жана алардын колдонулуш ықмаларын жеке-жеке теришириүүгө туура келет.

2.3. Макалдардагы нагыз антонимдер, алардын стилистикасы

Диалектиканын мыйзамына ылайык, коомдук турмуш карама-каршылыктарга негизделген. Карама-каршылык жалпылыктардан келип чыккан биримдик болгондуктан, аны бири-бирине дал келбegen түшүнүктөр катары кароого болбайт. Күн түн менен, бар жок менен, узуи кыска менен бир бүтүндүкте турат. Тилде карама-каршылык түшүнүгү антонимдер аркылуу берилет да, ал карама-каршы маанилер коммуникативдик процессте ар кандай даражада ишке аширылат. Натыйжада, карама-каршы маанилердин ачык, кыйыр (толук эмес) же контексттик мүнөздөгү түрлору келип чыгат. Кыргыз тили илиминде карама-каршы маанилердин ачык туюндурулуш түрү нагыз антонимдер деген ат менен белгилүү.

Кыргыз эл макалдарында нагыз антонимдер абдан кецири жана активдүү колдонулат:

1. Досуң миң болсо да, аздык кылат.
касың бир болсо да, коптук кылат.
2. Башыңа иш түшкөндо; жасакын
кейин отот, жасамаң күлүп отот.
3. Ардуу арына караса,
арсың жеңдим дейт.
4. Билимдүү башка бир арман,
билимсүт башка миң арман.
5. Улууга урмат, кичүүгө ызаат ж.б.

Нагыз антонимдердин функциясы макалдардагы туюндурулуп жаткан ойдун негизги максатын көрсөтүү, б.а., макалдык мазмун нагыз антонимдердин лексика-семантикасынан келип чыгат да, аларга түздөн-түз көз каранды абалда болот. Макалдардын структуралык базасын түзүүдө, синтаксистик-семантикалык маанин түзүүдө мазмунун уюшулушунда алар негизги ролду аткаруу менен, синтаксистик шартта эркин колдонулуп, ар башка сөз түркүмүндөрүндө, грамматикалык түрдүү формаларда келе берет:

1. *Адал эмгек нурданрат, арам эмгек кырданрат.*
2. *Досуң миң болсо да, аздык кылат,*
душманың бироо болсо да, коптук кылат.
3. *Кел демек бар, кет демек жок.*
4. *Карылык коркунуч эмес, олум – коркунуч.*
5. *Туулганына сүйүнбо, тураарына сүйүн.*
6. *Акчалуу адам моор устундо,*
акчасыз адам кор устундо.
7. *Кулактууга кеп айтса, кулагынын кашында,*
кулаксызга кеп айтса, куу бакырдын башында.
8. *Азуулууга бар заман,*
АЗУУСУЗГА ТАР ЗАМАН Ж.Б.

Нагыз антонимдер катышкан макалдардан мындай мисалдарды ого эле көп келтирүүгө болот. Мисалдардагы нагыз антонимдик катышты түзүп турган адал-арам, акчалуу-акчасыз, кулактуу-кулаксыз, азуулууга-азуусузга – сын атооч; досуң-душманың, коркунуч эмес-коркунуч – зат атооч; бар-жоқ – модал; сүйүнбо-сүйүн – этиш сөздөрдөн уюшулуп, грамматикалык ар түрдүү формаларда келди.

1. *Адал эмгек нурданрат, арам эмгек кырданрат* - биринчи макалда жалпысынан эмгек жонундо сөз болгону менен, ага (эмгек сөзүнө) логикалык басым жасалған жок, т.а., эмгектин табиятты, миани-миңдиги, эмгек кылуу зарылдыгы, анын жемитини, натыйжалары, баштуулугу тууралуу кеп болбоду.

Адамды адам кылган – эмгек, Эл эмгегин жер жебейт, Адам эмгеги менен даңктуу, Эмгеги аздын өнмөгү аз, Иштесең тиштейсиң, Эмгегиң катуу болсо жегениң таттуу болот сыйактуу маселелер козголгон жок. Мында эмгектин түрү жөнүндө сөз болуп жатат: **адал эмгек, арам эмгек**. Макалдык мазмунда кандай эмгектин түрү пайдалуу болорун турмуштук тажрыйбалардан улам көрсөтүү маселеси коюлуп жатат. Макалда эмгектин түрүн бөлүп көрсөтүү аркылуу, анын турмуштук маанилүүгүн белгилөө максаты бар. Максатты ишке ашырууда **адал - арам** антонимдик катышындагы эки сөз колдонулду. Булардын бири-бирине карата карма-каршы маанилери макалдан сырткары жекече колдонулганда деле ачык билинип турат, ошон үчүн нагыз антонимдер болуп саналат. Макал тутумунда экөө төң **эмгек** сөздөрү менен синтаксистик катышта келди: **адал эмгек, арам эмгек**. **Эмгек** сөздөрү, сыртынан караганда, бир сөздүн эки жолу кайталанып колдонулушу болуп калат, бирок алар кайталанып колдонулганы менен, макал тутумундагы ички семантикалык маанилери боюнча айырмаланып турушат. Бири **адал** антонимдик түгөйү менен синтаксистик катышта туруп “жакшы эмгек”, экинчиси **арам** антонимдик түгөйү менен синтаксистик катышта келип “жаман эмгек” маанилик атальштарын билдириди. Ал эми эмгектин бул эки түрүнүн функциясы нурданнат, **kyrdantat** контексттик антонимдери аркылуу аныкталып, эмгек түрлөрүнүн пайдалуу, пайдасыздыгы боюнча жыйынтык – бүтүм чыгарылды (Контексттик антонимдер тууралуу өзүнчө сөз болот). Бул макалда, **биринчиден**, эмгек түрлөрүнүн көрсөтүлүшү негизги максат катары алынган жана ал максат **адал - арам** нагыз антонимдер аркылуу ишке ашырылды. Ошондуктан аталган антонимдик катыштар макал мазмунунун туюндурулушунда башкы орунда турат. Антонимдер катышкан макалдардын синтаксистик – семантикалык мазмуну дал ошол антонимдерге көз каранды деп өйдөдө белгилеп кеткенибиздин себеби ушунда. Адал **эмгек нурданнат, арам эмгек кырданнат** макалындагы **адал - арам** нагыз антонимдик катыштарынын лексикалык семантикасы

макал табиятын шарттоодо негизги милдетти аткарып турат. Анткени макалда эң башкысы, жөн гана эмгек тууралуу эмес, ошол эмгектин түрлөрү жөнүндө сөз болуп жатат. **Экинчиден**, “Эмгек – акыл-эстин, күч-кубаттын жумшалышы аркылуу белгилүү максатка ылайык жүргүзүлгөн иш-аракет, жумуш, адамдын ишмердүүлүк сапатынын белгиси” [Кыргыз тилинин сөздүгү. 2010, 1425.]. Демек, эмгек белгилүү бир максаттагы иш-аракеттин аталышы. Муну бир жагынан алыш караганда жеке жана конкреттүү, экинчи жагынан абстрактуу жана жалпы түшүнүк катары кабылдоого болот. Макал тутумундагы жалпы аталышы менен бирге, нагыз антонимдер (адал – арам) менен болгон синтаксистик катышынын негизинде конкреттүү эмгектин түрлөрү билдирилди. Макал мазмунунда эмгектин мындай түрлөргө бөлүнүшү нагыз антонимдер аркылуу ишке ашырылды. Тарбиялык максатты көздөө менен, эмгек түрлөрүнүн пайдалуулугунун артыкчылыгы жана пайдасыздыгынын кесепти көрсөтүлдү. Тексттик багытта талдоо жүргүзгөндө, макалдагы эмгекке, анын түрлөрүнө байланыштуу коюлган бир катар максаттар ачыкка чыгат. **Үчүнчүдөн**, бул макалда эмгек түрлөрү тек гана бөлүштүрүлүп аталbastan, алар бири-бирине карата келишикis түрдөгү, өз ара туруктуу мүнөздөгү карама-каршылык аркылуу берилди. Карама-каршылык салыштыруу мүнөзүндө (адал – арам) тең катар коюлду, **адал – арам** нагыз антонимдери эмгектине эки башка түргө ажыратып атады, натыйжада оң жана терс сапаттагы эмгек болуп классификацияланды. Негизинен, карама-каршы маанилердин бир учурда бир максатка багытталып пайдаланылышы макал табиятындагы кыскалыкты жаратарын көрсөтөт:

1. *Коз – коркок, кол – баатыр;*
 2. *Кел демек бар, кет демек жок;*
 3. *Эрден чыксаң да, элден чыкпа;*
 4. *Жакшы болуу аста-аста, жаман болуу бир паста;*
 5. *Жакшынын шарапаты, жамандын кесепети;*
 6. *Жакшыдан жаман туулса – чыгаша,*

жамандан жаскын туулса – киреше ж.б. Ушундан улам, бардык нагыз антонимдердин макалдарда төң катар коюлуп салыштырылыши макалдардагы ойду кыска жана так берүүдө, таасын чагылдырууда, ынанымдуу жана таасирдүү жеткирүүдө өзгөчө бир стилистикалык ыкмалардан болуп саналат.

2. Досуң миң болсо да, аздык кылат, душманың бирөө болсо да, көптүк кылат деген макал төрт жөнөкөй сүйлөмдөн уюшулду: 1) **Досуң миң болсо да** – багыныңкы жөнөкөй сүйлөм; 2) **Аздык кылат** – баяндоочтон турган баш сүйлөм; 3) **Душманың бирөө болсо да** – багыныңкы жөнөкөй сүйлөм; 4) **Көптүк кылат** – баяндоочтон турган баш сүйлөм. Макалда төрт нагыз антонимдик катыштагы сөздөр бар: **досуң - душманың**; **аздык кылат - көптүк кылат**. **Досуң - душманың** нагыз антонимдери II жактын таандык мүчөлөрүн кабыл алуу менен, атооч жөндөмө формаларында турат. Алар макал тутумунда өз ара төң байланышта келди да, макал мазмундагы ойдун негизин ээлеп турган сөздөр катары милдет аткарды, карама-каршы маанилер төңештириүү ыкмасында ишке ашырылды. Макалдагы туюндуруулган ой **досуң - душманың** нагыз антонимдеринен өнүп чыгат. Аналитикалык формада уюшулган аздык кылат - көптүк кылат нагыз антонимдери **досуң - душманың** нагыз антонимдери менен синтаксистик катышта (**досуң аздык кылат, душманың көптүк кылат**) турат да, макалдагы ойду жыйынтыктоочу милдетти аткарды. Макалдын структуралык-семантикалык түзүлүшү нагыз антонимдер менен башталып, нагыз антонимдер менен жыйынтыкталды. **Адал эмгек нурдантат, арам эмгек кырдантат** – биринчи макал **нурдантат, кырдантат** контексттик антонимдери менен аякталып, жайынча түз маанидеги стилистикалык ыкма колдонулду. Байкалып турганда, 1-макалда заттын сапаттык көрсөткүчтөрү **адал, арам** нагыз антонимдери аркылуу, 2-макалда заттын өзү **досуң - душманың** нагыз антонимдери менен берилди да, конкреттүү карама-каршы маанилер өз ара бетме-бет коюлуп, алардын турмушта бар экендиги, чындык катары жашашы, тектик мүнөздөрү көрсөтүлдү. Нагыз антонимдер макалдын

биринчисинде белгинин (адал - арам) сапаттык карама-каршылыгы, макалдын экинчисинде заттын (досуң - душманың) карама-каршы маанилери негизги максат катары алынып, алар макалдын макалдык табиятын шарттоого негиз болду.

3. Кел демек бар, кет демек жок деген макал да төң байланыштагы татаал сүйлөм түзүлүшүндөгү уюшулган. Бул макалдын структурасы бир кылка нагыз антонимдик катыштардан турат, бир дагы башка тилдик каражаттар, а тургай, контексттик антонимдер да катышкан жок. Нагыз антонимдер гана колдонулган мындай түзүлүштөгү макалдарды өзүнчө бир семантикалык-стилистикалык ыкмада уюшулган макалдар катары белгилеп кетүүгө туура келет. Макалдагы туюндуруулуп жаткан ойду карама-каршы мүнөздө так жана таамай, кыска жана кескин бүтүм чыгара берүүдө нагыз антонимдердин лексикалык семантикасы өзгөчө роль ойнору байкаллат:

1. *Кел демек бар, кет демек жок*
2. *Жакши болуу аста-аста, жаман болуу бир паста.*
3. *Өмүр – биргө, олум – башка.*
4. *Адептуүгө - алкыш, адепсизге – каргыш.*
5. *Баары бироо учун, бироо баары учун ж.б.*

Карама-каршы маанидеги **кел демек - кет демек** нагыз антонимдери кыймыл-аракеттердин атальштары катары келип, макалдын структуралык негизин түзүп турат, макалдагы билдирилген ой аталган нагыз антонимдерден келип чыгат да, **бар - жок** нагыз антонимдери аркылуу жыйынтыкталат. Антонимдик катыштагы ар бир сөзү бири-бирине карай грамматикалык бирдей формаларда турушат: **кел демек - кет демек, бар - жок**. Мындай шарт макалдык айтывмы, ыргакты жаратуучу өзгөчөлүктөрдөн болуп саналат. Бул макалда коноктун конокто болуу мөөнөтү, ал эреженин сакталышы эскертилет: **келүү - болуу - кетүү**. **Кел демек бар** – үй ээсинин аткара турган парзы жана шарты, **кет демек жок** үй ээсинин эскертилбей турган эскертуусу жана буга коноктун баш ийүүсү, түшүнүп мамиле кылуусу. Экөөнүн биримдиги – эреже. Макалда ушул

жагдайлар нағыз антонимдер аркылуу карама-каршылыкта берилди. Карама-каршы маанилер конкреттүү жана кескин коюлган: Кел демек - кет демек; бар - жок. Антонимдик катыштын биринчи түгөйлөрүнөн уюшулган биринчи сүйлөмү экинчи түгөйлөрүнөн уюшулган 2-сүйлөмүнө толук синонимдик катышта турбаса да, алардын ортосунда маанилик жакындыктын бар экендиги байкаллат: 1. Кел демек бар, 2. Кет демек жок. Бул сүйлөмдөрдө ички маанилик үндөшүү бар. Синонимдик катарлардын жаралышында нағыз жана контексттик антонимдер өбөлгө болорун айрым макал материалдары ырастап турат:

1. *Карылыктын алды – жаштыктын арты.*
2. *Алыши-бериши – туугандыктын белгиси,*
уруш-кериш – душмандыктын белгиси.

Мында карылыктын алды, жаштыктын арты өз ара нағыз антонимдер болсо да, ички маанилик окшоштук бар. Ал эми алыш-бериш сөзүнүн мааниси туугандыктын белгисине, уруш-кериш сөзүнүн мааниси душмандыктын белгиси сөз айкашынын маанисине жакын турат.

4. *Карылык коркунуч эмес, олум – коркунуч;*
5. *Туулганына сүйүбөй, тираарына сүйүн* макалдары да жогорку макалдар сыйктуу грамматикалык түзүлүштөрү боюнча тең байланыштагы татаал сүйлөмдөрдөн уюшулду. Нағыз антонимдер катары **коркунуч** эмес - **коркунуч**, **сүйүбө** - **сүйүн** антонимдик катыштары колдонулду. Өйдөдөгү **адал** - **арам**; **досуц** - **душманыц**, **аздык** **кылат** - **көптүк** **кылат**; **кел демек** - **кет демек**, **бар** - **жок** нағыз антонимдеринен **коркунуч** эмес - **коркунуч**; **сүйүбө** - **сүйүн** нағыз антонимдеринин төмөндөгүдөй айырмачылыктарын бөлүп көрсөтүүгө болот.

a) 1 – 2 – 3 - макалдардагы: **адал** - **арам**, **досуц** - **душманыц**, **аздык** **кылат** - **көптүк** **кылат**; **кел демек** - **кет демек**, **бар** - **жок** нағыз антонимдери бири - бирине карата грамматикалык бирдей формаларда турса, 4 – 5 - макалдардагы: **коркунуч** эмес - **коркунуч**; **сүйүбө** - **сүйүн** нағыз антонимдик катыштары өз ара ар баш-

ка грамматикалык формаларда келди. **Коркунуч** эмес түгөйү эки сөздөн туралык формада турса, анын каршы мааниси **коркунуч** жеке сөздөн уюшулду. **Сүйүбө** компоненти - ба мүчөсү этиштин терс формасында келсе, ага каршы маанини билдирген **сүйүн** компоненти уңгу түрүндө колдонулду.

б) 1-3-макалдарындагы: **адал** - **арам**; **досуц** - **душманыц**, **аздык** **кылат** - **көптүк** **кылат**; **кел демек** - **кет демек**, **бар** - **жок** нағыз антонимдери жетесинен карама-каршы маанилерди туюндурат. Мында шартта алардын лексикалык табиятында сапаттык маанилер болот. Сапаттык маанилери эки башка түшүнүктөргө ээ болушу менен мүнөздөлөт, мурдатан калыптанганы менен өзгөчөлүү. 4-5-макалдардагы: **коркунуч** эмес - **коркунуч**; **сүйүбө** - **сүйүн** нағыз антонимдери сапаттык мүнөзгө ээ эмес, алардын түбү бир эле түшүнүктөн келип чыгат. Кырдаалга, шартка жараша **коркунуч** - **коркунуч** эмес болуп таанылат, **сүйүн** - **сүйүбө** болуп жокко чыгарылат. Демек, макалдардагы нағыз антонимдер ар түрдүү формаларда колдонулуу менен, сапаттык да, сапаттык эмес да маанилерге ээ болот. Натыйжада, макалдардагы карама-каршы маанилердин ар кыл стилистикалык ыкмаларда жаралып, карама-каршы маанилердин ар түрдүүлүгүн көрсөтөт.

Макалдарда белгилүү бир гана сөздөр катышын, тексттик дарражадагы ойду жаратат, алардын диалектикалык биримдүүлүгү жөнөкөй жана өзгөчө семантикалык-структуралык түзүлүштү шарттайт. Макалдардын макалдык структуралык-семантикалык табияты андагы лексикалардын синтаксистик байланыш-катышына негизделет. Макал тутумунда турган ошол лексикалык бирдиктердин аткарган милдеттери, ролу бирдей болбайт. Ошондуктан макал тутумнадагы кайсы бир сөз негизги семантикалык жүктүү көтөрүп турат. Нағыз антонимдер катышкан макалдарда мындаи милдетти антонимдер аркалайт:

1. *Жаман жасын сатат, малын катат,*
жасакын малын катат, элин катат.
2. *Өмүр – бирге, олум башка,*

3. Элгө эл кошулган дөөлөт, элден эл бөлүнгөн мээнет.
4. Акылдууга айтсаң жараашат, акылсызга айтсаң талаашат.
5. Берип жаман көрүнгөнчө, бербей жаман көрүн ж.б.

Келтирилген мисалдардагы: **жаман - жакшы, өмүр - өлүм, кошулган - бөлүнгөн, акылдуу - акылсызга** нагыз антонимдери макалдарда өзөк сөз катары кызмат аткарып турушат. **Жаман - жакшы, акылдуу - акылсызга** сын - сыпattyк белгинин, **өмүр - өлүм** заттык атальштын, **кошулган - бөлүнгөн, берип - бербей** кыймылдык көрүнүштүн карама-каршылыктары болуп, макалдардын тутумунда тилдик зарыл каражаттар катары пайдаланылды. Нагыз антонимдер бул макалдардын семантикалык-структуралык түзүлүшүнө жана макалдык ойдун жаралышынын негизи болуп саналат. 1-макалдагы **жаман - жакшы** антонимдери субстантивдешкен сын атооч сөздөр, аныкталгычтары түшүрүлүп, алардын маанилерин өздөрүнө сицирип алышкан. Макалдын синтаксистик-семантикалык мазмунунда **жаман адам менен жакшы адамдын коомдук функциялары** биринчи орунга коюлгандыктан, алардын иш аракеттери карама-каршы маанилерде көрсөтүлдү. Мындай учурларда карама-каршы маанилердин ачык, так коюлушу талап кылынат да, шексиз түрдө нагыз антонимдер колдонулат. Алар макалдардын семантикалык структурасында тилдик негизги фигура болуп, семантикалык жүктүү көтөрүп турат. Карама-каршы маанилер нагыз антонимдер аркылуу көпчүлүк учурларда тенештириүү, салыштыруу, катар коюу ыкмаларында ишке ашырылары байкалат. Муну антонимдер катышкан макалдардын стилистикалык мүнөздүү өзгөчөлүктөрүнүн бири катары эсептөөгө болот.

Кыргыз макалдарында карама-каршы маанилердин берилиш жолдору ар түрдүү. Карама-каршы маанилердин мындай ар түрдүү жолдор менен ишке ашырылышы бири-биринен айырмаланган стилистикалык өзгөчөлүктөрдү жаратпай койбайт. Алардын бири

катары макалдардын грамматикалык түзүлүшүнүн акыркы чектеринде жайгашкан нагыз антонимдерди көрсөтүүгө болот. Бул учурларда нагыз антонимдер макалдардагы ойду жыйынтыктоо, корутундулоо функциясын аткарат:

1. **Көз – коркок, кол – баатыр.**
2. **Жакшы болуу – аста - аста,**
жаман болуу бир паста.
3. **Аларга алтоо – аз, берээрge бешөө коп.**
4. **Казына – казына эмес, эл – казына.**
5. **Кандан ажырасаң да, калктаң ажыраба.**
6. **Сагызган сактыгынан олбөйт, суктугунан өлөт.**

Мисалдардыгы: **коркок – баатыр, аста-аста – бир паста, аз – көп, казына эмес – казына, ажырасаң да – ажыраба, өлбөйт – олөт** нагыз антонимдери грамматикалык ар кыл формаларда колдонулду. Нагыз антонимдер аркылуу берилген карама-каршы маанилер макалдарга жыйынтыктоо, бүтүм чыгаруу мүнөздөрүн киргизип турат. Мындай өзгөчөлүк макалдардын мазмундук табияты менен шартталган. Негизинен макал табияты турмуштук тажрый-балардан алынган жыйынтыктарды көрсөтүү болуп саналгандыктан, дал ушул жыйынтыктарды эрежелөө, жалпылоо мүмкүнчүлүктөрү нагыз антонимдердин үлүшүнө да туура келип, алар мындай шартта чийкемдүү да, ыктуу да колдонулары байкалат. Эң башкысы, макалдардагы карама-каршы маанилер аркылуу туюндурулган ой тике, өтмө, же образдуу формаларда чагылдырылып, кандайдыр бир фактылык көрсөткүчтөргө ээ болуп турат.

1) Макалдагы иштин кабыл алыныши, аткарылыш мүнөзү образдуу туюндурулуп, карама-каршы маанидеги нагыз антонимдер мисалга тартылат, факты катары көрсөтүлөт, алар салыштырылат: **Көз – коркок, кол – баатыр.**

2) Макалдагы көрсөтүлүп жаткан процесс далилденген чындык катары берилет да, ал чындык карама-каршы маанилер аркылуу ырасталат: **Жакшы болуу - аста-аста, жаман болуу бир паста.**

3) Объективдүү чындыктагы процесс негизге алынат да, ал карама-каршы маанилер менен так салыштырылат, турмуш чындыгы катары көрсөтүлөт: Алаарга алтоо аз, берээрge бешөө көп.

4) Нерселер, кыймылдар, көрүнүштөр негизге алынат да, алардын турмуштук көрсөткүчтөрү карама-каршы маанилер аркылуу ырасталат, танылат, төгүндөлөт, же жокко чыгарылат:

1. *Казына казына эмес, эл – казына;*
2. *Кандан ажырасаң да, калктан ажыраба.*
3. *Сагызган сактыгынан олбайт, суктугунан олот.*

5) Макалдардагы ойдун карама-каршы маанилер аркылуу жыйынтыкталышы салыштыруучулук, теңештируүчүлүк мүнөздү киргизүү менен образдуу аргументтүүлүктү камсыздайт:

1. *Көз – коркок, кол – баатыр.*

Нагыз антонимдер колдонулган макалдар карама-каршы маанилерсиз макал болуп уюшулушу, жаралышы мүмкүн эмес, б.а, ошол макалда ошол туюндурулган ойду башка тилдик каражаттар аркылуу берүүгө болбайт. Ошон учун макалдарда колдонулган нагыз антонимдер туруктуу жана зарыл тилдик каражаттар болуп саналат. Муну нагыз антонимдер катышкан макалдардан ачык байкоого болот:

1. *Жакшыдан жаман туулса – чыгаша, жамандан жакшы туулса – киреше.*
2. *Адептүү алкыш алат, адепсиз каргыш алат.*
3. *Көп соз – көмүр, аз соз алтын.*
4. *Адам аласы – ичинде, мал аласы – сыртында.*
5. *Жардылык жаман эмес, жалкоолук жаман.*

Маселен, жакшыдан жаман туулса – чыгаша, жамандан жакшы туулса – киреше деген 1- макалды шарттуу түрдө, адамдан жаман туулса – чыгаша, адамдан жакшы туулса – киреше деп, жакшыдан, жамандан нагыз антонимдеринин ордуна адамдан, адамдан лексемаларын колдонсок, чынында, өзгөртүлгөн вариантынын грамматикалык түзүлүшү өз ыраттуулугунан бузулган жок, тиешелүү макалдык мазмун да сакталды. Бирок жакшы-

дан жаман туулса – чыгаша, жамандан жакшы туулса – киреше макалындагы туюндурулган ой жоголду, анткени бул макалда жакшы адамдан жана жаман адамдан туулган бала жөнүндөгү уникалдуу ой камтылбай калды. Ошон учун жакшыдан - жамандан антонимдик катыштары зарыл каражат катары пайдаланылды.

Макалдарда сөз болуп жаткан нерсенин, кубулуштун, көрүнүштүн ж. б. өзү жөнүндө, же кайсы бир белгиси, же болбосо, бир канча белгилери жөнүндө сөз болот. Алардын артыкчылык - кемчиликтери таразаланып мисалга алынат да, макал табиятына ылайык, кыска жана так, таасирдүү жана угумдуу уюшулушу, кабыл алыныши шарт болуп эсептелинет. Макалдардын мындай структуралык түзүлүшүнүн жана ошол түзүлүшкө сыйдырылып берилген чулу ойдун ишке ашырылышында нагыз антонимдер ийкемдүү жана ыктуу колдонулат. Нагыз антонимдердин ийкемдүү жана ыктуу колдонулушу демекчи, биринчиден, макалдардагы сөз болуп жаткан нерсelerдин, көрүнүштөрдүн, кубулуштардын бир кылка эместигин так ажырымдап берүүдө нагыз антонимдердин ролу чоң болуп саналат, экинчиден, макалдардагы ошол эле нерсelerдин, көрүнүштөрдүн, кубулуштардын артыкчылык - кемчиликтери туралуу ойдун берилиши өзүнөн-өзү карама-каршы маанилерди талап кылып турат. Мындай шартта нагыз антонимдер макалдардагы тилдик зарыл каражаттар болуп саналат.

Нагыз антонимдердин негизги өзгөчөлүгү алар туюндуруган карама-каршы маанилер контексттен сырткары деле ачык-айкын билинип турат. Ал эми текст тутумунда алардын лексикалык карама-каршы маанилери кошумча функцияларды аткаруу мүмкүнчүлүктөрүнө ээ болору байкалат. Нагыз антонимдердин мындай мүмкүнчүлүктөрү макал тутумунда айрыкча өзгөчөлөнүп турат:

- a. Макалдык мазмунду камсыздоодо;
- b. Кыскалыкты жаратууда;
- в. Аргументтүү, фактылык мүнөздү киргизүүдө;
- г. Образдуулукту, элестүүлүктү берүүдө;
- д. Таасирдүүлүктү, угумдуулукту арттырууда;

е. Айтымды, ыргакты күчөтүүдө. Ушундан улам нагыз антонимдердин макалдарда аткарған функциясы көп кырдуу болот. Алар карама-каршы маанилерди салыштыруу, тенденшириүү, тике көрсөтүү аркылуу коюлган маселени мүнөздөйт, сыпаттайт. Натыйжада нагыз антонимдер менен туюндурулган карама-каршы маанилер төмөндөгүдөй жагдайларга байланыштуу келип чыгат да, ошол макалдын тулкусунан тарайт, б.а., ошол макалдын бүтүндүгүн шарттайт, бир бутүндүккө биригишип камсыздайт:

1. Макалда бир эле нерсенин, көрүнүштүн, кубулуштун же кыймылдын эки башка белгилери билдирилсе, алар нагыз антонимдер аркылуу карама - каршы маанилерде берилет: *1) Аарынын балы – татитуу, чакканы ачуу;*

2) Кыйнаган да тил, сыйлаган да тил.

2. Макалдагы негизге алынган бир эле нерсе каршы көрүнүштөгү нерселик, сыпаттык, сапаттык, орундук, кыймылдык, мезгилдик, абалдык ж.б белгилерде аныкталат, сыпатталат, бул учурда нагыз антонимдер колдонулат: *1) Акмак иттен шлери, кишиден кийин;*

2) Тилден бал да тамат, уу да тамат.

3. Макалда өз ара каршы көрүнүштөр, нерселер, кыймылдар ж.б. карама-каршы маанилерде берилет, мындай учурларда макалдар өңчөй нагыз антонимдерден уюшулат: *1) Кел демек бар, кет демек жок; 2) Өмүр – биргэ, олум – башка.*

4. Карама-каршы нерселер, көрүнүштөр, белгилер ж.б. өз ара каршы маанилерде салыштырылат, мүнөздөлөт, тең катар коюлат, мындай милдетте нагыз антонимдер турат:

1) Балалуу үй – базар, баласыз үй – мазар;
2) Өсөр элдин балдары бир-бирине дос болот,
оспөс элдин балдары бир-бирине кас болот.

5. Карама-каршы нерсенин, көрүнүштүн, кубулуштун, процесстин, кыймылдын артыкчылыгы жана өксүгү, жакшысы жана жаманы, өйдөсү жана ылдайы, чону жана кичинеси конкреттүү,

так көрсөтүлөт, мындай шартта нагыз антонимдер активдүү милдет аткарат:

1) Дос көбөйсө – ырыс, кас көбөйсө – уруш;

2) Дос – эгиз, душман – сөгиз.

6. Макалдарда нерселерди, көрүнүштөрдү, кубулуштарды, кыймылды тануу, жокко чыгаруу аркылуу карама-каршы маанилер пайда болот, мындай учурларда да сөзсүз түрдө нагыз антонимдер колдонулат:

1) Жардылык жаман эмес, жалкоолук жаман;

2) Эрден чыксаң да, элден чыкпа;

3) Жалгыз жүргөн жарыбайт, жарыса да марыбайт.

7. Макалдардагы карама-каршы маанилер бир сөз (татаал сөздүн), же сөз айкашы аркылуу туюндурулат, алар нагыз антонимдерден уюшулат. Тил илиминде булар оксюморон деген ат менен белгилүү. Мында карама-каршы маанилер камтылган сөз көркөмдүгү бар:

1) Киши эмес киши соз эмес создү сүйлойт;

2) Жумуру башка бир олум, эрте-кечи баары бир;

3) Жамандын барынан жогу.

8. Адатта, макалдардагы нагыз антонимдер зат менен заттын, кыймыл менен кыймылдын, белги менен белгинин ортосундагы карама-каршылыктарды көрсөтсө, айрым учурларда макалдардагы нагыз антонимдердин биринчи түгөйү зат менен, экинчиси кыймыл-аракет менен синтаксистик катышта туруп, өз ара кескин карама-каршы маанилерди жаратат. Мындай шартта макалдардын көркөмдүүлүгү артып, туюндурулган ой күчтүү чыгат:

1) Алган эри жарашина, кара катын ак болот;

2) Ач кадырын ток билбейт.

Ошентип, коомдук турмуштун, жаратылыштын көп кырдуу жактарындагы көрүнүштөрдү, кубулуштарды, нерселерди, кыймыл - аракетти каршы кооп, салыштырып, тенденширип берүүдө нагыз антонимдер чындыктын чагылышы катары да, көркөм сөз каражаты катары да кецири жана активдүү колдонулуучу тилдик каражат

булуп саналат. Макалдарда алардын карама-каршы маанилери нуска кеп, ақыл-насаат, тарбия таризинdegи функцияны откарат да, карама-каршы маанилердин нагыз антонимдер аркылуу ачык, так берилши ар түрдүү ыкмадагы жолдор менен ишке ашырылат. Бул жолдор нагыз антонимдер катышкан макалдардын мазмунун туюндуруудагы семантикалык-стилистикалык мүмкүнчүлүктөр болуп саналат.

2.4. Макалдардагы толук эмес антонимдер, алардын стилистикасы

Карама-каршы маанини өз алдынча жеке жана контексте турup ачык билдирген тилдик кубулуштар нагыз антонимдер болуп саналары белгилүү. Карама-каршы маанидеги сөздөрдүн бул түрү нагыз антонимдер кепте бирге жыш колдонулушу, түгөйлөрүнүн өз ара жетесинен карама-каршы турушу, жалпылыгы бар бир текке таандык болушу менен өзгөчөлөнүп турат. Кепте бирге жыш колдонулбаган карама-каршы маанидеги сөздөр нагыз антоним боло албайт, болушу да мүмкүн эмес. Анткени кепте бирге жыш колдоннуу гана антонимдерде өзүнчө бир туруктуулукту жаратат. Башкача айтканда, алардын синтаксистик модели калыпка салынып, дал ушундай карама-каршы мааниде колдоннуу биротоло нормага айланат. Ошондуктан белгилүү бир контексттен сырткары алып караңда деле, алардын карама-каршы (антонимдик) касиети сакталып кала берет. “Ошондой эле кандай белгиси боюнча карама-каршы экендиги жалпы элге бирдей түшүнүктүү болуу менен бирин айтуу аркылуу экинчисин эске түшүрүүгө шарт түзүлөт. Мындан тилде карама-каршы мааниде өтө жыш колдонуунуи натыйжасында белгилүү бир нормага салынып, жалпы элдик мүнөзгө ээ болгон карама-каршы маанидеги сөздөрдү гана нагыз антоним катары кароо керек деген бүтүмгө келебиз” [Усубалиев. 1987, 8-9.]. Бул жагынан алып караганда, нагыз антонимдердин табияты тил илиминде негизинен аныкталып калган маселелерден. Бирок нагыз антонимдердин карама-каршы маанилерди чагылдыруу багыттары, сүйлөм туту-

мундагы, текст ичиндеги ар кыл функциялары, ар түрдүү жанрдагы колдонулуш өзгөчөлүктөрү, семантикалык-стилистикалык милдеттери али да болсо изилдөөнүн толук объективисине айлана элек. Нагыз антонимдерге тиешелүү бул маселелердин илимий-теориялык мүнөздө дагы тереңдетилип териштирилиши жана такталышы учурдагы зарылдык болуп саналат. Ошондой эле карама-каршы маанилер дайыма эле ачык жана так бериле бербеши мүмкүн. Антонимдердин бул түрү толук эмес антонимдер болуп саналат. Булар өз алдынча турганда, кайсы бир даражада бири-бирине карама-каршы маанилердин бар экендиги сезилип турат, б.а, нагыз антонимдер сыйктуу өз ара бири-бирине карата жетесинен карама-каршы мааниде турбаса да, кайсы бир белгилери боюнча карама-каршылыкты түзүп турат: мышык – чычкан, карышкыр – кой, эркек – аял, бала – кыз, миң – бир, кейүү – күлүү, ырыс – уруш, калат – алат, кысыр – саан, кечээ – бүгүн ж.б.

Кыргыз тили илиминде мындаи антонимдер контексттик антонимдер катары каралып жүрөт. Арийне, кийинки жарык көргөн «Азыркы кыргыз адабий тили» [2009] аттуу эмгекте карама-каршы маанидеги сөздөр семантикалык маанисине карай толук маанилүү, толук маанилүү эмес жана контексттик антонимдер [146] деп үч топко болуштурулгөн. Кандай болгон шартта да, антонимдердин табиятынын татаалдыгынан улам, карама-каршы маанилердин берилши жолдору ар кыл экендигин көрүүгө болот. Айрыкча, толук маанилүү эмес жана контексттик антонимдердин карама-каршы маанилерди туюндуруудагы чекти ажыратууда кыйынчылык пайда болбой койбайт. Карама-каршы маанилерди билдириүүнүн бул эки түрүнүн ортосунда айырмачылыктардын болушу – мыйзам ченемдүү көрүнүш. Ошондуктан буларды жалпысынан эле контексттик антонимдер деп атап коюу илимий негиздерге туура келбей калат. Чынында, антонимдер маселеси каралган көпчүлүк эмгектерде нагыз жана контексттик антонимдер деп эки топко ажыратылат. Мында толук маанилүү эмес антонимдер менен контексттик антонимдер бириктирилип, контексттик антонимдер

Деп гана атайдып жүрөт. Мунун өзү кыргыз тили илиминде антонимдердин маанилик жактан классификацияланышы илимий-теориялык негизде толук аныктала электигинен кабар берет. Биздин жеке пикирибизде, бул маселеге атайдын илимий изилдөө жургүзүү зарыл. Ал эми өзүбүздүн иликтөөбүздө контексттик антонимдерди макалдардын материалдарында шарттуу түрдө эки топко – **толук** эмес жана **контексттик** антонимдер деп болуп караганыбыздын жүйөөлүү себептери бар:

а) өз алдынча турганда карама-каршы маанилери ачык билдирилбegen, бирок аларда каршы маанилери байкалып турган сөз катарлары бар экендиги; б) макал тутумунда мындай сөз катарларынан карама-каршы маанилери даана, так сезилиши, айрымдарынын нагыз антонимдерден айырмасы жоктой берилиши; в) өз алдынча турганда карама-каршы маанилөргө таптакыр ээ болбогон сөздөр, бирок макал тутумунда каршы маанилөрде колдонулгандыгы; г) макал тутумунда толук эмес антонимдер менен контексттик антонимдердин жаралыш өбөлгө-себептеридеги жана стилистикалык колдонулушундагы айрым өзгөчөлүктөрдүн болушу. Мындай айырмачылкытарды, себептерди макал материалдарынын негизинде далилдеп көрсөтүү менен, кыргыз тилиндеги толук эмес жана контексттик антонимдер деп бөлүштүрүүгө, б. а., ал антонимдердин чегин так ажыратып классификациялоого негиз болот деген ойдобуз.

Кыргыз макалдарында нагыз антонимдер сыйктуу эле, толук эмес антонимдер да кенири кездешет. Алар макалдык мазмундун жаралышында активдүү кызмат оттой:

1. *Саан уйду кысыр уйга алмашпайт.*
2. *Эки баатыр эрғешсе, бироо калат, бироо олот.*
3. *Дос кобойсо – ырыс, кас кобойсо – уруши.*
4. *Аш койгонго аш кой, таш койгонго таш кой.*
5. *Башыңа иш түшкөндө, жакшы кейип отот, жаман күлүп отот.*

**6. Досуң миң болсо да, аздык кылат,
душманың бир болсо да көптүк кылат. ж. б.**

Мисалдардагы толук эмес антонимдер катары эсептелинген сөздөрдү: **саан** – кысыр, калат – олөт, ырыс – уруш, аш – таш, кейип – күлүп, миң – бир деп, өз-өзүнчө бөлүп карасак, булардын ортосунда **жакшы-жаман**, **күн-түн**, **дос-кас**, **келди-кетти** сыйктуу нагыз антонимдер билдириген жетесинен карама-каршы маанилөр байкалбайт, ошондой болсо да, аларда белгилүү даражадагы карама-каршы маанилөрдин бар экендиги анык. Ал гана эмес, биз “белгилүү даражадагы карама-каршылык” деп атаган толук эмес антонимдер бир караганда нагыз антонимдердей кабыл алынышы мүмкүн, нагыз антонимдерден эч айырмасы жоктой сезилиши толук ыктымал. Маселен, **саан** менен **кысыр**, **калат** менен **олөт**, **ырыс** менен **уруш**, **кейип** менен **күлүп** сыйктуу антонимдери өз алдыларынча турганда деле бири-бирине карата карама-каршы маанилөрде колдонулат. Бирок алар нагыз антонимдердин табиятынан айырмаланып турган озгөчөлүктөрө ээ. Биринчилен, **саан** уй сүт бергенине байланыштуу аталса, **кысыр** уй сүт бергендигине эмес, туубай калган уйга карата колдонулат. Бул жагынан **саан** – **кысыр** сөздөрү бири-бирине карама-каршы мааниде турбайт. Экинчилен, **саан** уй – бул тууган уй, демек, сүт берген уй, **кысыр** уй – туубаган уй, демек сүт бербеген уй. Бул жагынан алар өз ара карама-каршы маанилөрде колдонулду. Макал тутумунда толук эмес антонимдердин семантикалык-стилистикалык максатта каршы колдонулушу – **кысыр** уйдан **саан** уйдун артыкчылыгын көрсөтүү. Бул максатты ишке ашыруу учун, макалда **саан** жана **кысыр** деген сөздөрү сүт бергендигине, жана сүт бербегендигине байланыштуу бири-бирине карама-каршы маанилөрде колдонулду жана дал ушул карама-каршы маанилерине логикалык басым жасалып отурут. Кысыр уйдан **саан** уйдун артыкчылыгын **алмашпайт** лексикасынын семантикасы аныктап турат. Анткени **алмашпайт** этиш сөзүнүн семантикасында баалоо, таразалоо, салыштыруу бар, алардын биримдик бүтүндүгү, синтези макал мазмунундагы **алмаш-**

пайт этиш сөзүнүн функциясын жаратты. Албетте, макал тутумнадагы сөздөрдүн семантикалары жайдак жерден элс пайда боло калбастан, алардын өз ара синтаксистик байланыштарынын, синтаксистик катыштарынын негизинде жарапат. Аталган макалда беш сөз катышып турат: **саан, уйга, кысыр, уйду, алмашпайт.** **Саан уйга, кысыр уйду, уйду алмашпайт, уйга алмашпайт** айкаштары синтаксистик байланышта да, синтаксистик катышта да турушат. Ал эми **саан – кысыр** сөздөрү синтаксистик байланышта эмес, синтаксистик катышта турат да, өз кезегинде, экөөнүн ортосунда логикалык байланыш түзүлдү. Синтаксистик катыштан келип чыккан логикалык байланыш болгону үчүн, алар бири-бирине толук эмес антонимдик катышты түзүп, макал тутумнадагы зарыл каражаттар катары колдонулду. Макалдык мазмундук негизин түзүп турган дал ушул **саан – кысыр** толук эмес антонимдери болуп саналат. Эгерде бул антонимдер катышпаса, анда макалдагы туюндурулуучу ой жарапат эмес. **Саан – кысыр** антонимдерин көпчүлүк макалдарга тиешелүү болгон эксплициттүү жана имплициттүү маанилердин жуурулушун шарттап турган тилдик каражаттар катары кароого тийишпиз.

Макалдык мазмунду берүүдө толук эмес антонимдер да нагыз антонимдердеги салыштыруу, төңештириүү ыкмасында бири экинчишин талап кылып турат. Бул макалдык мазмунду жаратыш үчүн колдонулган семантикалык-стилистикалык зарыл каражаттар болуп саналат. Макал тутумунда мындай ыкмадагы (салыштыруу, төндештириүү, катар коюу) милдетти атооч сөздөр гана аткарбастан, кыймылды билдириген этиш сөздөр да өз ара бири-бирине карши маанилерде катар коюлуу ыкмасында активдүү колдонуллат. Эки баатыр зрегишие, бирөө **калат, бирөө өлөт** макалдарындагы өлөт, **калат** толук эмес антонимдери кыймыл-аракет абалын туюндурат жана кыймылды билдиргенине байланыштуу алардын табиятын башкача өңүттөн кароо керек. **Калат, өлөт** антонимдеринин макал тутумнадагы карама-каршы маанилери даана билинип турат. Бирок алар бири-бирине катар коюлуп жекече колдо-

нулганда, толук эмес антонимдердин катарын түзбөй калгандай сезилет да, контексттик антонимдер катары каралышы мүмкүн. Бирок бир нерсени эске алуу керек. Көпчүлүк сөздөр көп маанилүүлүккө ээ болуп турат, андай сөздөрдүн лексикалык конкреттүү мааниси бул деп, бир маани менен чектей албайбыз. Маселен: «**Кыргыз тилинин сөздүгүндө** **калат** этиш сөзүнүн 12 мааниси көрсөтүлгөн. [610]. Мындан сырткары, контекст ичинде бир гана учурда бир канча маанилерди кошо камтыган сөздөгү маанилик жылышууларды, семантикалык катмарларды да эстен чыгарбоо зарыл. Мындай маанилик катмарлар, айрыкча кыймыл-аракетти билдириген этиш сөздөргө мүнөздүү. Көп маанилүүлүк жана маанилик жылышуулардан, катмарлардан улам, толук эмес антонимдик катыштын **I- түгөйү** **калат** сөзүнүн семантикасы жашайт, **тирүү** **калат** маанисинде колдонулуп жатат. Аларды **калат – өлөт** деп контексттен сырткары алган учурда деле **өлөт** сөзүнө салыштырылган, төң катар коюлган абалда, ал сөздүн таасир – мааниси аркылуу карама-каршы маанигө ээ болду. Макал тутумунда **калат – өлөт** сөздөрүнүн өз ара карама-каршы маанилеринин, ачык, даана, так туюндурулушуна **бирөө, бирөө** сөздөрү өбөлгө түзүп турат: **Бирөө** **калат, бирөө өлөт.** Демек, контекст ичиндеги сөздөрдүн синтаксистик байланыш-катышы сөз маанилеринин өтмө, тике, кыйытма, саласал сыйктуу ар кыл бағыттагы кеңеишине алып келет. Мунун өзү, тактап айтканда, макал тутумнадагы бир сөздүн, же сөз айкашынын семантикалык мааниси бүтүндөй макалдын мазмунуна өз таасирин тийгизбей койбийт жана макалдын семантикалык стилистикалык табиятын шарттоодо ошол сөздүн колдонулуш ыкмасы да чоң роль ойнойт. Оюбуз далилдүү болуш үчүн:

- 1. Сагызган сактыгынаң олбойт, сүктүгүнән өлөт;**
- 2. Эки баатыр зрегишие, бирөө **калат, бирөө өлөт** макалдарын алалы.** **Өлбойт - өлөт** нагыз антонимдери катышкан макал менен, **калат - өлөт** толук эмес антонимдери колдонулган макалдардын грамматикалык түзүлүштөрү окшош: экөө төң төң байланыштагы татаал сүйлөмдөрдөн уюшулду, экөөндө төң антонимдер

кыймыл-аракеттик абалды, кыймыл процессин чагылдырып турат, экөөнүн төң антонимдик катыштары жашабайт - жашайт маанилерин билдири. Ошол эле учурда ал макалдардын семантикалық уюшулушунда айырмачылыктар бар: 1). *Сагызган сактыгынан өлбөйт, суктугунан олот* макалында бир эле сөз эки башка формада кайталанып колдонулуп, өз ара нагыз антонимдик катышта келди: **өлбөйт – өлөт**. Мында карама – каршы маани кайталануу стилистикалық ыкмасы менен берилди. Эки баатыр эре-гүшсө, бироө *калат, бироө олот* макалында бир сөздүн эмес, эки башка сөздүн катышуусу аркылуу карама-каршы маанилер туондурулду: **калат – өлөт**. Мында болсо, карама-каршы маани эки башка сөздүн уйкаштык – ыргактык окошош айтылуу ыкмасы менен ишке ашырылды. 2) **Өлбөйт – өлөт** нагыз антонимдери карама-каршы маанини бир белгиде жокко чыгаруу, бир белгиде жашаттуу ыкмасында берүү менен, макалдык мазмунду жаратты. Калат – **өлөт** толук эмес антонимдери карама-каршы маанидеги кыймылдык абалдын бар экендигин көрсөтүү ыкмасы аркылуу макалдык ойду туондурду.

3) 1 - макалдагы карама-каршы маанилер **өлбөйт – өлөт** болуп так кесе көрсөтүлсө, 2 - макалда карама-каршы маанилер бири-бирине карата так кесе колдонулган жок, **калат** сөзүндөгү тири¹ **калат** мааниси өтмө мааниде образдуу берилди.

Дос көбөйсө – ырыс, кас көбөйсө – уруш макалы төң байланыштагы татаал сүйлөм түзүлүшүндө турат. Тутумунда эки жено-көй сүйлөм бар: **Дос көбөйсө – ырыс, кас көбөйсө – уруш**. Корүнүп тургандай, жөнөкөй сүйлөмдору бири-бирине карай атайын ойлонуп жасалгандай симметриялуу: сөз сандарынын, муун өлчөмдерүнүн бирдейлиги да, уйкаштыкта уюшулушу да, айтым ыргагы да окошош. Кыргыз эл макалдарында поэтикалык мындай түзүлүштөгү макалдар абдан кецири учурайт жана стилистикалык максатта уюшулушу да өзгөчөлүү. Макалдагы **ырыс – уруш** антонимдик катыштары толук эмес антонимдер болуп саналат. **Ырыс** компоненти иегизинен “бакты – таалай, наисип” маанисінде, уруш

компоненти “мушташ, чатак, чыр, жаңжал” маанисінде колдонулат. Бул жагынан алар бири-бирине карата тике каршы маанилерди билдири алат. Бирок, кандай болгон шартта да, **ырыс** менен уруш сездөрүнүн ортосунда карама-каршы маанилердин бар экендиги ырас. Макал тутумунда **ырыс** сөзүнүн «наисип» мааниси менен катар «тынч» мааниси кошо камтылган, ошон үчүн уруш сөзүнө каршы турат. **Ырыс** – уруш толук эмес антонимдеринин стилистикалық максатта колдонулушу – макалдардагы туондурулган ойду уккулуктуу дабыш кооздугунда берүү, кабыл алууда таасирдүүлүгүн арттыруу. Макалдагы сүйлөмдөрдүн бүткөн чектеринде **ырыс** жана уруш өз ара уйкаштыкта уюшулууп, чыгарылган бүтүм – жыйынтык образдуу туондурулду. **Ырыс** сөзү доступи, уруш сөзү кастьи табиятына дал тандалып алынган, аларда маанилик ырааттуулук жана шайкештик бар. Баса көрсөткөндө, макалдагы Дос көбөйсө – ырыс 1-сүйлөмү менен Кас көбөйсө – уруш 2-сүйлөмүнүн ырааттуу уюшулушу, ырыс сөзү менен уруш сөзүнүн маанилик шайкештиги байкалып турат. Бул макалдын семантикалық-стилистикалық өзгөчөлүгү мына ушунда болуп саналат. Антонимдер катышкан кыргыз макалдарынын көпчүлүгү ыр түзүлүшүндө келип, семантика-стилистикалық ар кыл максатта колдонулат:

1. *Ач бала ток бала менен ойнобойт, ток бала ач болом деп ойлобойт.*
2. *Байлык колдун кириндей, бирде келет, бирде кетет, жусуса турат, жусуса кетет.*
3. *Аза арыбайт, доо карыбайт.*
4. *Байлык мурас эмес, жоктук уят эмес.*
5. *Жаманы болбой жасакши жок, чымыны болбой бакши жок.*
6. *Жашында берсин мээнетти, карыганда берсин доолотту.*
7. *Базар барга таттуу, жокко ачуу.*

8. *Байга күндө майрам күндө той,*
кедейге күндө кайғы, күндө ой.
9. *Байдын катыны өлсө төшөгү жаңырат,*
кедейдин аялы өлсө башы каңырайт.
10. *Бир жасакы бар, журттун камын жейт,*
бир жаман бар, журттун малын жейт ж.б.

Карама-каршы маанилер ар кыл формаларда уюшулган жана алардын түрдүүлүгүн билдириген мындай макалдардын мындан да узун тизмесин келтирүүгө болот. Кыргыз макалдарынын дээрлик көпчүлүгү карама-каршы маанидеги сөздөрдөн уюшулгандай сезилет. Мунун чындыгы бар, анткени макалдар турмушту чагылдырат, турмуш болсо, диалектиканын мыйзамына ылайык, карама-каршылыктан турат. Антонимдер макал тутумунда карама-каршы маанилерди билдириүү максатын гана көздөбөстөн, ошол карама-каршы маанилер аркылуу макалдардын структуралык-семантикалык табиятын, мазмунун кошо шарттап турат. Макалдардагы толук эмес антонимдердин да негизги функциясы ушунда.

Аш койгонго аш кой, таш койгонго таш кой макалы да эки жөнөкөй сүйлөмдөн турган тең байланыштагы татаал сүйлөм түзүлүшүндө уюшулган. Макалдын уюшулуш формасы оңчой кайталоолорго жана уйкаштыкка негизделген: *аш койгонго, аш кой; таш койгонго, таш кой* сөз айкаштарында кайталоолор бар болсо, *аш, таш* сөздөрү өз ара уйкаштыкта турат. 1- жөнөкөй сүйлөмдөгү **аш, аш** сөздөрү, 2-жөнөкөй сүйлөмдөгү **таш, таш** сөздөрүнө карата толук эмес антонимдик катышты түзүп турат. Негизинен, **аш - таш** антонимдик катышы толук эмес антонимдер болбой, контексттик антонимдер катары кабылданышы ыктымал. Анткени **аш, таш** сөздөрү өз ара жарым-жартылай да каршы маанилерди жаратпай, контекст ичинде гана бири-бирине карама-каршы маанилерде тургандай сезилет. Чынында, **аш** лексемасы **тамак**, оокат маанинде колдонулса, **таш** лексемасы тоо тектеринин тобуна кириччү ар түрдүү көлөмдөгү катуу зат түшүнүгүн билгизет. Өз алдыла-рынча экөө эч убакта каршы маанилерде колдонулбайт. Экөөнү

толук эмес жана контексттик антонимдер катары чегин ажыратуу кыйынга турат. Ошондой болсо да, кыргыз тилинде көбүнчө таш ич; **аш жебей, таш же; таш чайна** сыйктуу туруктуу айкаштар көп колдонулат да, түздөн-түз аштын кайчы маанисинде туюндурулат. Бул жагынан **аш - таш** сөздөрүнүн өз ара жарым-жартылай карама-каршы маанилерди билдириген түшүнүктөр катары кабыл алабыз. **Таш** лексемасынын ушул маанисине карап, аны **аш** сөзүнүн катарында толук эмес антоним деп кароого болот. Макалда **аш, аш** лексемаларынын кайталанып колдонулуш ыкмасы экинчи бир сөздүн ага каршы мааниде келишин талап кылып турат. Натыйжада бир сүйлөм ичинде бир сөздүн удаама-удаа кайталанышы менен кийинки сүйлөмдөгү ага каршы уйкаштыкта уюшулган экинчи бир сөздүн кайталанышы келип чыкты. Бул **Аш койгонго аш кой, таш койгонго таш кой** макалындагы **аш** менен **таш**; **аш менен таш** толук эмес антонимдеринин уюшулушуна назар бурсак, алар бири-бирине уйкаштыкта келип макалдын уккулуктуулугүн, жөцил кабыл алышын, таасирдүү айтылышын жана түшүнүктүүлүгүн шарттап турат. Макал тутумунда **аш** менен **аштын, таш менен таштын** кайталанып колдонулушу биринин маанисин экинчиси күчтөүү максатында берилип, ал кайталанган сөздөр көңүл борборунда тuruучу функцияны аткарды жана макалдык мазмунду жаратты. Бул макалдагы дагы бир өзгөчөлүктүү эске албай коюуга болбайт. Толук эмес антонимдерден тышкары, **кай** этиш сөзү катышты да, ал эки түрдүү грамматикалык формада: **кайгонго, кай**; **кайгонго, кай** төрт сөз болуп колдонулду. **Кай** этиш сөзүнүн ушул формаларда кайталанышына толук эмес антонимдер себеп болду. Дегелес макалдын структуралык-семантикалык негизинде үч эле сөз бар: **аш, таш, кай**. Кайра-кайра кайталанып колдонулушу менен булар сегиз сөзгө көбөйдү: **аш, кайгонго, аш, кай, таш, кайгонго, таш, кай**. Демек, толук эмес антонимдер өзөк болгон бул макал сөздөрдүн кайталанышынан уюшулган макал болуп саналат. Колдо турган материалдарда нагыз антоним сөздөр өзөк

булуп, кайталанма стилдик ыкмада жаралган макалдар да бир кыйла учурайт

1. **Жамандыкты унуткан – жасиши,**
жасишилыкты унуткан – жасаман.
- 2 **Баары бирөө үчүн, бирөө баары үчүн.**
3. **Эскини жасаңыртпа, жасаңыны эскиртпе.**
4. **Жакши күшка жасаман күш табы менен төңелет,**
жасиши кызга жасаман кыз багы менен төңелет,
жасиши эрге жасаман эр жары менен төңелет.
5. **Жакшилыкка жасишилык – ар кишинин иши**
жасамандыкка жасишилык – эр кишинин иши
жасамандыкка жасамандык – кор кишинин иши

Көрүнүп тургандай, 1-, 2-, 3- макалдардагы ар бир сөз кайталанса, 4- макалдагы табы менен, багы менен, жары менен сөздөрүнөн сырткаркы он беш сөз кайталануу ыкмасы менен уюушулду. Мында **жамандыкты – жакшилыкты, жакши – жаман; баары – бирөө; бирөө үчүн – баары үчүн; эскини – жасыны; жасыртпа – эскиртпе; жакши – жаман, жакши – жаман, жакши – жаман, жакшилыкка – жамандыкка, жакшилык – жамандык** нағыз антонимдик катыштарынын функциясы макалдардын макалдык табиятын шарттоодо негизги ролду аткарып турат. Нагыз антонимдер сыйктуу эле, толук эмес антонимдердин да макал тутумндагы стилистикалык колдонуштарындагы мүнөздүү өзгөчөлүктөрдүн бар экендиги өйдөдө белгиленип өттү.

2.5. Макалдардагы контексттик антонимдер, алардын стилистикасы

Тилде **карама-каршылык** жана **карама-карши** коюу деген эки түшүнүк бар. **Карама-каршылык** табиятынан, жетесинен карама-карши турган нерселерди, белгилерди, көрүнүштөрдү, кубулуштарды, кыймыл-аракетти чагылдыруучу **бай – кедей, узун – кысса, ач – ток, жок – бар, ойдо – төмөн, жакши – жаман, бат – жай, кет – кел** сыйктуу сөздөр аркылуу берилет жана ал нерселер-

ди, кубулуштарды, кыймыл-аракетти же алардын кайсы бир белгилерин жана башкаларын жокко чыгарылган, танган баласыз - **балалуу, келди – келбеди, узун – узун** эмес өндүү сөз катыштары менен туюндурулат да, нағыз антонимдер деген атальшка ээ. **Карама-карши** коюу болсо, эки учур – жагдайды өз ичине камтып турат. Биринчиси, табиятынан карама-карши болбогон, бирок бири-бирине кайсы бир белгилери, көрүнүшү боюнча жарым-жартылай карши мүнөздө турган **чынар – чырпык, карышкыр – кой, мышык – чычкан** түшүнүктөрүн билдирген сөздөр аркылуу берилип, контекст ичинде алар ачык карама-карши маанилерге ээ болот да, жекече турган абалдарына карай толук эмес антонимдер деп аталаат. Ал эми карама-карши коюунун экинчи учуру өз алдынча турганды, жарым-жартылай да эмес, таптакыр карама-карши маанилерди билдирибegen көпчүлүк сөздөр ойдун туюндурулуш максатына ылайык, контекст ичинде гана өз ара карама-карши маанилерге ээ болгон сөздөр катары чыга келет да, контексттик антонимдер деп аталаат.

Айрым учурларда бир макалда контексттик антонимдер болуп саналган сөздөр экинчи бир макалда контексттик антонимдер катары колдонулбай калат. Буга карата эки макалды мисалга тарталы:

1. **Балалуу үй – базар, баласыз үй – мазар;**
2. **Молдо ач калса, базар кыдырат,**
сону ач калса, мазар кыдырат. Биринчи макалдагы **базар – мазар** сөздөрү бири-бирине карата контексттик антонимдер болуп саналат. Анткени алардын макал тутумндагы маанилери өз ара карши коюлду. **Балалуу үй, баласыз үй** сөз айкаштары макал контекстинде **базар – мазар** контексттик антонимдеринин карама-карши маанилерде колдонулушуна өбөлгө-себеп болду. Экинчи макалдагы **базар – мазар** сөздөрү бири-бирине карата контексттик антонимдер катышын түзө албайт, аларда өз ара карама-карши маанилер эч байкалбайт. Экинчи макалдагы **базар, мазар** сөздөрүнүн бири-бирине карама-карши маанилерде колдонушуна негиз

жок жана макалдын мазмунунда карама-каршы коюу ыкмасы максат кылышынбады.

Негизинен бири-бирине табиятынан карама-каршы болбогон кайсы бир көрүнүш, кубулуш, атальш, кыймыл ж.б. макал тутумунда өз ара тең катар коюлуп салыштырылса, же ойдун туюндурулуш зарылчылыгына карата аталса, же болбосо, белгилүү бир максатты көздөп колдонулса, анда алардын ортосунда кайсы бир даражада карама-каршы маанилер пайда болот. Макал тутумундагы бул сөз катыштарын контексттик антонимдер деп карайбыз:

1. *Жыгылган оогонго кулот.*
2. *Туулганына сүйүнбо, турараына сүйүн.*
3. *Адептүү бала ата-энесин мактатаар, адепсиз бала ата-энесин какшатаар.*
4. *Байдын иши барман менен, кедейдин иши арман менен.*
5. *Каттуу соз – камчы, жылуу соз – укурук.*
6. *Бору койго тойбойт, адам ойго тойбойт.*

Макалдардагы белгиленген сөздөр контексттик антонимдер болуп саналат. Кандай жанрдагы чыгармаларды, же ар кыл стилдик түзүлүштө уюшулган тексттерди албайлы, алардын семантикалык-стилистикалык табияты андагы тилдик кубулуштардын колдонулуш өзгөчөлүктөрүнө, семантикалык функциясына байланыштуу аныкталат. Деги эле контексттик антонимдер гана эмес, жалпы эле антонимдер катышкан макалдарда карама-каршылык башкы орунга чыгат, макалдарда туюндурулуп жаткан ойду карама-каршы маанидеги сөздөр аркылуу жеткирүү ийкемдүүлүктү жаратат, экинчи жагынан, ошол антоним сөздөрдүн колдонулушу, катышып турушу стилистикалык мүмкүнчүлүктөрдү шарттап турат. Ошон үчүн ал макалдардын тутумунда антоним сөздөр негизги орунда турат, б.а., антонимдер макалдардагы ойдун негизин эзлеп турат. Ошол сыңары, макал жанрынын мазмундук спецификасында да антонимдердин өз орду болот. Бул макал тутумундагы контексттик антонимдердин аткарған милдетине да түздөн-түз

тиешелүү. Ушуга байланыштуу контексттик антонимдердин макал тутумундагы мүнөздүү өзгөчөлүктөрү деп төмөндөгүлөрдү белгилөөгө болот:

1. Адатта антонимдер, анын ичинде контексттик антонимдер макалдарда бирдей грамматикалык формаларда туруп, бир сөз түркүмүнүн ичинде уюшулат, синтаксистик жактан окшош милдеттерди аткарышат. Буга мисалдардагы: *туулганына - турараына; мактатаар - какшатаар; барман менен - арман менен; камчы - укурук; бору - адам, койго - ойго* контексттик антонимдери мисал боло алат. *Туулганына - турараына* атоочтук этиштери барыш жөндөмө формаларында туруп, толуктоочтук милдетти, *мактатаар - какшатаар* этиш сөздөрү келер чак формаларында туруп, баяндоочтук милдетти, *барман менен - арман менен* зат атооч сөздөрүнүн жандооч менен айкашкан формаларында туруп, синтаксистик жактан баяндоочтук, *камчы - укурук, бору - адам* зат атоочтору атооч жөндөмө формаларында туруп, *камчы, укурук* баяндоочтук, *бору, адам* ээлик милдетти, *койго - ойго* зат атоочтору барыш жөндөмө формаларында туруп, толуктоочтук милдетти аткарып, грамматикалык бирдей формалардагы контексттик антонимдер болуп эсептелет. Булардын ичинен *камчы – укурук, бору – кой* контексттик антонимдеринен башкалары: *туулганына – турараына, мактатаар – какшатаар, барман менен – арман менен, койго – ойго* катыштары тыбыштык окшош формадагы контексттик антонимдер катары каралууга тийиш. Анткени булардын өзөгүндө да тыбыштык окшоштук бар. Түгөйлөрү өз ара үндөштүктө, уйкаштыкта айтылат (Тыбыштык окшош формадагы антонимдерге алдыда атайын токтолобуз).

Грамматикалык бирдей формада турган контексттик антонимдер негизинен тең байланыштагы татаал сүйлөм түзүлүшүндө уюшулган макалдарда колдонулат жана семантика-стилистикалык багытта бир катар өзгөчөлүктөрдү шарттап турат:


а) Контексттик антонимдер туюндурулган ойго жана стилистикалык максатка байланыштуу макалдардын грамматикалык тү

зүлүшүндө эркин колдонулуп, сүйлөм мүчөлөрүнүн бардык милдеттерин аткара берет: **Туулганына** – турараына контексттик антонимдери жөнөкөй сүйлөмдөрүнүн башынан орун алып, толуктоочтук, **мактатаар** – **какшатаар**; **барман менен** – **арман менен**; **камчы** – **укурук** катыштары макал түзүлүшүн акырында келип баяндоочтук, **бөрү** – **адам** контексттик антонимдери жөнөкөй сүйлөмдөрүнүн башында келип ээлик, **койго** – **оыйго** контексттик антонимдик түгөйлөрү жөнөкөй сүйлөмдөрдүн ортосунда туруп толуктоочтук милдеттерди аткарышты.

б) Макал тутумундагы контексттик антонимдердин биринчи компоненти менен синтаксистик байланышта турган сөз, экинчи компонентинде да сөзсүз түрдө кайталанып колдонулат. Өйдөдө мисалга тартылган тең байланыштагы татаал сүйлөм түзүлүшүндө уюшулган беш макалда тең кайталанган сөздөр бар: **сүйүнбө** – **сүйүн**; **ата-энесин** – **ата-энесин**; **иши** – **иши**; **сөз** – **сөз**; **тойбайт** – **тойбайт**. Булар контексттик антонимдер менен түздөн-түз синтаксистик байланыш-катышта туруп, алардын алдында, же кийин колдонулуп, стилистикалык ийкемдүүлүктү, толуктуку, тактыкты жаратып турат. Контексттик антонимдер мындай сөздөрдүн кайталанып колдонулушуна семантикалык-стилистикалык максатта өбөлгө түзүп турат.

в) Контексттик антонимдер макалдардын семантикалык-структуралык бүтүндүгүнүн негизин түзүп туруучу өзөк тилдик каражаттар болуп саналат. Мындай шартта, макалдык мазмунду жаратуучу негизги факторлорго айланат. Макалдардагы **туулганына** – **турараына**; **мактатаар** – **какшатаар** (адептүү-адепсиз менен бирге); **барман менен** – **арман менен** (бай-кедей менен бирге); **камчы** – **укурук**; **бөрү** – **адам**, **койго** – **оыйго** контексттик антонимдери аркылуу ар бир макал жаралды, аларсыз макалдарда туюндуруулучу ойдун жаралышы мүмкүн эмес. Контексттик антонимдердин макал тутумундагы мындай мыйзам ченемдүүлүктөрүн макалдык ойду туюндуруудагы өзүнчө бир стилдик ыкма катары эсептөөгө болот.


2. Айрым шарттарда макал тутумунда контексттик антонимдер бир түрдүү грамматикалык формаларда колдонулбай калган учурлары кездешет: **Жыгылган оогонго күлөт**. Мында **жыгылган**, **оогонго** сөздөрү өз ара контексттик антонимдер болуп саналат. Грамматикалык түзүлүшү боюнча бири-биринен айырмаланган эки форма колдонулду. **Жыгылган** атоочтук этиши атооч жөндөмө формасында турса, **оогонго** атоочтук этиши барыш жөндөмө формасын кабыл алып турат. Натыйжада **жыгылган** түгөйүү сүйлөмдүн зэси, оогонго компоненти сүйлөмдүн толуктоочу кызматында турду. Экөө тең **күлөт** этиши менен синтаксистик байланыш-катышта турат. Схема түрүндөгүсү:



с.б. - синтаксистик байланыш;
с.к. - синтаксистик катыш;

Ал эми тең байланыштагы татаал сүйлөм түзүлүшүндө уюшулган макалдардагы контексттик антонимдерди синтаксистик байланыш-катыштарынын схемасы:





Макалдарда синтаксистик байланышта, синтаксистик катышта келген сөздөр ойдун жаралышын, калыптанышын жана ыраат системалуулугун шарттоочу каражаттар болуп саналат.

Жыгылган – оогонго контексттик антонимдери башка контексттик антонимдер сыйктуу эле, өз алдыларынча бирине-бири карама-каршы маанилерде туралынчалыктын ортосунда башкалардан айырмаланган бир өзгөчөлүк бар. Ал өзгөчөлүк компоненттердин ортосундагы маанилик жакындыкты билгизип турат: **жыгылды – ооду**. Мында кыймылдык көрүнүштөрдүн карама-каршылыгы эмес, жакындыгы чагылдырылды. Бул жагынан алар бири-бирине антонимдик катышта турбастан, тескерисинче, синонимдик катышты түзүп турат. Макал тутумунда колдонулган учурнда, кыймылдык көрүнүштөрдүн маанилик жакындыктарын салыштыруучулуктан келип чыккан карама-каршылык болуп калды. Бири-бирине карата **жыгылды – ооду** болуп синонимдик катарды түзүп турган сөздөр макал контекстинде антонимдик катышты уюштурup калды, б.а., синоним текст тутумунда антонимге айланады. Синонимден антонимге айлануу процессинин жүрүшү макал тутумундагы сөздөрдүн синтаксистик катышына жана байланышына түздөн-түз көз каранды. Мында көрүнүштү **Туулганина сүйүнбө, тураарына сүйүн** макалынан да байкоого болот. Макал-

да ачык карама-каршы маанини билдирген **сүйүнбө – сүйүн** нагыз антонимдери катышып турат. Дал ушул нагыз антонимдердин макал текстинде каршы мааниде жааралышына туулганина жана тураарына сөздөрү өбөлгө болду. Чынында, туулганина, тураарына сөздөрү бири-бирине макал текстинен сырткары турганда, карама-каршы маанилерди билдирибейт. Арийне, макал тутумунда салыштыруу функциясын аткаруу менен, кыймылдык көрүнүштүн пайда болуу жана өнүгүү, андагы өнүгүү абалын жогору коую аркылуу кайсы бир деңгээлдеги карама-каршылыкты жаратты. Өз кезгинде, бул сөздөрдүн кийинки нагыз антоним сөздөр менен болгон синтаксистик-семантикалык байланыш-катышы ачык карама-каршы маанидеги сөздөрдүн сөзсүз түрдө болушун шарттады, талап кылды. Кайсы бир даражада карама-каршы мааниде турган мындай сөздөр, ошол эле учурда кайсы бир даражада уламалуу маанилик оқшоштукта (синоним) болору да байкалат: **туулуу - туруу**. Логикалык планда, туулуу пайда болгон соң, ал процесс түрүү процессине отөт. Демек, уламалуу жакындык бар. Мындан маанилик эки функцияны аңдоого болот: 1) маанилик жакындык; 2) маанилик карама-каршылык. Макалдардагы сөздөрдүн маанилик катмарлануусу, жылышуулары, кыйытма түшүнүктөрү ушундай функциялардан келип чыгат.

3. Колдо турган материалдардан башка сөздөр катышпаган оңчой антонимдерден уюшулган макалдарды көп кездештирүүгө болот:

1. **Айрылган азаар, кошулган озоор;**
2. **Берип берен болгончо, бербей сараң бол;**
3. **Бироо баары учун, баары бироо учун;**
4. **Өмүр – биргө, олум-башка;**
5. **Дос – эгиз, душман – сегиз;**
6. **Кел демек бар, кет демек жок;**
7. **Карылыхтын алды – жасаштыктын арты;**
8. **Туулганина – сүйүнбө, тураарына – сүйүн;**
9. **Эскини жасаңыртпа, жасаңыны эскиртпе;**

10. Карылык коркунуч эмес, олум - коркунуч ж.б. Бул түзүлүштөгү макалдар нагыз, толук эмес, контексттик антонимдерден уюшула берет. Жалаң антонимдерден куралған макалдарды өзгөчө бир стилистикалық ықмадагы макалдар катары карасак болот. Б.Усубалиев контекст ичиндеги бир нече антонимдердин колдонулушун: «Бир эле контексте бир нече антонимдин бирге, чогуу келиши да, өзүнчө көңүл бурууга арзыйт. Мындай кырдаалда антонимдер өзгөчө бир чиркелишти түзүү менен образдуулукка жетишет. Бул болсо, сүрөттөлүп жаткан кубулуштагы карама-каршылыкты таасын ачып, ал кубулуштун татаал образын элестүү көрсөтүүгө зор түрткү болот» деп аныктайт [1987, 100.]. Кыргыз макалдарынан **Өло жегенче, болө же өндүү** бир гана контексттик антонимдерден турган макалдарды да кездештиребиз. **Өло – болө, жегенче – же** катышындана сөздөр өз ара карама-каршы маанилерди билдирибестиги белгилүү. Бирок макал тутумунда аларда өз ара каршы маанилердин бар экендиги ачык билинин турат: **Өло компонентинин семантикасында өзүң эле мааниси кошо камтылса, болө компонентинде башка бирөө мааниси бар, жегенче компоненти макал тутумунда жебе маанисин, ал эми, же компоненти ушул эле сөздүн түз түшүнүгүн туюндурат.** Натыйжада макалдагы ой карама-каршы маанилердин биримдигинен уюшулду да, образдуулукту жаратып турат.

4. Өңчөй контексттик антонимдерден турбаса деле, макалдагы контексттик антонимдер отмө, кыйытма маанилерде колдонулуп, образдуулукту жаратып турат: **Катуу соз – камчы, жылуу соз – укурук.** Бул макалдагы **соз, соз** лексикаларынан башка **катуу - жылуу; камчы – укурук** сөздөрү контексттик антонимдерди түзүп, көркөм стилди жаратуучу тилдик каражаттар, т.а. антитетза кубулушу болуп саналат. Ойду образдуу туюндурууда аткарған мильдеттери зор. **Катуу, жылуу; камчы, укурук** сөздөрү отө ыктуу колдонулуп, макал тутумунда бири-бирине карама-каршы маанилерге айланып, өз ара байланыштуулукту шарттаган кайчы ойлордун натыйжалуу жыйынтыгын берди. Мындай кырдаалда мындай

антонимдик катыштар макалдагы туюндуруулучу ойдун таасирдүүлүгүн, угумдуулугун арттыруучу стилистикалық каражаттар катары кызмат кылат.

5. Макал тутумунда контексттик антонимдер дайыма эле өтмө, кыйытма маанилерде колдонулат деп түшүнүүгө болбайт. Айрым макалдарда контексттик антонимдер тике мааниде колдонулуп, салыштыруу, тенештириүү ықмаларында жүзөгө ашырылат. Тике мааниде турган контексттик антонимдер турмуштагы реалдуу нерселерден, көрүнүштөрдөн, кыймылдардан, кубулуштардан келип чыккан көрсөткүчтөрдү чагылдырат: **Бору койго тойбайт, адам ойго тойбайт.** Негизи өз ара карама-каршы мааниде турбаган **бору менен адам сөздөрү** макал тутумунда бирине-бири каршылык мааниде салыштырылса да, ошол эле учурда экинчи бир контексттик антонимдерди пайда кылды: **койго-ойго.** Булардын контексттик антонимдер экендигин **койго тойбогондук** – жаман, **ойго тойбогондук** – жакшы деген ойдун берилгендигинен улам, ачык аңдоого болот. Мында контексттик антонимдер (**бору-адам, койго-ойго**) катар-катарынан колдонулду. Алардын катар-катар келиши да макалдык мазмунду жаратуудагы ийкемдүү стилдерден болуп саналат.

Макал тутумундагы контексттик антонимдердин мааниси, түзүлүшү, колдонулуш ыкторы боюнча мындай ар түрдүүлүгү жалпы антонимдердин семантикалык-стилистикалык табиятын аныктоодо чоң комок болору шексиз.

2.6. Макалдардагы антитетза кубулушу

Макал тутумунда колдонулган нагыз, толук эмес жана контексттик антонимдери антитетза ык-амалында көп колдонулат. **Антитетза** – карама-каршы маанидеги сөздөрдүн (кецири алганды, образдардын) бир текстте каршы коюлушу. “Бул стилдик фигура антонимдердин маанисин, мазмунун ачык-айкын жана терең ачып көрсөтөт, анткени мында антонимдер курч мүнөздө карама-каршы коюлат” [Усубалиев. 2007, 162.]. Антоним менен антитетзаны бир

ченемде, бир сзыкта карап, аларды айырмасыз бирдей түшүнүктө кабылдоо туура эмес. Кыргыз тили илиминде антонимдерди терен изилдөөгө алган профессор Б.Усубалиев алардын айырмалуу чектерин туура жана так белгилей алган: «1) Антитеза менен антонимди чаташтырууга болбайт, башкача айтканда, бир контексте бирге колдонулган антонимдердин баарын эле антитеза катары кароо – калпыстык. Анткени антитеза тилдик антонимдердин гана эмес, а контексттик автордук антонимдердин, а түгүл, синонимдердин (*ал ыйлабады, а боздоду*) да каршы коюлушунан пайда болот. Мында тилдик эмес антонимдердин негизинде жаралган антитеза карама-каршылык белгилүү бир контексте гана пайда болорун, контексттен тышкary турганда, ал сөздөр өздөрүнүн карама-каршылык касиетинен ажырарын, ал эми тилдик антонимдер эч бир контекстке көз каранды эместигин, алар контексттен сырткары турганда деле карама-каршылыкты сактап каларын түшүндүрө кетүү да максатка ылайыктуу. 2) Антонимдер речте карама-каршы коюлуу менен гана чектелбайт, кээде карама-каршылык (антонимдердин семантикалык негизин карама-каршылык түзөт эмеспи) алсызданып, бейтараптанууга, а түгүл биригүүгө чейин барат. Ошондуктан антонимдердин негизинде бир гана антитеза эмесс, мындан башка да көптөгөн стилдик фигуralар пайда болот. 3) Демек, жогорудагыдай айырмачылыктар антитеза менен антонимди окшош кароого негиз боло бербайт, б.а., антитезаны антонимдердин стилдик функцияларынын бири катары кароо керек» [2007, 164.]. Демек, антонимдердин баары антитеза, антитезанын баары антоним боло алышпайт, антонимдер-тилдик да, стилдик да каражат, антитеза – бир гана стилдик каражат.

Макал материалдарында:

1. *Адамдын жаман - жасакысы туугандан эмес, тарбиядан;*
2. *Жумуру башка бир олум, эрте - кечи баары бир;*
3. *Алыш-бериш туугандыктын белгиси,*

уруши - керши - душмандыктын белгиси өндүү макалдардагы жаман - жакшысы, эрте - кечи, алыш - бериш антонимдерин антитеза кубулушу катары кароого болбайт, анткени бул жуптуктардагы компоненттер өз ара каршы маанилерде турса дагы, макал мазмунунда бири-бирине атайын карама-каршы маанилерде коюлган жок. Алар эки башка маанилерде эмес, бир гана сөздүн лексикалык маанисінде колдонулду, лексикалык бир бүтүндүктөгү кош сөздөр болуп саналат. Антитеза болсо, бир текст ичинде бири-бирине карама-каршы коюлган маанилерди алып жүрөт. Кыргыз макалдарында мындаи антоним-антитезалар стилдик фигура катары абдан кеңири жана активдүү колдонулат. Ошондуктан жогорудагы макалдардагы нагыз, толук эмес жана контексттик антонимдердин дәэрлик бардыгын антитеза кубулушуна кирет деп жөн жерден белгилебедик. Макалдардагы антитезаларга карата көптөгөн мисалдарды көлтируүгө болот:

1. *Чын чычаласа, калп каткырат.*
2. *Арканын узууну жсетет, сөздүн кыскасы отот.*
3. *Жамандыкты жамандык тазалабайт, жасакысылык тазалайт.*
4. *Жакиши таап сүйлөйт, жаман каап сүйлөйт.*
5. *Берип жаман коруунончо, бербей жаман корун.*
6. *Өмүр – бирге, олум – башка.*
7. *Кел демек бар, кет демек жок.*
8. *Башыңа иши түшкөндө, жасакиши кейип отот, жаман күлүп отот.*
9. *Жаман жасын сатат, малын катат, жасакиши малын сатат, элин катат.*
10. *Ат арытмак – арзан, жсурт арытмак – кымбат ж.б.*

Макалдардагы антитезалардын стилистикалык функциясынын ар түрдүүлүгүнө жана көп кырдуулугуна байланыштуу мисалдардын тизмесин бир аз узартып берүүгө туура келди. Албетте, макалдардагы антитеза кубулушунун табиятын көрсөтүлгөн мисалдар менен гана аныктап коюуга мүмкүн эмес. Анткени антите-

занын табиятында стилдик функциянын ар түрдүүлүгү, көркөмдүк кудурети, түзүлүш формалары, уюшулуш жолдору, ар кыл тиildик каражаттар аркылуу берилиши ж.б. бугуп жатат. Көрүнүп тургандай, макалдардагы белгиленген антонимдердин бардыгы антитеталар болуп саналат. Мында нагыз антонимдер: чын – кали, узуу – кыскасы, жамандык – жакшылык, тазалабайт – тазалайт, жакшы – жаман, берип – бербейт, өмүр – өлүм, бирге – башка, кел демек – кет демек, бар – жок, жаман – жакшы, арзан – кымбат; толук эмес антонимдер: чычаласа - каткырат, көрүнгө – көрүн, кейин – күлүп; контексттик антонимдер катары: таап - каап, сатат - катат жуптуктагы сөздөрү катышын турат. Маани берип баам салсак, бул түшүнүктөгү макалдардын структуралык-семантикалык уюшулушу жалаң антитеталардан куралгандай сезилет. Эмне үчүн? деген суроо туулат. Турмуштук тажрыйбалардын негизинен келип чыккан көрсөткүч катары акыл-насаат берүүчү тариизде кыска, элестүү угумдуу, таасирдүү жана далилдүү сөздөрдөн уюшулган чулу ой макалдын макалдык мазмунун жаратып турат, ал мазмун түз жана кыйыр маанилердин биримдигинен жаралып, белгилүү бир максатка багыттала туюндурулуп, жалпылоо касиетине ээ болуп турат. Макал табиятына карата А.Дунканаев: «Макал – турмуштук бай тажрыйбалардын жыйынтыктарынан белгилүү бир ойду жалпылаштырып, анын маңызын туюнтурган чулу кеп, адамдардын зирек кабылдоосуна, терең ой жүгүртүүсүнө, күчтүү тыянак чыгаруусуна байланыштуу келип чыккан даяр кеп» [2011, 13.] – деп туура пикирин билдиret. Турмуш өзү, диалектиканын мыйзамына ылайык, карамакаршылыктардан эч убакта четтеп өтө албайт. Дал ушул кырдаалды макалдарда ар тараптуу ыкмалар, жолдор менен чагылдырууда сөзсүз түрдө антоним-антитеталар ишке киришет. Алар белгилүү бир максаттагы кыска түзүлүштө уюшулган макалдык мазмунду берүүдө, ылайыгына жараша, бирден да, бир канчалап да колдонула берет. Эмне үчүн? – деген өйдөдөгү суроонун жообу да ушунда. Макалдагы ойду кыска жана таамай, көркөм жана угумдуу, таасын

жана образдуу берүүдө ар кыл тилдик каражаттар ыктуу пайдаланылып, ар кыл стилистикалык функцияларда ишке ашырылат. Мындай стилистикалык ықмалардын көрүнүктүүлөрүнүн бири макалдарда антитезалар болуп саналат. Аңткени макалдарда турмуштук көрүнүштөрдү, кубулуштарды жана башкаларды ар түрдүү карама-каршылыктар менен көрсөтүүдө, далилдөөгө алууда антитеталар ийкемдүү жана ынанымдуу жолдордун бирине кирет. Ушуга байланыштуу макалдарда колдонулган антитеталардын стилдик функцияларынын диапазону абдан кецири болот:

1. Макалдардагы негизги объектилердин бири – адам. Макал контекстинде анын карама-каршы сапаттары мисалга алынып таразаланат. Мындай шартта, эки башка, т.а., өз ара каршы турған сапаттык көрсөткүчтөр антitezалар аркылуу берилет:

**1. Жакиы киши ооруса, коноктон келгендей,
жаман киши ооруса, кордон келгендей.**

Бул мисалдагы объект катары алынган киши сөзү кайтала-
нып колдонулганы менен, маңызында ал бир киши эмес, эки башка
киши. Аны эки башка киши катары көрсөткөн жакшы жана жа-
ман антитеталары: **жакшы киши, жаман киши**. Жакшы, жаман
антитеталары макал тутумунда карама-каршы маанилерди билди-
рүү менен чектелбестен, бир объектти эки башка каршы сапаттагы
объектке айландыруу функциясын аткарды. А тургай, мисалы,
жакшы сапаттык белгини туюндуруучу сын атооч сөз экинчи бир
макалда ушул турушунда колдонулуп, дагы бир өзгөчөлөнгөн са-
паттык белгини билдируү функциясын да аткарып калышы ажеп
эмес:

2. Жакиы адам белгиси, эл камы учун жүгүрт, жаман адам белгиси, оз камы учун күйүнөт.

Бул макалдагы жакшы - жаман антитеталары биринчи макалда да колдонулганы менен, анда **жакшы адам** менен **жаман адамдын** көрүнүштүк абалдары чагылдырылды. Экинчи макалдагы антитеталар **жакшы адам** менен **жаман адамдын** коомдогу милдеттерин жана алардын жеке өздөрүнө тиешелүү болгон адамдык -

түшүнүктүк сапаттарын билдири. Ошентип, жакшы, жаман антизелары эки макалда эки башка семантикалық-стилистикалық милдеттерди аркалап турат.

2. Кээ бир макалдарда бир нерсенин өзүн ага тиешелүү болгон экинчи бир нерсе, көрүнүш, кубулуш, кыймыл менен, же такыр башка нерсе аркылуу жокко чыгаруу максаты көздөлөт. Жокко чыгарууда аныктоо, тактоо, бөлүп көрсөтүү милдеттери коюлат. Мындай кырдаалда коюлган нерсе менен ага тиешелүү болгон нерсенин (кубулуштун, көрүнүштүн, абалдын ж.б.), же башка бир нёрсенин ортосунда карама-каршылык пайда болот. Пайда болгон карама-каршылыктар антизелар аркылуу туюндурулат да, жокко чыгаруу мүнөзүндө ишке ашырылат:

1. Сулуу сулуу эмес, сүйгөн – сулуу.
2. Казына казына эмес, эл – казына.

Бул типтеги макалдардын пафосу – артыкчылыкты белгилөө: **сүйгөн - сулуу, эл - казына**. Биринчи макалда коюлган маселе – **сулуу, сулуу эмес** болуп жокко чыгарылып, ага мүнөздүү болгон абал – **сүйгөн** биринчи орунга коюлуп, ага басым жасалды, аны өзгөчө белгилөө милдetti – **сүйгөн** сулуу максат кылышы. Экинчи макалда коюлган маселенин – **казынанын** өзү **казына эмес** болуп жокко чыгарылып, ага тең катар коюлган башка нерсе – **эл - казына** атальып басым жасалды. Натыйжада макалдарда коюлган маселелер жокко чыгарылып, алар кайрадан башкача өңүттө бар болуп аныкталып, такталып, бөлүнүп көрсөтүлүп карама-каршылыктарды жаратты. Карама-каршылыктар өзгөчө стилистикалык ыкмалагы: **сулуу эмес – сулуу, казына эмес – казына** антизелары менен жүзөгө ашырылды.

3. Айрым макалдарда эки башка нерсе, кубулуш, көрүнүш ж.б. карама-каршы маанилерде колдонулат да, алардын кыймылы башкы орунга чыгат. Биринин кыймылы жокко чыгарылса, экинчишини анын аныктыгын көрсөтөт. Мындай макалдарда коюлган нерселер да, алардын кыймылдары да антизелар катары кызмат етөштөт:

1. Жамандыкты жамандык тазалабайт, жакшылык тазалайт.
2. Адал ишти айлыңдан аяба, арам ишти аялыңдан ая.

Биринчи макалдагы **жамандык – жакшылык** белгилердин аттары катары келген зат атоочтору өз ара антизелалык кубулушта турса, алардын негизинде жаралган тазалабайт - тазалайт кыймылдары да антизелар болуп саналат. Мында зат атоочтук антизелар менен этиштик антизелар бири-бирине синтаксистик түз байланыш – катышта уюшулду. Экинчи макалдагы **адал – арам** белгинин атальышы антизелары менен түздөн-түз катышта турбайт. Бул да болсо, макалдарда колдонулган антизелардын стилистикалык уюшулушунун ар түрдүүлүгүнөн кабар берет.

4. Табиятынан карама-каршы болбогон нерселер, кубулуштар, кыймылдар макалдарда колдонулуп, алардын карама-каршы белгилери көрсөтүлөт. Карама-каршы белгилерге ээ болгон сөздөр макал тутумунда антизела кубулушун көрсөтөт:

1. Арканын узуну жетет, сөздүн кыскасы өтөт.
2. Ат арытмак – арзан, журт арытмак – кымбат.

Биринчи макалдагы **арканын, сөздүн** лексемалары бири-бирине каршы маанилерде турган жок, бирок макалда алардын белгилери (узуну, кыскасы) негизги тилдик каражатка айланып, аларга логикалык басым жасалды. Ал логикалык басым, ал белгилердин артыкчылыктарын көрсөтүп, карама-каршы коюу маанинде ишке ашырылды.

5. Бир эле нерсенин эки башка белгилери көрсөтүлүп, ал белгилер бири-бирине карама-каршы маанилерде колдонулат: Карама-каршы маанидеги сөздөр антизелар болуп саналат:

1. Акмак иттөн илгери, кишиден кийин.
2. Айдын он беши – жарык, он беши караңғы.

Биринчи макалдагы: **илгери – кийин** антизелары макал тутумунда семантика-стилистикалык бөтөнчө ыкмада жаралды. Анти-

кени бир эле нерсенин (акмактын) табияты эки башка (илгери, кийин) белгилер аркылуу мүнөздөлгөнү менен, ал эки башка белги бир эле белги болуп саналат, тагыраак айтканда, **иттен илгери** деген түшүнүктүн өзү кишиден кийин деген түшүнүктүү билдирет. Бул жагынан алганда, **иттен илгери** сөз айкашы менен **кишиден кийин** сөз айкашынын ички маани-маңзызы, б.а., синтаксистик семантикасы өз ара синонимдеш. Макал тутумундагы антитеталардын мындай бөтөнчө стилдик ыкмада колдонулушу макалдык мазмунду жаратуунун өзүнчө бир жолу катары каралууга тийиш. Ал эми экинчи макалдагы: **жарык – караңы** антитеталары бир эле нерсеге таандык болгон карама-каршы эки белгини көрсөтүп, ал нерсенин мүнөздүү жана туруктуу өзгөчөлүгүн шарттады. Макал тутумунда **жарык – караңы** антитеталары башкача функцияны аткарып турат.

6. Колдо турган материалдарда кайталанган формадагы бир эле сөз катышып, калгандары жалаң антонимдерден, же болбосо, өңчөй антонимдерден уюшулган макалдардын өзүнчө бир тобун кездештириүгө болот. Ал антонимдер антитета кубулушун шарттап турат:

1. **Баары бирөө үчүн, бирөө баары үчүн.**
2. **Көмүско достон, коруноо душман артык.**
3. **Карылыктын алды – жааштыктын арты.**
4. **Туулганина сүйүнбо, тураарына сүйүн.**
5. **Кел демек бар, кем демек жок.**
6. **Өмүр – биргө, олум – башка.**
7. **Дос көбөйсө – ырыс, душман көбөйсө – уруши.**
8. **Байдын иши барман менен, кедейдин иши арман менен ж.б.**

Мындай түзүлүштөгү макалдарда колдонулган антитеталардын да функциялары бир кылка болбайт, алар макалдарда туюндурулган ойго жараша ар түрдүү стилистикалык ыкмалардагы кызматтарды аркалап турат. Макалдык мазмунду жаратууда, көркөмдүкту жана образдуулукту шарттоодо, уйкаштыкты жана ыргакты

уюштурууда антитеталардын өз ордулары бар, аткарған милдеттери зор жана мүмкүнчүлүктөрү көнди.

Адам адам болуп жаралғандан бери эле жакшы менен жаманды, оң менен терсти ажырата билүүгө сулуулукка жана тарбиялуулукка умтулуп келет, дал ушул умтулууларды элдик макалдардан таасын байкайбыз. Алар мазмунга гармониялык дал келген форманы түзүү чеберчилиги менен бекем шартташкан абалда ишке ашат да, турмуш чындыгын бөтөнчө бир ыкмада, өзгөчө бир нукта ташка тамга баскандай таасын чагылдырат. Макалдардын стилистикалык мазмунун түзгөн ушул өзгөчөлүк аларды көркөм стилдеги башка чыгармалардан, мунун ичинде дидактикалык чыгармалардан да айырмалап турат. Муну менен катар алар тилдик бирдиктерди жана каражаттарды пайдалануу жагынан да бөтөнчөлүктөргө ээ. Бул жагынан алганда, макалдарда кептик кубулуштардын дээрлик бардыгын, ошондой эле синтаксистик кубулуштарды да жолуктурууга болот. Бул кубулуштардын макалдарда аткарылышы атайын стилистикалык максат менен жүзөгө ашырылат.

Антонимия кептик кубулуштун эң өнүккөн түрүнө кирет жана копчулук кыргыз макалдарынын стилдик жактан жиктелиши, биринчи кезекте, антонимия кубулушу менен тыгыз байланышта болот. Мындай кырдаалда алар макалдарда уюштурулуп жаткан ойдун негизин ээлсп, тең катар коюлуп, салыштыруучулук, жалпылоочулук милдеттерди аткарат да, ошол эле учурда таанытуучулук, тарбиялоочулук, өстүрүп – өнүктүрүүчүлүк милдеттерди да аркалап, эстетикалык ырахат берүүчүлүк маанайды тартуулоодо башкы орунда турат.

Макалдар көркөм текст, анын ичинде поэтикалык чыгарма болуп саналат, макалдардын поэтикалуулугу алардын тутумундагы тилдик кубулуштардын, мунун катарында антонимдердин да ыртактуулугуна, уйкаштыгына, муун өлчөмдөрүнүн сакталышына, интонациялык айтылыш бөтөнчөлүгүнө байланыштуу аныкталат

Макалдардын сүйлөмдүк көлөмдөгү тексттик түзүлүшүн шарттап турган тилдик бирдиктердин синтаксистик-семантикалык

каташтагы өзгөчөлүү функциясына токтолуунун мааниси чоң, анткени синтаксистик-семантикалық катыш биримдикти терештируү, биринчиден, макалдардагы сөздөрдүн семантикасын так жана конкреттүү ачып берсе, экинчиден, антонимдердин макал тутумнадагы функциясын, анын негизинде семантика-стилистикалық факторлорун аныктоого өбелгө түзөт.

Макал табиятына мүнөздүү ойдун туюндурулушу андагы катышкан лексемалардын синтаксистик байланышына, синтаксистик катышына көз каранды болот. Ал эми антонимдер катышкан макалдарда алардын (антонимдердин) аткарған функциясы олуттуу мааниге ээ, ошондуктан төмөнкүдөй жагдайлар көңүл чордонунда турууга тийиш: 1) макал тутумнадагы антонимдердин башка тилдик каражаттар менен синтаксистик байланыш – катыштары; 2) нагыз антонимдер катышкан макалдарда контексттик антонимдердин, же толук эмес антонимдердин да катар колдонулуш шарттары жана ал антонимдердин өз ара синтаксистик байланыш – катыштары; 3) макал мазмунун чагылдырууда карама-каршы маанилердин ачык, толук эмес жана контексттик мүнөздө берилиши.

Макалдардагы антонимдер кайталануу, уйкаштык – ыргактык окшош айтуу, маанилик ырааттуулук жана шайкештик ж.б. семантика-стилистикалық ыкмаларда колдонулуп, карама-каршы маанин түрдүү кырдаалын (каршы коюу, биригүү, кезмектешүү ж.б.) туюндурат да, ойду курч, таасирдүү жана элестүү жеткирүүгө зор көмөк көрсөтөт

Тилде карама-каршылык жана карама-каршы коюу деген эки түшүнүк бар. Карама-каршылык табиятынан, жетесинен карама-каршы турган нерселерди, белгилерди, кубулуштарды, көрүнүштөрдү кыймыл-аракетти чагылдыруучу сөздөр аркылуу берилсе, карама-каршы коюу болсо, табиятынан карама-каршы болбогон, бирок бири-бирине кайсы бир белгилери, көрүнүшү ж.б. боюнча жарым-жартылай каршы мүнөздө турган жана жарым-жартылай да эмес, таптакыр карама-каршы маанилерде болбогон сөздөр ойдун туюндурулуш максатына ылайык, контекст ичинде гана өз ара ка-

рама-каршы маанилерди жараткан сөздөр аркылуу туюндурулат. Бул карама-каршы маанилердин түрлөрүн пайда кылат, алар коммуникативдүүлүк процессинде ар кандай даражада ишке ашырылат. Натыйжада карама-каршы маанилердин ачык, толук эмес жана контексттик түрлөрү келип чыгат, булар тил илиминде нагыз, толук эмес жана контексттик антонимдер деп берилип жүрөт. Кыргыз макалдарында антонимдердин билүү түрлөрүнүн баары төңкүрүлүп жана кеңири колдонулат, ошондуктан алар жеке-жеке карама-каршылык, семантика-стилистикалық өзгөчөлүктөрү өз-өзүнчө ачылып берилиши шарт.

Макал тутумунда колдонулган нагыз, толук эмес жана контексттик антонимдер көбүнчө антитеза ык-амалында колдонулат. Деги эле макалдарда стилистикалық ыкмалардын көрүнүктүүлөрүнүн бири катары антитезалар эсептелинет. Анткени, турмуштук көрүнүштөрдү, кубулуштарды, кыймыл-аракетти жана башкаларды ар түрдүү карама-каршылыктар менен көрсөтүүдө, далилдөөгө алууда антитезалар ийкемдүү жана ынанымдуу жолдорун бирине кирет. Антитеза табиятында стилдик функциянын ар түрдүүлүгү, коркөмдүк кудурети, түзүлүш формалары, уюшулуш жолдору, ар кыл тилдик каражаттар аркылуу берилиши ж.б. бугуп жатат. Ушундан улам, макалдарда колдонулган антоним – антитезалардын стилдик функцияларынын диапазону абдан кеңири болот жана муну ачып берүү үчүн ошол антоним – антитезалар катышкан макалдарга конкреттүү талдоо жүргүзүү талап кылышат.

Макалдардагы антонимдер, алардын түрлөрү, колдонулуш мүнөзү, ыкмалары, антитеза кубулушу маселелери өз ара тыгыз байланыштуу келет, демек, макалдардагы антонимдерге илик жүргүзүүдө ушул жагдай эске алыныши абзел.

З-БӨЛҮМ

МАКАЛДАРДАГЫ АНТОНИМДЕРДИН СЕМАНТИКАЛЫК- СТИЛИСТИКАЛЫК ФАКТОРЛОРУ

3.1. Макалдардагы антонимдердин фонетикалық стилистикасы

Тилде, кепте дайыма айтылуучу, баяндалуучу ар түрдүү мұназдауда ой-пикирлердин ачык-айкын, так жана түшүнүктүү туондурулушу кажет. Мындаш шартта тилдик каражаттардың тандап колдонулуш зарылчылыгы келип чыгат. Чындығында, тилдик каражаттардың колдонулушу, алардың аткарған функциясы бир кылка болбайт. Бир жагынан, алар кайсы бир тармактын, же чойронун өздөрүнө тиешелүү өзгөчөлүктөрүнө көз каранды болсо, экинчи жагынан, аларды колдоно билүү жөндөмдүүлүгүнө да жараша болот. Башкы кеп мында эмес, негизгиси, тилдик каражаттардың колдонулуш мүмкүнчүлүгү, мүнөзү стилдик тармактардан да улам келип чыгат. “Жалпы элдик тилдин бул өндүү стилдик тармактарын алгач кептин стилдик тармактары деп аташкан”. [Гвоздев. 1965, 17.]. Ушундан улам, алар иш кагаздарынын стили, публицистикалық стиль, көркөм адабияттын стили жана илимий стиль болуп түрлөргө бөлүнгөн. Булардың ичинен көркөм адабияттын стили таралыш чеги, колдонулуш чөйрөсү жагынан кецири алкакты өз ичине камтыган, өнүккөн стилдердин бири болуп саналат.

Тилдик каражаттардын байлыгы жана алардын стилдик функциясынын ар түрдүүлүгү да ушул көркөм адабий стилден айрыкча байкалат. Көркөм адабияттын стили – кыргыздын жазма адабиятындагы өнүккөн, калыптанган стилдердин бири, ал филологиялык багытта: лингвистикада жана адабият таануу илиминде каралып келүүдө. Ошондой болсо да, бул экөөнүн чеги кандай критерийлердин негизинде бири-биринен айырмалана тургандыгы көңири планда чечиле элек. Кээ бир окумуштуулар көркөм тексттин стилин адабий жана стилистикалык багытта бирдей, б.а., кошуп изилдөөнү сунуш кылышса, айрымдары көркөм адабияттын

тили адабият таануу илиминде өзүнчо, тил илиминде өзүнчо илик-тенүүгө тийиш деген көз карашты белгилешет. Албетте, тил менен адабият – экоо эки башка түшүнүк, демек, эки башка илим, экоо-нун багыты, объектиси, алдына койгон максаты да ар башка.

Көркөм тексттин стилин териштириүү маселелери окумуштуулардын арасында мурдатан эле колго алышын келген. В.В.Виноградов айрым жазуучулардын стилин изилдоону негизги маселе катары карайт. [Виноградов. 1971, 212.]. Ал эми М.Кожина көркөм адабияттын стилин адабияттык планда изилдоонун максаты, метод-ыкмасы озгочо экенин белгилеп келип, адабий талдоодо көркөм чыгарманын, көркөм образдын мазмунун берүүдө көлдөнулуучу тиңдик каражаттар менен тыгыз байланышта, мазмун менен форма органикалык байланышта каралышы жөн деп эсептейт. Ушуну менен биргэ адабиятчы көркөм чыгарманын тилин гана эмес, анын кебинин түзүлүшүн да изилдоо керек дейт. Ал булар менен катар, көркөм тексттин стилин лингвистикалык планда талданышын белгилеп, ага карата бир катар орундуу пикирин ортого салат. Изилдоонун бул жолун диахрондук жана синхрондук планда жүргүзүү пайдалуу болорун корсөтөт. [Кожина. 1966, 166.]. Макалдар да эң кыска түзүлүштөгү көркөм текст болгондуктан, алардын тилин сыйпаттап териштирип чыгуу да учурдагы актуалдуу маселлердин катарына кирет. Мындағы эң негизги милдет тиңдик каражаттардын стилистикалык функциясын изилдоо болуп саналат.

Тыбыш – сөздүн жасалышындагы негизги тилдик каражат, ал сөздүн курулушунда гана эмсө, сөздүн маанисин айырмалоодо да негизги кызматты аткарат, муну тыбыштардын фонемалык касиети деп белгилеп жүрөбүз. Белгиленип жүргөндөй, тыбыштар өз алдынча белгилүү бир маанини туюндуруу мүмкүнчүлүгүнө ээ боло албайт, стилистикалык да өзгөчөлүктүү белгилей албайт. Мындаи болгон соң, фонетикалык-стилистикалык каражаттар макалдагы мазмунга кандай кошумча маанилерди киргизет? Макалдардагы антонимдердин семантикалык стилистикасын аныктоодо фонети-

калык каржаттар өбөлгө түзө алабы? – деген суроолор туулбай койбайт. Кыргыз тили илиминдеги стилистика маселесинин адиси, кыргыз тилинин стилистикасына зор салым киргизген Т.Ашираев фонетикалык стилистиканын изилдөө объектиси катары көркөм чыгарма, сценикалык кеп, сүйлөгөндөгү жана ырдагандагы тыбыштардын айтылуу өзгөчөлүгү тандалып алынат [Ашираев. 2-к., 2000, 9.] - деп, фонетика-стилистикалык каражаттардын көркөм кептеги функциясын атай келип: «Кыргыз тилинин фонетикалык стилистикасынын мүмкүнчүлүктөрүнө салыштырганда, сан жана сапат жагынан өнүкпөгөндүгү менен өзгөчөлонүп турат. Бул – бардык адабий тилдерге мүнөздүү көрүнүш. Ошондуктан тилдин функционалдык аспектисинде фоностилистиканын стилистикалык мүмкүнчүлүктөрү көркөм жана сүйлөшүү стилдеринде гана өнүккөндүгүн баса белгилейбиз. Ал эми кыргыз адабий тилинин калган стилдеринде фоностилистиканын каражаттары стихиялуу түрдө гана жолугушу мүмкүн» [2000, 10.] – деп, көркөм стилдеги фонетикалык-стилистикалык каражаттардын мүмкүнчүлүктөрүнө басым жасайт. Макалдар да, жогоруда белгилеп өткөнүбүздөй, шексиз түрдө көркөм кептин алкагына кирет. Ал фонетика-стилистикалык аспектиде иликтөөнүн объектиси боло алат. Тыбыштар коммуникативдик тилдик бирдик катары стилистикалык боёктуулукту жаратат. Белгилүү бир максатты, ойду жүзөгө ашырууда тыбыштардын да роли зор. Арийне, бул учурда тыбыштар өз алдынча жеке колдонулбастыгы өзүнөн-өзү түшүнүктүү. Ошондуктан «...тыбыштар өз алдынча эмес, лексикалык-стилистикалык парадигманын базасында гана маанисин ача алат» [Барлас. 1978, 21.]. Макалдардагы фонетика-стилистикалык каражаттар макалдын макалдык табиятын шарттоодо чоң үлүшкө ээ. Ошондуктан алар макалдын мазмунунун туюндурулушуна, кыска кептик уюшулушуна, көркөм-поэтикалык түзүлүшүнө негизделип териширилет. Макалдардын угумдуулугу, таасирдүүлүгү анын фонетикалык каражаттарынын колдонулуш өзгөчөлүктөрүнө да тикелей тиешеси бар. Макалдардын мүнөздүү өзгөчөлүктөрүнүн бири – андагы

туюндурулуп жаткан ойду таасын, экспрессивдүү берүү үчүн көбүнчө, каршылаш маанидеги сөздөрдүн колдонулушу. Ал антоним сөздөр аркылуу ишке ашырылат. Антонимдердин макал тутумундагы уюштурулушу, албетте, фонетикалык-стилистикалык каражаттарга да көз каранды болуп саналат. Мындай фонетика-стилистикалык каражаттарга аллитерация, ассонанс, анафора, ыргак (ритм), уйкаштык (рифма), тыбыштардын жыштыгы жана башка фонетикалык кубулуштары кирет. Көркөм стилдин белгилерин жаратуучу аталган каражаттардын макалдарда жыш учурашын айрым окумуштуулар да байкоого алышкан: «Макалдарда рифма, ритмден башка ички уйкаштык күчтүү өнүккөн» [Закиров. 1962, 38.]. «Көркөм стилдин белгилерин жаратуучу фонетика-стилистикалык каражаттар макал-ылакаптарда, драмалык, прозалык көркөм жана поэтикалык чыгармаларда кецири колдонулуп, негизинен, дабыш кооздугун жаратат» [Ашираев. 2-к., 2000, 30.]. «Ички аллитерация кыргыз макал-ылакаптарында көп пайдаланылат». [Ашираев, 2-к., 2000, 34.]. «Макалдардагы сөздөрдүн айрымдары бири-бирине карата тыбыштык жактан үндөштүктө айтылат да, кайсы бир даражада синтаксистик ыргакты жаратат. ...ошону менен катар келтирилген макалдардагы сөздөрдүн бир кылка ичке, бир кылка жоон үндүүлөр менен коштолуп туроосу ыргакты жаратуудагы колдонулган кошумча каражаттар болуп саналат». [Дунканаев. 2010, 59.].

Кыргыз эл макалдарынын спецификалык өзгөчөлүгүндө фонетика-стилистикалык каражаттардын зарылдык катары пайдаланылышинын колдо турган факты-материалдар ырастап турат. Макалдардагы тилдик бирдиктер, кубулуштар ар кыл келип, синтаксистик катыштары, семантикасы боюнча өзгөчөлүктөрү бар, ушуга байланыштуу алардагы фонетика-стилистикалык каражаттарды илимий теришириүүгө алуу ошол тексттердин семантика-стилистикалык табиятын аныктоодо өз көмөгүн бермекчи. Биздин изилдөөбүздүн максаты макалдардагы антонимдердин семантикалык стилистикасына багытталгандыктан, башка тилдик кубулуш-

тардын семантикалык стилистикасын сыпаттоону кошо камтыбайт, иликтөөнүн шартына, ыкмасына ылайык, тек гана, алар менен байланышта каралат.

“Макал мазмуну жаман менен жакшыны төң катар коуп, салыштырып, ылгап, аны мисалдатып, жакшы жакка үндөп, идеалдуу ойду жаратып, туура максаттарга багыт алдырат” [Дунканаев. 2010, 20.]. Албетте, жакшы менен жаманды салыштыруу кыргыз эл макалдарынын бардыгына тиешелүү деп түшүнүүгө болбайт. Ошондой болсо да, көпчүлүк макалдарда коомдук турмуштагы, жаратылыш-табияттагы карама-каршы көрүнүштөр, нерселер, кыймылдар, кубулуштар, оош-кыйыштар ж.б. бири-бирине төң катар коюлуп салыштырылат. Мындай шартта антонимдердин колдонулушу - турулуу иш. Ошондуктан антонимдер макалдарда өтө кенири кездешет:

1. *Жакшыны жатым дебе,*
жаманды озум дебе.
2. *Досуң миң болсо да аз,*
душманың бирөө болсо да коп.
3. *Душманыңды мактаган досуңдан сактан.*
4. *Байдын карманары малы,*
кедейдин карманары жасын.
5. *Ак иишлет, кара сынат.*
6. *Байдын ниети – кара, колу – ак,*
кедейдин колу – кара, ниети – ак.

Көрүнүп тургандай, келтирилген алты макалдын төртөөсүндө бир жуптук антонимдер эмес, бир канча жуптук антонимдердин катышып турушу баамга учурайт. Чындыгында, иликтөөдө байкалгандай, антонимдер катышкан дээрлик көпчүлүк макалдарда жуптук бир канчалаган антонимдер кездешет. Келтирилген макалдардын мисалында алардын сандык көрсөткүчтөрүнө көңүл буралы. 1-макалда алты сөз катышса, анын төртөө өз ара антонимдик катышта, 2-макалдын он сөзүнөн алтоо, 4-макалдын алты сөзүнөн төртөө, 6-макалдын он сөзүнөн алтоо бири-бирине антонимдик жуптукта

колдонулду. 3-жана 5-макалдарда антонимдер менен башка сөздөрдүн саны бирдей болду. Ушундан улам, антонимдер катышкан макалдардын уюшулушунда, макалдык ойдун туюндурулуш ыкмасында каршылаш маанилер стилдик кызматта талап, зарылдык катары пайдаланылары ачык байкалат.

Макалдардагы антонимдердин семантика-стилистикалык табиятын аныктоонун бир фактору катары фонетикалык-стилистикалык каражаттар эсептелинет. (Эскерте кетүүчү нерсе, фонетика-стилистикалык каражаттар катары жогоруда белгиленген аллитерация, ассонанс, анафора, тыбыштардын жыштыгы, ыргак жана башка түшүнүктөрдү макалдардагы антонимдердин мисалында өз-өзүнчө бөлүп көрсөтүү анча ынанымдуулукту жарата бербестигин, тактап айтканда, «антонимдердеги аллитерация», «антонимдердеги ассонанс» деп далилдөө алгылыксыз болорун изилдөөнүн жүрүшү көрсөттү). Анткени ал фонетика-стилистикалык каражаттардын табияты качан гана макалдардагы антонимдер менен бирге башка тилдик кубулуштарды кошо сыпаттоодо гана толук ачылары анык. Бирок аталган фонетика-стилистикалык каражаттардын макалдардагы антонимдерге тиешеси жок деп кескин жыйынтык чыгарууга да болбайт. Макалдар көркөм стилде уюшулгандыктан, ал каражаттардын сөзсүз түрдө катышы болот. Изилдөөбүздүн ынанымдуу болушуна ылайыктап, ал фонетика-стилистикалык каражаттарды өз-өзүнчө бөлүп-бөлүп көрсөтпөстөн, антонимдердин тыбыштык оқшоштуктагы формалары деп атап кароону эп көрдүк. Тактап кооуга туура келет, эц башкысы макалдардагы антонимдердин семантика-стилистикалык табиятын аныктоочу факторлордун бири болгон фонетикалык-стилистикалык каражаттарды тыбыштык оқшоштуктагы формалар деп атоого негиз болгон себептер кайсылар?

Биринчиден, макалдарда бир эле антоним сөз болбайт, башкача айтканда, антоним жеке, жалгыз колдонулбайт (каршы мааниси катышпаган сөз антоним боло албайт), анын экинчи каршылаш мааниси кошо катышып, антонимдик катышты түзгөндүктөн, ошол

жуптуктагы эки сөздүн тыбыштык окшоштуктагы формалары негиз болот. Ал тыбыштык окшош формадагы антонимдер стилистикалық өзгөчөлүк катары саналат.

Экинчиден, антонимдердин тыбыштык окшош формалары жайдак жерден эле пайда болбайт, бул үндүүлөрдүн өз ара жана үнсүздөрдүн өз ара үндөштүгүнөн, кайра-кайра кайталанышынан келип чыгат. Булар илимде **ассонанс** жана **аллитерация** деп аталып жүрөт. Ассонанс «уйкаштыкка же улам кийинки сөздөрдө үндүү тыбыштардын кайра-кайра кайталанышына негизделген стилистикалық ыкма» [Шерев. 1994, 19.]. «Рифмадагы үндүү тыбыштардын үндөштүгү же стилистикалық ык катары бирдей үндүү тыбыштын кайталанышы - ассонанс» [Розенталь. 1976, 32.]. «Аллитерация кең маанисінде жакын жайгашкан басымдуу муундардын башындағы үнсүз жана үндүү тыбыштардын кайталанып келиши» [Арнольд. 1981, 213.]. Кыргыз ырларынын түзүлүшүн изилдеген профессор К.Рысалиев аллитерацияны сап ичиндеги окшош үндүү жана үнсүз тыбыштардын өз ара үндөшүп келишин эсептейт. [1965, 122-153.]. «Ассонанс үндүү тыбыш менен байланышкан көрүнүш жана ал ыр саптарынын, прозалық чыгармаларда сүйлөмдүн башына келип, ырга, же текстке өзгөчө музыкалуулук берет» [Аширбаев. 2000, 31-32.]. Окумуштуулардын көз караштарында ассонанс менен аллитерацияга карата бүтүм чыгарылган бирдей пикирлер жок. (Биз аларды териштируүгө албайбыз). Ошондой болсо да, ассонанс менен аллитерациянын түпкүлүгү үндөштүккө, кайталануучулукка негизделгендигин туура белгилешет. Биздин иликтөөбүздүн багыты антонимдик катыштагы сөздөрдүн стилистикасы болгондуктан, алардын макал тутумундагы стилистикасын аныктоо болуп саналат. Анын башаты антонимдердин тыбыштык окшош формаларына такалат жана ал семантика-стилистикалық өзгөчөлүктөрдүн бири катары каралууга тийиш.

Үчүнчүдөн, антонимдик катыштагы сөздөрдүн бири-бирине карата тыбыштык үндөшүүлөрү жана кайталанып колдонулушу ыргакты жана уйкаштыкты жаратат. Макал өзү поэтикалық көркөм

текстке мүнөздүү болгон өзгөчөлүктөргө ээ болгондуктан, шексиз түрдө ыргактын жана уйкаштыктын жаралышы мыйзам ченемдүү көрүнүш. Демек, макалдардагы антонимдик катыштагы сөздөрдүн тыбыштык окшоштуктагы формалары ыргак менен уйкаштыкка да негизделген.

Төртүнчүдөн, эгерде антонимдик катышта турган ар башка уңгудагы сөздөргө бир эле мүчө уланса, ал сөзсүз түрдө окшоштукту пайда кылат. Мисалы: *байга-кедейге, жасакшынын-жасамандын, тилге-чычканга, тоодой-томуктай* ж.б. Биз шарттуу түрдө тыбыштык окшош формадагы антонимдер деп атаган мындай антонимдер ошол эле макал тутумуна экинчи бир тыбыштык окшоштуктагы антонимдерди жаратарын байкоого алдык. Ошондуктан муну өзүнчө стилистикалық өзгөчөлүк катары кароого туура келет.

3.1.1. Тыбыштык окшош формадагы антонимдердин стилистикасы

Ар бир улуттук тил жеке фонетикалық системасына ээ. Ошол системалардагы үндүү жана үнсүз тыбыштардын сөздө өз ара биримдикте, же жанаша келиши, сүйлөмдөгү сөздөрдүн окшош тыбыштык формада башталышы, же аякташы, бир эле тыбыштын сүйлөмдүн же абзацтын чегинде жыш колдонулушу сыйктуу көрүнүштөр конкреттүү бир тилдеги тыбыштардын уккулуктуулугун аныктайт. Уккулуктуулуктун белгилери ошол сөздү, сөз айкыштын, же сүйлөмдү айтуудагы ыңгайлуулук, андагы кайсы бир тыбыштын сан же сапаттык белгисинин башка тыбыштардан артыкчылыгы, жанрдык же түрдүк белгини түзүүчү каражаттар (Мисалы: уйкаштык, ритм ж.б.), тексттин өзүнүн же мазмунунун эсте баткалуу өзгөчөлүгү ж.б. Мисалы, “*Көп баатырдан жсоо кетет, көп чеченден доо кетет*” деген мисалдагы дабыштык уккулуктуулук бир канча каражаттардын эсебинен жаралды жана макал эсте бат сакталуу мүмкүнчүлүгүнө ээ болду. [Аширбаев. 2000, 30-31.]. Мындай окшош тыбыштык формадагы сөздөр кыргыз макалдарында орошон кездешет жана антонимдик катыштагы сөздөргө да

түздөн-түз тиешелүү экендиги факт материалдардан ачык байкалат. Ошентип, антонимдик катыштагы сөздөрдүн бири-бирине карата тыбыштык окшоштуктагы формаларда колдонулгандыгын семантикалык-стилистикалык мүмкүнчүлүктөр катары карайбыз. Бул учурда төмөндөгүдөй семантикалык-стилистикалык өзгөчөлүктөрдү бөлүп көрсөтүүгө болот.

Макалдардагы антонимдик катыштагы сөздөрдүн **тыбыштык окшош формалары** дабыш кооздугун пайда кылат, кабыл алууда уккулуктуулукту камсыздайт. Буга чейин эле проф. Т.Ашираевдин «Кыргыз тилинин стилистикасы» аттуу эмгегинде көркөм кептин, анын ичинде макалдардын материалдарында тыбыштардын үндөшүүлөрү дабыш кооздугун, угумдуулукту, ыргакты ж.б. жаратары талдоого алынып, белгиленген [2000, 30-31.]. Бирок Т.Ашираев көркөм чыгармадагы, макалдардагы фонетикалык-стилистикалык каражаттардын натыйжасындагы угумдуулукту, дабыш кооздугун, ыргакты жеке тилдик бирдиктердин функциясында эмес, жалпы тилдик бирдиктердин өз ара катыш мисалында аныктоого аракет кылган. Макалдардагы антонимдер сыйктуу конкреттүү тилдик бирдиктер болуп саналган омоним, синоним, көп маанилүү сөздөрдүн текст тутумундагы семантика-стилистикалык өзгөчөлүктөрү азыркы кыргыз тили илиминде азырынча дээрлик колго алына элек маселелерден. Макалдардагы антонимдер изилдөөнүн объектиси катары илимий мүнөздөгү олуттуу маалыматтарды берери ырас. Бул бөлүмчөдөгү антонимдердин тыбыштык окшош формалары анын семантика-стилистикалык жалпы табиятын шарттоочу факторлордун бири катары сипатталаат. Мындан антонимдер аркылуу жаралган макалдарга тиешелүү стилистикалык өзгөчөлүк келип чыгат. Мындей стилистикалык өзгөчөлүк антонимдердин лексикалык негизги маанисин, же семантикалык жылыштарга дуушар болуп, пайда болгон жаңы маанисин, же болбосо, семантикалык катмарланган чогуу маанисин ачык көрсөтүүгө өбөлгө түзөт. Бул учурда тилдик башка бирдиктер менен синтаксистик катышы сөзсүз эске алынууга тийиш. Натыйжада

антонимдердин тыбыштык окшоштуктагы формалары дабыш кооздугун, уккулуктуулугун жаратуу менен, ошол антонимдердин макал тутумундагы семантика-стилистикасын көрсөтөт.

Маселен, *Жакшыдан баичы койсоң, элди түзөтөр,*

Жамандан баичы койсоң, элди жүдөтөр макалында: **жакшыдан-жамандан, түзөтөөр – жүдөтөөр** жуптарындагы антонимдер катышын турат. Өз ара тыбыштык окшоштуктагы формаларын ж, ж; а, а; өө, өө; тыбыштары уюштурду. Мында **жакшыдан** деген сөздөгү үндүү (а), үнсүз (ж) тыбыштары ага каршы маанидеги жамандан сөзүнө катышын, экинчи **түзөтөөр** сөзүндөгү үндүү тыбыштары кийинки **жүдөтөөр** сөзүндө колдонулуп, антонимдик катыштагы сөздөрдүн ортосунда тыбыштык үндөштүктүү жаратты. Бири-бири менен үндөштүктө уюшулган **жакшыдан – жамандан, түзөтөөр-жүдөтөөр** антонимдери дабыш кооздугун пайда кылып, угумдуулукту шарттайт. Муну антонимдер ортосундагы жекече стилдик ыкма катары кабылдоо керек. “Кептин дабыш кооздугуна болгон талап поэтикалык табитке гана болгон талап эмес, ал ойду так жана максаттуу туюнтуу жөнүндөгү илим болгон кеп маданиятынын да негизги талабы болуп саналат” [Голуб. 1986, 265.]. Ар бир улуттук тил жеке фонетикалык системасына ээ. Ошол системалардагы үндүү жана үнсүз тыбыштардын сөздө өз ара биримдикте же жанаша келиши, сүйлөмдөгү сөздөрдүн окшош тыбыштык формада башталышы же аякташы, бир эле тыбыштын сүйлөмдүн же абзацтын (строфалын) чегинде жыш колдонулушу сыйктуу көрүнүштөр конкреттүү бир тилдеги тыбыштардын уккулуктуулугун аныктайт. “Уккулуктуулуктун белгилери – ошол сөздү, сөз айкаштарын же сүйлөмдү айтуудагы ыңгайлуулук, андагы кайсы бир тыбыштын сан же сапаттык белгисинин башка тыбыштардан артыкчылыгы, жанрдык же түрдүк белгини түзүүчү каражаттар, тексттин өзүнүн же мазмунунун эсте бат калуу өзгөчөлүгү ж.б”. [Ашираев. 2000, 30-31.]. Бул айтылгандар макалдардагы антонимдердин тыбыштык окшош формаларына да дал келет. Демек, макалдардагы антонимдердин тыбыштык окшош формалары да-

быштын кооздугунун, угумдуулугунун жаралышын шарттоо менен чектелбестен, макалдык мазмунду арттырууда, аны максаттуу туюндурууда, ыңгайлуулукту жаратууда жана эсте бат сакталып калууда да кызмат өтөйт.

Көркөм кептин башка түрлөрүнөн макалдар өзүнө мүнөздүү семантика-структуралык бүтүндүгү, тексттик кыска түзүлүшү, даяр кептик формага ээ болушу менен айырмаланып турат. Айырмалуулук семантика-стилистикалык бөтөнчүлүктүү жаратпай койбийт. Ушуга байланыштуу макалдардагы антонимдик катыштагы сөздөрдүн тыбыштык окшош формалары да негиз болгон семантика-стилистикалык өзгөчөлүктөрү катары буларды көрсөтөбүз:

а) Антонимдер катышкан көпчүлүк макалдар антонимдер менен башталып, антонимдер менен жыйынтыкталат:

1. *Жакшыдан башчы койсоң, элди түзотоор,*
жамандан башчы койсоң, элди жүдөтөор.
2. *Байга күндө майрам, күндө той,*
кедейге күндө кайғы, күндө ой.
3. *Жакшы киши – үлгү,*
жаман киши – күлкү.
4. *Барга майрам,*
жокко ойрон.
5. *Актын иши оцолот,*
каранын иши кор болот.
6. *Билбейм десең кутулдуң,*
билем десең тутулдуң.

Кыргыз эл макалдарында ушул түзүлүштөгү антонимдер катышкан макалдар өтө көп учурайт жана белгиленген антонимдерге карасаң, алар өңчөй антонимдерден уюшулгандай. Бул түзүлүштөгү макалдарда катышкан калган сөздөр да антонимдер менен синтаксистик-семантикалык катышы уютулган мүнөздө болуп, макалдардын структуралык-семантикалык түзүлүш-бүтүндүгүн шарттап турат. Антонимдик катыштагы сөздөр өз ара калыпташкан атайын стилдик ыкмадагы тыбыштык окшош формаларда келишет да, өз-

дөрүнө тиешелүү семантикалык жүктүү көтөрүп турушат. Антонимдердин тыбыштык окшош формаларда турушу макалдардын түзүлүшүндөгү мүнөздүү көрүнүштөрдөн: **жакшыдан-жамандан**, **түзотоор – жүдөтөор**, **байга – кедейге**, **той – ой**, **жакшы – жаман**, **үлгү – күлкү**, **барга – жокко**, **майрам – ойрон**, **актын – каранын**, **оцолот – кор болот**; **бильбейм десең – билем десең**, **кутулдуң – тутулдуң**. Келтирилген мисалдардын ичинде тыбыштык окшош формада келбegen **майрам – кайғы** антонимдик катышы гана учурайт. Макал тутумунда эки, же андан көп катыштагы антонимдер колдонулса, алар өз ара синтаксистик байланышты, же синтаксистик катышта (синтаксистик байланышта келбей калган учурлар да болот, бирок синтаксистик катышы үзүлбөйт) болушат да, биринин экинчисине таасири тийип турат. Муну так түшүнүү үчүн, шарттуу түрдө, мисалдардагы антонимдерди төмөнкүдөй схемада көрсөтөлү.



Схемадагы шарттуу кыскартуулар:

с.б. - синтаксистик байланыш;

с.к. - синтаксистик катыш;

т.о.ф. - тыбыштык окшош формалар;

Макалдарда антонимдердин тыбыштык окшош формаларда уюштурулушу угумдуулукту, дабыш кооздугун, көркөмдүктүү, таасирдүүлүктүү, бат кабыл алуучулукту, эсте сактап калуучулукту шарттоочу стилистикалык ыкма болуп саналат. Макалдарда туюндурулуп жаткан ой көпчүлүк учурларда өз ара карама-каршы турган нерселерди, көрүнүштөрдү, кубулуштарды катар коюу менен чагылдырылат. Бул, бир жагынан, ак менен караны, жакшы менен жаманды, бар менен жокту, оор менен женилди ж.б. тенештируү, салыштыруу, баалоо аркылуу берүү ынанымдуулукту көрсөтсө, экинчи жагынан, кыскалыкты, таасын жана таасирдүүлүктүү камсыздайт. Негизинен, салыштырууда, тенештируүдө алардын төң салмактуулугу талап кылынат. Дал ушул каршы маанидеги нерселердин, көрүнүштөрдүн ж.б. төң салмактуулугу мисалдарда тыбыштык окшош формадагы антонимдер аркылуу ишке ашырыларын талдоого алынып жаткан материалдар ырастап турат.

Антонимдер менен башталып, антонимдер менен аяктаган макалдардын семантика-структуралык бүтүндүгү түздөн-түз ошол антонимдерге көз каранды. Анткени алар семантикалык-структуралык бүтүндүктүү шарттап туруучу «чынжыр», белгилүү бир максаттагы ойду ишке ашыруучу тилдик зарыл каражаттар (Антонимдик катыштар аркылуу уюшулган макалдарда). Ошол эле учурда макал тутумунда бири-биринин маанисин кеңейтет, семантикалык жылыштарга дуушар кылат. Муну **Жакшыдан башчы койсоң, элди түзөтөөр, жамандан башчы койсоң, элди жүдөтөөр** макалынын мисалында далилдейли. 1-антонимдик катыштагы **жакшыдан – жамандан** сөздөрү грамматикалык маанилери боюнча сын атоочтор, чыгыш жөндөмесүн кабыл алуу менен зат атоочтук маанини кошо, т.а., субстантивдешкен сын атооч. Макал тутумнадагы лексикалык мааниси – адам, натыйжада контекст ичинде

заттык жана сын-сыпаттык эки мааниси бар, алар жуурулушуп бир сөз менен туюндурулду. 2-антонимдик катыштагы **түзөтөөр – жүдөтөөр** сөздөрү жалпысынан кыймыл-аракеттик маанилерде турушат. «Кыргыз тилинин түшүндүрмө сөздүгүндө» түзө этиши 1. тегиздөө, уңкул-чункул жерлерди түздөө [2010, 1229, 2] тартипке салуу, ондоо; **жүдө** этиши кандайдыр бир себеп менен өңүнөн азуу, чүнчүү, кебете-кешпири кетүү, жүдөмүш тартуу (496) деп берилген. Макал тутумунда түзөтөөр сөзү ушул негизги маанисин сактоо менен, **жакшыртуу, оцоо, кам көрүү, жүдөтөөр** сөзү өзүнүн негизги маанисинен алыстарай, **кыйноо, азапка салуу** маанилерин кошо туюндуруу аркылуу семантикалык катмарланууларда пайдаланылды. 2-катыштагы **түзөтөөр-жүдөтөөр** антонимдеринин мындаи семантикалык катмарланууларга дуушар болушу 1-катыштагы **жакшыдан – жамандан** антонимдеринин таасиринен улам болуп саналат. **Жакшыдан түзөтөөр, жамандан жүдөтөөр** айкаштарында, чынында, грамматикалык (синтаксистик) байланыш жок, бирок синтаксистик-семантикалык байланыш бар. **Жакшыдан** деген сөздүн семантикасы **түзөтөөр** сөзүнүн семантикасына ылайык келет, алардын ортосунда ички синонимдик үндөшүүлөр бар: **түзөө** – бул жакшы, **жүдөө** – бул жаман. Иликтөөбүздүн структуралык тартибине ылайык, мындаи семантикалык катмарланууларга кийинки параграфта кецирирээк токтолобуз. Эң башкысы, антонимдердин фонетикалык-стилистикасы 1-катыштагы тыбыштык окшош формалардагы (**жакшыдан – жамандан**) антонимдер кандай уюшулса, алар 2-катыштагы (**түзөтөөр – жүдөтөөр**) антонимдерин да тыбыштык окшош формаларда турушун талап кылат да, жалпы стилистикалык өзгөчөлүктүү жаратат.

б) Кандай гана макалдарды албайлы, көлөмү сүйлөмдүк түзүлүштөн ашпаган эң кыска тексттерден болуп саналат. Кыска тексттин уюшулушу семантика-структуралык түзүлүшүнүн, тилдик каражаттарынын синтаксистик мааниге ээ болуудагы функциясынын мүнөздүү өзгөчөлүктөрүн шарттап турат. Мунун катарында антонимдердин милдеттерин да баса белгилей кетүүгө тийишпиз.

Антонимдер аркылуу уюшулган кыргыз макалдарынын дээрлик бардыгы кошмо сүйлөм түзүлүшүндөгү макалдар болуп саналат. Мындай түзүлүштөгү макалдардын жөнөкөй сүйлөмдөрү өз ара ыргакташа айтылып, дабыш кооздугун, уккулуктуулукту шарттап турат. Макалдардын таасирдүүлүгүн, уккулуктуулугун жаратууда үндүү тыбыштар менен бирдикте үнсүз тыбыштардын да милдеттери зор экендиги байкалат:

- 1. Качкан да кудай дейт, кууган да кудай дейт.*
- 2. Базар барга – таттуу, жокко – ачуу.*
- 3. Жашында мылжың болсо, карыганда кылжың болот.*
- 4. Жазда кылган мээнетти, күздө корот доолотту.*
- 5. Жакши жигит сыртта мырза үйдо кул,*

Жаман жигит үйдо мырза, сыртта кул ж.б.

Албетте, антонимдик катыштагы сөздөр жөнөкөй сүйлөм түзүлүшүндөгү макалдарда да кездешпей койбойт.

- 1. Таш менен урганды аш менен ур,*
- 2. Алмактын бермеги бар,*

3. Жыгылган оогонго күлот ж.б. Бирок булар антонимдер катышкан кошмо сүйлөмдөргө салыштырмалуу алганда, ото эле аз санда. Булардын семантика-стилистикасына өзүнчө токтолобуз. Макал тутумундагы антонимдер субъектпи, объектпи, предикатпи, же атрибутпу, кайсы милдетти болбосун, адресант менен адресаттын көңүл борборунда турган негизги өзөк сөздөр катары кабылданат: **1. Качкан да кудай дейт, кууган да кудай дейт** макалындағы негизги өзөк сөздөрү **качкан – кууган** антонимдери экендиги ачык билинип турат, анткени булар – субъект сөздөр. Негизинен, сүйлөм тутумундагы субъект милдетинде турган сөздөр өзөк сөздөрү катары милдет аткарышат. Ал эми **2. Базар барга – таттуу, жокко ачуу** макалында **базар** жөнүндө сөз болгону менен, билдирилип жаткан ойдун негизги мааниси анда эмес, анын касиеттабиятын билдириүү негизги планда турат, аны антонимдер аткарууда. Демек, өзөк сөздүн милдетин дайыма эле сүйлөм ээси катары келген субъект аткарбастан, толуктоочтук милдеттеги субъект-

тери (барга, жокко) жана баяндоочтук милдеттеги предикаттар да (таттуу, ачуу) аткарып туршу толук мүмкүн. 1-мисалдагы **качкан, кууган** антонимдик катышындағы сөздөр синтаксистик жағынан ээлик милдеттеги субъект сөздөр болуп саналат да, аларга логикалық басым түшүрүлүп айтыват. Логикалық басым антонимдик катыштагы сөздөргө бирдей мүнөздүү, анда көңүлдү буруу максаты бар. Кандай гана сүйлөм болбосун, көңүл борборунда турган бир, же бир нече сөз болот, ага, же аларга бирдей логикалық басым жасалат. Антоним катышкан мисалдарда антонимдик катыштагы сөздөр өзөк катары алынгандыктан, шексиз түрдө логикалық басым аларга түшүрүлөт жана туюндурулуп жаткан ой процесси антонимдик катыштагы сөздөр аркылуу жүргүзүлөт. Натыйжасы, биринчиден, ошол антонимдик катыштагы сөздөр бирине карата тыбыштык окшош формаларда колдонулуп, макалдардын семантикалық структурасын негиздеп турат. Экинчиден, макалдардын кыска түзүлүштүк уюшулушуна өбелгө болот. Анткени алардын кыска жана нуска кептик айтылышына тыбыштык бирдей формадагы сөздөрдүн колдонулушу да өз таасирин тийгизип турат. Ошондуктан тыбыштык окшош формадагы антонимдерди макалдардагы семантика-стилистикалық өзгөчөлүктөрдү уюштуруучу факторлордун бири катары кароого болот.

в) Макалдар кепте даяр материал катары колдонулат. Болгондо да, тарбия-таалим, үлгү-өрнөк, акыл-насаат функциясын аткарат. Макал - турмуштук бай тажрыйбалардын жыйынтыктарынан белгилүү бир ойду жалпылаштырып, анын маңызын туюнтурган чулу кеп, адамдардын зирек кабылдоосуна, терең ой жүгүртүүсүнө, күчтүү тыянак чыгаруусуна байланыштуу келип чыккан даяр кеп [Дунканаев. 2011, 13.]. Демек, мындай даяр кептин тарбия-таалим, үлгү-өрнөк, акыл-насаат ж.б. катары колдонулушу - турулуу иш. Анын негизин таасирдүүлүгү, угумдуулугу, добуш кооздугу, ыргак ж.б. түзүп турат. Ошон үчүн антонимдер аркылуу уюшулган макалдардын даяр кептик материал болушунда негизги фактор деп бүтүм чыгарууга болбойт. (Антонимдер катышпаган

макалдар да жетиштүү). Антонимдердин макал тутумундагы маанилик колдонулушу, ырааттуулукту уюштурушу, ыргак менен уйкаштыкты камсыздашы, карши маанидеги даяр кептин бүтүндүгүн шарттап турат. Ал эми тыбыштык окшош формадагы антонимдердин катышы бүтүндүктүү уюштуруучу стилдик ыкма катары эсептелинет. Мисалы,

1. Жакшы жигит сыртта мырза, үйдө кул,

Жаман жигит үйдө мырза, сыртта кул макалындағы антонимдердин тыбыштык окшош формаларына назар салалы жана алардан келип чыккан натыйжаларды көрөлү. Бул макал төрт жөнөкөй сүйлөмдөн турат: **1. Жакшы жигит сыртта мырза., 2. Үйдө кул., 3. Жаман жигит үйдө мырза., 4. Сыртта кул.** 1-менен 3-сүйлөмдөрдү өз ара, 2-жана 4-сүйлөмдөрү өз ара окшош структурда уюшулган. Макалдын жалпы татаал сүйлөм түзүлүшүндө үч катыштагы: **1. Жакшы – жаман, 2. Сыртта - үйдө, 3. Үйдө – сыртта** антонимдери бар. **Жакшы – жаман** катышындағы антонимдердин тыбыштык окшош формаларын (**ж**), (**а**) тыбыштарынын жыштыгы түзүп турат, экөө төң атооч формаларында уюшулуп, сүйлөм башында бири-бирине төң катар коюлду. Макал мазмунунда жигит субъектилеринин кандайлыгы негизге алынып, сапаттык белги катары колдонулуп, классификациялоого шарт болуп, атрибутивдик катышта келди. 2-катыштагы **сыртта – үйдө**, 3-катыштагы **үйдө – сыртта** антонимдеринин тыбыштык окшош формаларын жатыш жөндөмөсүнүн -да мүчөсү ишке ашырды, окшоштукта айтылууларын шарттады. Макал мазмунунда кандай шарттардагы милдеттери негизге алынып белгиленди, **мырза, кул** предикаттарына конкретизатор катышында турду. **Сыртта – үйдө, үйдө – сыртта** антонимдик катышындағы сөздөрдүн кайталанып колдонулушу көңүлдү буруу функциясын аткаруу менен бирге, предикаттардын кайталанышына да түрткү болуп, өзгөчө стилдик ыкманы жаратты. Бул стилдик ыкма жөн гана кайталанбастан, орун алмашуу ыкмасында ишке ашырылды да, макалда туондурулуучу ойдун мазмунун арттырды, добуш кооздугун, угумдуулугун

өркүндөттү. Ошондой эле макалга жыйынтыктоочу мүнөз киргизди. Андан ары улантуунун кажети жоктүгүн билгизип турат, бүтүм чыгаруу функциясын аткарды. Натыйжада, макалдык мазмун толук чагылдырылып, кыска формадагы даяр кеп жаратылды. Ошентип, бул багыттагы иликтөөбүздүн жыйынтыгы макалдардагы антонимдердин көпчүлүгү семантика-стилистикалык өзгөчөлүккө, ыкмага байланыштуу тыбыштык окшош формаларда колдонуларын көрсөттү.

3.1.2. Антонимдердеги ыргак жана уйкаштык

Макалдардын көркемдүүлүгүн, добуш кооздугун, угумдуулугун, таасирдүүлүгүн арттырып турган факторлордун дагы бири – **ыргак** жана **уйкаштык**. Кыргыз эл макалдарынын бардыгы эле уйкаштыкка негизделбесе да, аларда ырга мүнөздүү ыргак бар. Бул жагынан алып караганда, макалдарды поэтикалык чыгармалардын катарына кошууга болот. Кыргыз тили жана адабият таануу илиминде айрым окумуштуулар макалдардын ырга мүнөздүү табиятын белгилеп келишет. С.Закиров жөнөкөй сүйлөм түзүлүшүндөгү Эр эмгегин жер жебей, **Ырыс алды – ынтымак** макалдарын мисалга тартып, макалдарда рифма, ритмден башка да ички уйкаштык күчтүү өнүккөндүгүн [Закиров. 1962, 38.] талдоого алат. А.Дунканаев макалдарда поэтикалык кепке мүнөздүү интонациялык айтылыш өзгөчөлүк, бир түрдүү окшош көрүнүштөрдүн кайталанышы, тыбыштык айрым бирдей айтылуулар, төң салмакта айтылган синтагмалар, синтаксистик бирдиктер, параллелизм күчтүү сакталгандыгын белгилей келип, кара сөз түрүндөгү макалдардын түзүлүшүндөгү ыргактуулукту шарттап турган айрым факторлорду көрсөтөт. Аларга тыбыштык окшош үндөштүктүү, интонацияны, синтагманы, сөздөрдүн кайталанып колдонулушун [Дунканаев. 2010, 58.] киргизип, факт-материалдардын негизинде далилдөөгө алат. Ырга мүнөздүү өзгөчөлүктөрдү аныктоого алган көптөгөн окумуштуулардын эмгектеринде макалдар материал катары колдонулгандыгын көрсөтүүгө болот. Азырынча, макалдардын поэтикалыгын көрсөтүүгө болот.

лык табияты өз алдынча атайын изилдөөнүн объективисине алына элек. Көркөм адабияттын поэтикалык мүнөзүнө, поэтикалык кептин табиятына, лингвопоэтика маселелерине, андагы тилдик кара жаттардын функциясына ар тараптуу жана ар кыл көз карашта изилдөөлөрдү жүргүзүшкөн. М.М.Бахтин [1975], Ю.Барабаш [1973], В.О.Винокур [1991], Н.К.Гей [1975], А.М.Веселовский [1989], В.В.Виноградов [1971, 1976], Ю.М.Лотман Ю [1970, 1972], Б.В.Томашевский [1959], В.П.Григорьев [1971], Б.Ш.Усубалиев [1994, 2007], Т.Аширбаев [2000, 2001, 2004], А.Э.Абдыкеримова [2003] сыйктуу көрүнүктүү окумуштуулардын эмгектеринин негизинде макалдардын жалпы поэтикалык табиятын кецири ачып берүүгө мүмкүнчүлүк бар. Албетте, бул өзүнчө изилдөөнү талап кылат. Профессор Т. Аширбаевдин: “Сөздүн узундугу көркөм чыгармада белгилүү бир мыйзам ченемдүүлүккө баш ийдирилет. Сөздүн муун өлчөмү, андагы тыбыштардын саны, жанаша келген сөздөрдүн тыбыштык айтылышындагы фонетикалык кубулуштар, сөздөгү басым, сүйлөмдөгү сөздөрдүн саны, сөздүн төл же өздөштүрүлгөн сөз экендиги сөздүн узундугунун сандык жана сапаттык белгилерин жаратуу менен, тексттин (же сүйлөмдүн) дабыш укулуктуулугун камсыз кылат, анда берилген ойду бат түшүнүүгө жана текстти эсте бекем сактоого шарт түзөт,” – [2000,141.] деп белгилегени түздөн-түз кыргыз макалдарына да тиешелүү. Кыргыз макалдарындагы тыбыштык оқшош формалар, уйкаштык, ыргак ж.б. маселелердин бардыгы ушундан улам келип чыгат. Макалдарда ыргак жана уйкаштык да өзгөчө мааниге ээ.

Кыргыз эл макалдарынын поэтикалык мүнөзү, негизинен, ыр-
гакка байланыштуу териштирилүүгө тийиш. Ыргак маселесин ан-
дагы антонимдердин өз ара катышы менен гана чектеп коюу туура
эмес. Анткени, биринчиден, антонимдердин мисалында гана бү-
тундөй макалдардын поэтикалык табиятын ачуу мүмкүн болбой
калат, экинчиден, бардык макалдар антонимдер аркылуу уюшул-
байт. Бирок антонимдер катышкан макалдардын структурасында,
мазмунунда, семантикалык стилистикасында алардын функциясы

өзгөчө орунда турарын баса белгилеп коюуга тишишпиз. Ошондуктан макалдардагы антонимдер иликтөөбүздүн конкреттүү объекти-си катары каралып отурат.

Ыргакты оқшош тыбыштык жыштыктар, бирдей сөз формалары, бирдей муун өлчөмдөрү, синтагмалар, аларга мұнәздүү айтымдар жаратып отурац. Макалдардагы антонимдердин өз ара катышында да бул каражаттар активдүү пайдаланылат. Жалпыга белгилүү болгондой, ыргакты бир сөздүн чегинде аныктоого болбайт, мүмкүн эмес. Аны контекст тутумундагы эки, же андан ашык создордүн катышында, сүйлөмдөрдүн ортосунда кароого болот жана бул оз учурunda ошол контексттин, сүйлөмдүн уюшулуш мұнәзүн аныктоого оболгө болчу каражат катары эсептелинет. Демек, антонимдер да макал тутумунда ыргакты жаратуу аркылуу бөтөнчө стилдик ыкмада уюшулуп, тилдик каражаттардын катышын шартгоодо, жонокой сүйлөмдөрдү бириктіруудө чоң мааниге ээ:

1. Алаарга алтоо – аз, берээрge бешоо – кон.
 2. Баатырдын омурү – кыска, дацкы – узун.
 3. Жакшы жсаныңа жолдоши, жаман малыңа жолдоши.
 4. Бироого олум тилегиче, озуң омур тиле.

Макалдардагы алаарга – берээрge, аз – көп, кыска – узун, жакшы – жаман, бироого – озүцө, олум – омур антонимдері – назаралық-структуралық бүтүндүгүн, өзгөчөлүгүн жаратып турған антонимдердин функциясына кыскача токтоло кетели.

йынтык жок. Анын макалдык ойдо жыйынтыкталбагандыгын **алаарга** сөзүнүн макал тутумундагы ички маанисинен кандайдыр байкалып турат. Анткени макал турмуштук тажрыйбалардын жыйынтыгы болгондуктан, 1-бөлүктөн ал жыйынтыкты көрө албайбыз. **Алаарга** сөзү өзүнө экинчи бир каршы маанидеги сөздү талап кылып турат. 1-бөлүктүн жыйынтыктоочусу катары келген **аз** предикаты да, **алаарга** сөзү менен синтаксистик катышта туруп, ал дагы өзүнө каршы маанидеги сөзгө өзүнөн-өзү муктаж. Натыйжада макалдын 2-бөлүгү **Берээрge бешөө – көп** сүйлөмү менен макал табиятын шарттоочу семантикалык-структуралык бүтүндүк келип чыгат. Семантикалык-структуралык бүтүндүктүү ушул макалда антонимдик катыштагы **алаарга – берээрge, аз – көп** сөздөрү түзүп турат. Макалдын **Алаарга алтоо – аз** 1-бөлүгү менен **Берээрge бешөө – көп** 2-бөлүгүнүн ыргактык колдонулушу темпи бирдей, ошон үчүн алардын айтымы тең салмакта уюшулду. Макалдардагы сөздөрдүн айрымдары бири-бирине карата тыбыштык жактан үндөштүктө айтылат да, кайсы бир даражада синтаксистик ыргакты жаратат [Дунканаев. 2010, 59.]. Бул макалдагы ыргакты макалдын 1-бөлүгүндөгү антонимдик катыштын биричини түгөйү (**алаарга**) баштады. Мында сөздөр бири-бирине карата тыбыштык үндөштүктүү жараткан жок, б.а., тыбыштык үндоштүккө биричини сөз (**алаарга**) негиз болду, калгандары (**алтоо, аз**) ага кайрай түздөнүштү. Биричини сөздөгү **а, аа, а** тыбыштары экинчи (**алтоо**), үчүнчү (**аз**) сөздөрдү **а, а** тыбыштары менен баштатты. 2-бөлүктөгү **Берээрge бешөө – көп** сүйлөмүнүн **берээрge сөзү** 1-бөлүктөгү **алаарга** сөзүнүн каршы маанисин туюндуруп колдонулушу менен, ошол эле учурда ага окшош сөз формасында уюшулду. Мында да өз ара үндөштүк (**алаарга – берээрge**) бар, бул үндөштүк антонимдер ортосундагы ыргакты пайда кылды, анын таасири макалга мүнөздүү жалпы ыргакты жаратты. Өз кезинде, берээрге антониминин **б, е** тыбыштары кийинки бешөө **б, е** тыбыштарында ээрчитти, бул – өзүнчө стилдик ыкма: а) ты-

быштык үндөшүү (а, л, а, л, а; б, е, б, е), б) окшош форма (**алаарга берээрge**), в) муун сандарынын бирдейлиги (**а-лаарга, бе-рээр-ге; аз-көп**) менен ишке ашты. Ошондой эле макалдын 1-сүйлөмү менен 2-сүйлөмү тең катар айттымда колдонулуп, алардагы жалпы муун өлчөмдөрү алты-алтыдан (**а-лаар-га, алтоо аз, бе-рээр-ге бе-шөө көп**) болуп, бирдей санда жаратылды. Антонимдер макалдык мазмунду жаратууда өзөк сөз функциясын аткарғандыктан, мындағы семантика-стилистикалық өзгөчөлүк түздөн-түз аларга көз каранды болуп саналат.

Жогоруда келтирилген **Баатырдын өмүрү – кыска, дацкы** – узун макалында **кыска-узун** антонимдери катышып, макалга жыйынтыктоо, бүтүм чыгаруу мүнөзүн киргизип турат. Аталган антонимдер бири-бирине карата тыбыштык окшоштукта, же уйкаштыкта уюшулган жок. Бирок муун сандары (**кыс-ка, у-зун**) бирдей, бул жагынан, макалдагы (**баатырдын, өмүрү, дацкы**) калган тилдик бирдиктери менен бирге белгилүү ыргакты жаратууда өз үлүштөрү бар. Мына ошол үлүштүк ыргакка ээ болуу менен, макалдык мазмундун жыйынтыкталган формасын кошо жаратты. Демек, ыргак – макалдык мазмунду туюндуруучу, калыптандыруучу жана макалдык форманы жаратуучу фонетика-стилистикалык каражат. Үргактын мааниси боюнча А.Ормонбекова мындей дейт: «Күнт коюп карай турган болсок, биз көркөм чыгарманы ыргак боюнча кабылдайбыз, тигил же бул чыгармада, сүйлөмдө ыргак жагынан кандайдыр бир мүчүлүштүк бар болсо, биз ал чыгарманы же сүйлөмдү окуп жатканыбызда ошол мүчүлүштүктүү кадимкидеги түя алабыз, бизге бир нерсе жетпей жаткандай боло берет, бул жетпей жаткан нерсе ыргак болуп саналат» [Ормонбекова. 2010, 168.]. Мындан көркөм кептеги ыргактын милдети чоң экендигин түябыйз. Биздин жеке пикирибизде кандай гана стилдеги текст болбосун, өздөрүнүн стилдик табиятына ылайык ыргакка ээ болот. Ал ыргак кандай гана формада жүзөгө ашат – бул башка кеп. Ал эми **Жакшы – жаныца жолдош, жаман – малыца жолдош;**

Бирөөгө өлүм тилегиче, өзүңө өмүр тиле макалдарындағы: жакшы – жаман; бирөөгө – өзүңө, өлүм – өмүр антонимдеринен ыргакты ачык байкоого болот. Макалдардагы антонимдер ыргактық шайкештиктө уюшулду, ошондуктан бириңчи макалга жүргүзүлгөн талдоо буларга да тикелей тиешеси бар.

Кыргыз эл макалдары жөнөкөй жана кошмо сүйлөм түзүлүшүндө келип, ар кыл синтаксистик конструкцияларда, формаларда уюшулат. Алардын ичинде антонимдер аркылуу уюшулган кошмо сүйлөм түзүлүшүндөгү макалдар абдан кеңири учурдай:

- 1. Жакшы болуу аста-аста,**
Жаман болуу пир паста.
- 2. Адал эмгек нурданнат,**
Арам эмгек кырданнат.
- 3. Бир конгон конок – күт,**
Эки конгон конок – жсүт.
- 4. Бир жасамандык, бир жакшы,**
Эгиз болуп бир келет
- 5. Бир караңы, бир жарык,**
Түндөп кийин күн келет.
- 6. Жашында берсип мээнетти,**
Карыганды берсип доолотту.
- 7. Актын иши оңолот,**
Каранын иши кор болот.
- 8. Кеп тыңшаган чечен болот,**
Сөз укпаган бечел болот
- 9. Жакшы жар марытат,**
Жаман жар марытат ж.б.

Мындай кошмо сүйлөм түзүлүшүндө жана ыр формасында уюшулган макалдардын дагы бир тобун мисалга тартууга болот. Анткени ыр түзүлүшүндө колдонулган макалдар кыргыз эл макалдарынын мүнөздүү көрүнүштөрүнөн болуп саналат. Ал эми бул келтирилген макалдар – антонимдер аркылуу уюшулгандары. 1-

жана 7-макал өңчөй карама-каршы маанидеги сөздөрдөн турат, бир дагы башка сөз катышкан жок: **жакшы болуу жаман болуу, аста-аста ↔ бир паста; кеп тыңшаган ↔ сөз укпаган, чечен болот ↔ бечел болот.** Көрүнүп тургандай, калган макалдарда да антонимдер сандык көрсөткүчтөрү боюнча жоргу турат Эң башкысы, келтирилген мисалдардын бардыгынын жыйынтыктоочу сөздөрү антонимдер жана ал карама-каршы маанидеги сөздөр (4-макалдан сырткаркылары) бири-бирине уйкаштыкта уюшулган: **аста-аста — бир паста, нурданнат — кырданнат, кут — жут, мээнетти — доолотту, оңолот — кор болот, чечен болот бечел болот, марытат — карытат.**

Кыргыз эл макалдарынын бардыгы антонимдерден гана түзүлбөстүгү түшүнүктүү. Макалдар кандай гана тилдик каражаттар аркылуу ишке ашпасын, ал каражаттардын макал табиятында алган өз ордулары бар. Ушуга байланыштуу антонимдер, синонимдер же башка тилдик каржаттардын макал табиятына мүнөздүү ойду туундуруудагы стилистикалык мүмкүнчүлүктөрү ар кыл келет, б.а., макалдардын көркөмдүүлүгүн, таасирдүүлүгүн, угумдуулугун, доош кооздугун ж.б. жаратууда ал тилдик каражаттардын жеке өздөрүнө тиешелүү аткарған милдеттери болот. Ошондуктан макал тутумунда бири-бирине уйкаштыкта келген антонимдер да бир катар стилистикалык өзгөчөлүктөргө ээ:

1). Антонимдер макалдардын акырында келип, өз ара уйкаштыкта турган учурунда доош кооздугун пайда кылат да, угумдуулукту камсыздайт:

- 1. Жакшы болуу – аста-аста,**
жасаман болуу – бир паста.

Макал бир гана антонимдерден уюшулду, башка тилдик бирдиктер катышкан жок. Эки жуптуктагы антонимдер бар: **жакшы болуу ↔ жаман болуу, аста-аста ↔ бир паста** 1-жана 2-сүйлөмдөрүнүн аягында орун алган аста-аста бир паста антонимдери өз ара уйкаштыкта турат. **Аста-аста** кош сөзүнө **бир паста** кошмок сөзү уйкаштыкта туруп, түзүлүш формасы боюнча ок-

шоштукту, жакындыкты, айтылыш формасы кооздукту жаратып, көңүлдү бурдуртуп турат. Экөнүн ортосундагы уникалдуу уйкаштык адамды өзүнө тартууга, көңүлүн бурдуртууга түрткү болду. Мындай стилдик ыкмада колдонулган антонимдерге карата макалдардан жетишерлик санда келтирүүгө болот.

2) Өз ара уйкаштыкта уюшулган антонимдер макалдардын көркөм түзүлүшүн шарттоодо, таасирдүүлүгүн арттырууда олуттуу кызмат өтөйт:

*1. Адал эмгек нурданнат,
арам эмгек кырданнат.*

Бул макалда да эки жуптуктагы антонимдер бар: **адал арам, нурданнат кырданнат**. Биринчи жуптуктагы **адал – арам** антонимдери нагыз антонимдер болсо, экинчи жуптуктагы **нурданнат – кырданнат** антонимдери - контексттик антонимдер. Контексттик антонимдери сүйлөмдөрдүн акырында келип, бири-биринсөн карата уйкаштыкта турат. Бул антонимдерде да макалдардагы башка антонимдер сыйктуу эле ыргак да, доош кооздугу да, угумдуулук да бар жана алардын биримдиги макалдын эстетикалык баалуулугун арттырып турат.

3) Уйкаштыкта уюшулган антонимдер макалдардын колдонулуш ийкемдүүлүгүн жаратат. Мындай шартта уйкаштыктын негизи макалдардын колдонулуш эпгүүлүгүн, ыктуулугун жонго салыш турат:

*1. Бир конгон конок – күт,
эки конгон конок – жүт.*

Макалдагы **бир – эки** жуптукундагы антонимдер контексттик антонимдерди түзүп турат, ал эми **күт – жүт** антонимдери нагыз антонимдер болуп саналат да, өз ара уйкаштыкта турат. Булардын уйкаштыгы эсте тутуп калуу, бат кабыл алуу функциясын да аткаралат.

4.Айрым шарттарда, макалдарда бир канча антоним колдонулуп, алар өз ара уйкаштыкта уюшулбаса да, бирдей ыргактарда айтылып, доош кооздугун, угумдуулукту, таасирдүүлүктү, көркөм-

дүүлүктү жаратат. Ошол эле учурда кийинки тилдик бирдиктердин уйкаштыкта уюшулушуна негиз болот:

*1. Бир жамандык, бир жасакы,
эгиз болуп бир келет.
бир караңғы, бир жарык,
түндөн кийин күн келет.*

Макалда бир жамандык – бир жасакы, караңғы – жарык, түндөн кийин – күн келет каршы маанидеги сөз айкаштары жана сездөр катышып турат, каршы маанилер ар түрдүү сөз формаларында колдонулду да, эн негизгиси, антонимдик катыштарды шарттады. Мында антонимдер макалды ырга айлантып салды, так кесе айтканда, ал – антонимдерден турган ыр. Муну макал тутумундагы антонимдердин башкача нукта уюшулган стилистикалык бөтөнчөлүгү катары кароого болот.

5. Өз ара уйкаштыкта уюшулган антонимдер макалдарда туюндурулуучу ойду салыштырып жыйынтыктайт. Уйкаштыкта колдонулган мындай антонимдердин орду туруктуу мүнөзгө ээ болот, т.а., макалдардагы сүйлөмдөрдүн, же саптардын акырынан орун алат.:

*1. Балалуу үй – базар,
баласыз үй – мазар.*

Бул макалда эки жуптуктагы: **балалуу – баласыз** жана **базар – мазар**, бири-бирине тең катар коюлуп, ички маанилери боюнча курч салыштырууга алынды. Дал ушул курч салыштыруу доош кооздугун да, угумдуулугун да шарттоо менен, турмуш чындыгы ачуу чагылдырылды. Мында шарт чыгарылган, курч коюлган жыйынтык бар.

6. Бири-бири менен уйкаштыкта турган антонимдер макалдардын акырында колдонулуу менен, макалга жалпылоочу мүнөз киргизет. Эске алчу нерсе, жалпылоо менен жыйынтыкоону бирдей түшүнүүгө болбайт, экөө эки башка категорияга кирет. Ар бир нерсенин жыйынтыгы болот, бирок ар бир нерсени жалпылоого болбайт. Жалпылоодо илимий түшүнүк, илимий мүнөз болууга тийиш:

1. Жашыңда берсин – мәннетти, карыганда берсин – дөөлөттү.

Мисалға алынған макалда да: **жашыңда – карыганда**, **мәннетти – дөөлөттү** деген еки жуптуктагы нагыз антонимдер катышты. **Мәннетти – дөөлөттү** каршы маанидеги сөздөрү өз ара уйкаштыкта турат да, макалға жалпылоо мүнөзүн киргизди. Турмуштук тажрыйбалардан жыйынтыкталып алынған көрүнүштү тиітештириди, бир бүтүмгө келип, андан эреже чыгарылды. Албетте, бул жалпылоо функциясы макалдардагы уйкаштыкта колдонулған антонимдердин гана энчисине тиешелүү деп жыйынтык чыгарууга болбайт. Маселен, дегеле антонимдер катышпаган:

- 1. Эр әмгегин жесер жебейт;*
 - 2. Дүйнөнүп шамы – билим, жасаюнун шамы – әмгек;*
 - 3. Қопту көргөндөн сөз оку, көнорбос кылып боз току ж.б. өндүү макалдарда деле жалпылоо мүнөзу бар экендиги талашсыз.*
- Биз, тек гана, уйкаштыкта уюшулған антонимдер да макалдарга жалпылоо мүнөзүн киргизет деген ойду туондурдук. Алар жалпылоону өзгөчө стилдик ыкмада - уйкаштыкта жаратат. Ошон үчүн макалдардагы антонимдер арқылуу уюшулған уйкаштык макалдардын фонетикалық стилистикасын шарттоочу каражат болуп саналат. Кантсе да, уйкаштыкта уюшулуп, макалдардын ақырында колдонулған антонимдердин баары жалпылоочу мүнөзгө ээ болорун баса белгилеп коюшубуз абзел, анткени уйкаштык кадырессе поэзия тилине да айрыкча мүнөздүү экенин эске алып, алардын ортосундагы айырмачылық дал ушул жалпылоодо жаткандыгын белгилебей көё албайбыз. Оюбуз далилдүү болсун үчүн, ыр саптарынан келтирели:

*Кайда күлпөт, кайда өмүрдүн жаши чагы,
Кайда күндөр эркелетчү баштагы?
Айтчы Соң-Көл, айланайын, тунук кол,
Же мен байкуш өз бооруңдан башкабы?*

(С.Эралиев. «Ак Мөөр»).

Макалдардагы уйкаштыкта уюшулған антонимдер сыйктуу эле, бул ыр саптарында, күчөтүп айтканда, уйкаштыгы антонимдерден ашса ашып, кем калбаган *жаши чагы, баштагы, башкабы* сөздөрү өз ара уйкаштыкта колдонулду. Булар ырдын жалпы фонуна тамшандыра турган көркөмдүктүү, доош кооздугун, угумдуулукту, ыргакты кынаптап тургандыгы талашсыз. Мында кейиш бар, арман бар, эңсөө бар, эстөө бар, бирок жалпылоо жок, б.а., турмуштук тажрыйбалардан келип чыккан белгилүү бир көрүнүштү тиітештирип, эреже катары көрсөткөн жалпылоо, бүтүм жок. Байкалгандай, ыр саптарындағы уйкаштык менен макалдардагы уйкаштыктардын аткарған кызматтары ар башка. Демек, алардын текстке көркөмдүүлүктүү, таасирдүүлүктүү, угумдуулукту ж.б. киргизүсүн ар башка өңүттөн аңдоо керек, семантикалық-стилистикалық функциясынын ар түрдүүлүгү мына ушунда, себеби, формалары окошо болгону менен, маңызы, тек-табияттары бөлөк.

Ошентип, макалдардагы антонимдердин тыбыштык окошо формалары (жаман – жакшы, адап – арам, алаарга – берээрge ж.б.), уйкаштыгы (базар – мазар, күн – түн, оцолот-кор болот ж.б.), ыргагы фонетика-стилистикалық каражаттар катары карады, алардын макал тутумундагы мүнөздүү өзгөчөлүктөрү талдоого алынды. Эң башкысы, тыбыштык окошо формалар, уйкаштык, ыргак антонимдер катышкан макалдардын семантикалық каражаттар катары карапуу менен, алардын макал тутумундагы мүнөздүү өзгөчөлүктөрү талдоого алынып, тыбыштык окошо формалар, уйкаштык, ыргак антонимдер катышкан макалдардын семантика-стилистикасын аныктоочу факторлордун бири экендиги белгиленди.

3.2. Макалдардагы антонимдердии лексика-семантикалық стилистикасы

Лингвистикада сөздөр лексикалық түшүнүктөрдү билдириүүсүнө карата бир маанилүү (моносемия), еки маанилүү (дисе-

мия) жана көп маанилүү (полисемия) деп классификацияланып жүрөт. Сөздүн көп манилүүлүгү – бул бир эле сөздүн эки же андан көп мааниге ээ болушу. Ал маанилер түз жана өтмө мааниде тилде реалдашат. Сөздөрдүн көп маанилүүлүгү анын сүйлөмдөгү башка сөздөр менен болгон байланышынын негизинде аныкталат. Айрым учурда кецири контекст же текст аркылуу түзүлүп жаткан жагдай сөздүн көп маанилүүлүгүн аныктоочу критерий катары кызмат өтөйт. Сөздөрдүн маанилеринин кеңейиши, башкача айтканда, сөздүн көп маанилүүлүгү, бириңиден, сөздүк курамдын байланышына алып келсе, экинчиден, сөз чеберлерин көп маанилүү сөздөрдү стилистикалык максатта натыйжалуу жана үнөмдүү пайдаланууга, стилдик эксперименттерди жасоого түртөт. Көп маанилүүлүк бир маанилүү сөздүн маанилик кеңейүүсүнүн натыйжасы болуп саналат. Мындай сөздөр тилибизде өтө көп жана алар адабий тилдин стилдеринде жиктелип колдонулуу мүмкүнчүлүктөрүнө ээ. “Көп маанилүү сөздөрдүн алгачкы маанисин атаган сөз стилистикалык жактан ортк маанилүү болот” [Аширбаев. 2000, 128.]. Көп маанилүү сөздөрдүн табиятына карата айтылган бул пикир негизинен туура. Көп маанилүү сөздөрдүн функциясы, семантика-стилистикалык мүмкүнчүлүктөрү абдан кецири. Муну макалдардын материалдарынан айрыкча байкоого болот. Макалдардагы сөздөрдүн көп маанилүүлүк табияты, функциясы, семантика-стилистикалык мүмкүнчүлүктөрү ж.б. өзүнчө изилдөөнү талап кыла турган объекттер болуп саналат. Кандай болгон шартта да, тилде, кепте колдонулуп жүргөн моносемия, дисемия, полисемия кубулуштарынын өздөрүнө мүнөздүү өзгөчөлүктөрү жана жалпылыктары бар экендигин эске албай коюуга болбойт.

Контекст ичинде, айрыкча, көркөм тексттерде жалпы тилдик аспектиде бир маанилүү деп эсептелген көпчүлүк сөздөрдүн өзү да лексикалык бир мааниге ээ болбой, кошумча мааниге ээ болуп, же өтмө мааниде колдонулуп калышы - мыйзам ченемдүү көрүнүш. Маселен, шарттуу түрдө гезит деген сөздү алалы. “Газета – илимий-популярдык саясий, сын маанидеги макалаларды жана күндө-

лүк турмуштун ар кандай тармактарынан алынган жаңылыктарды басып, күн сайын же мезгил-мезгили менен чыгып тuruучу чоң баракчалар түрүндөгү басма сөз органы” [Кыргыз тилинин сөздүгү. 2010, 306.]. Бул маанидеги *газета* сөздүк ойдун туюндурулуш максатына ылайык, Эгер сен эртең келбесең, гезитиңди окутам, деген сүйлөмдө колдонсок, анда ал ойдогу лексикалык бир маанилүүнөн ажырайт да, экинчи бир башка «чара колдоном», «жазалайм» өтмө маанисин билдирип калат. Мындай кырдаалда мындай сөздөрдүн түпкү лексикалык мааниси эмес, контекст - тутумундагы семантикалык маани роль ойнойт. Контекст ичиндеги бир маани лексика-семантика деген аталышта берилет. Макалдардын макалдык табиятынын жаралышында, макалдык мазмундук берилешинде негизги миңдетти сөздөрдүн лексика-семантикасы аткарат. Бул түшүнүк макалдардагы антонимдерге да түздөн-түз тиешелүү болуп саналат.

Антонимдер колдонулган макалдардагы мазмунга ылайык, карама-каршылыктардын ар түрдүүлүгү нерселердин, кубулуштардын, көрүнүштөрдүн, белгилердин, сандын, өлчөмдөрдүн, кыймылдардын жана башка нерселердин ортолорунда болот да, нагыз, толук эмес жана контексттик антонимдер аркылуу ишке ашырылат. Макалдардагы антонимдер аркылуу чагылдырылган карама-каршылыктын табияты, мүнөзү ошол антонимдердин лексика семантикасына байланыштуу аныкталат. Мунун өзү макалдардагы антонимдердин семантикалык-стилистикалык жалпы табиятын аныктоочу факторлордун бири болуп саналат. Даилдөө үчүн, бир катар мисалдарды келтирели:

1. Коз – коркок, кол – баатыр.
2. Үйдо баатыр, жоодо жок.
3. Берип берен болгончо, бербей сараң бол.
4. Жакиши марытат, жасаман карытат.
5. Жоктун бир арманы бар, бардын миң арманы бар.

Мисалдардагы белгиленген сөздөрдүн бардыгы - антонимдер, ушундан улам, 1-2-3-4- макалдар жалаң антонимдерден уюшул-

гандыгы көрүнүп турат. Көз - коркок, кол - баатыр, 1-макалындагы көз, кол контексттик, коркок, баатыр нагыз антонимдер болуп саналат. Антонимдик катыштагы компоненттердин ар бири (көз, коркок, кол, баатыр) толук маанилүү сөздөр катары конкреттүү жеке лексикалык маанилерге ээ. Макалдык мазмунду жаратууда бұл сөздөрдүн керт башына тиешелүү болгон лексикалык маанилеринин диапозону кеңійт, лексика-семантикалық табиятка ээ болот. Көз лексемасы коркок лексемасы менен синтаксистик жактан предикаттык катышта турат. Макал тутумундагы көздүн лексикалык семантикасында ишти көрүү, көрүп баалоо, иштин көптүгү маанилері камтылса, коркок сөзүнүн семантикасында жолбоо, иштен качуу, аны аткарбоо маанилері камтылган. Көзғо антонимдик катышты түзүп турған кол лексемасынын семантикасында ишти аткаруучу курал, ал эми коркоктун антонимдик түрү баатыр сөзүнүн семантикасында иштен качпоо, коркпоо, иштин өтөөсүнө чыгуу маанилері бар. Көздүн лексика-семантикасы коркоктун, колдун лексикалык семантикасы баатырдын лексика-семантикасы менен маанилик шайкештиги түзүп турат, алардын ортосунда макалдагы туюндурулган ойго ыңгайлышкан дал келүүчүлүк бар. Натыйжада макал тутумундагы Көз - коркок сүйлөмүнөн пайдасыздык, Кол - баатыр сүйлөмүнөн пайдалуулук логикалык карама-каршылыгы келип чыгат.

Үйдө баатыр, жоодо жок макалында баатыр - жок контексттик антонимдери катышып турат. Алар жеке турганда бири-бирине карата эч кандай карама-каршы маанилерди жаратпайт. Алардагы өз ара каршы маанилер макал тутумунда пайда болду, баатыр компонентине карата жок компонентинен семантикасы баатыр эмес, коркок түшүнүгүн туюндурат. Натыйжада, баатыр - баатыр эмес антонимдик катыштагы түшүнүк келип чыкты. Баатыр - жок контексттик антонимдеринин синтаксистик семантикасы эки жакшылдыкты талаап кылбаган шартта баатырдыгын көрсөтүү, баатыр болуп чыга келүү, жиссалма баатырдык мааниси кийытылып туюн-

дурулса, экинчи абал накта баатырдыкты көрсөтүүчү жагдайда ал милдетти аткара албагандык, коркоктук мааниси камтылып турат. Жай турмушта, кыйынчылык туулбаган шартта өзүн жогору койгон, баатыр сезген адамдын табиятындагы туруксуздукуту, жасал-малуулукту көрсөткөн семантикасы бар, ал сема жоо сөзү аркылуу тануу, жокко чыгаруу маанилеринде билдирилди. Ал эми үйдө - жоодо контексттик антонимдеринин семантикаларында тынчтык абал менен согуштук абал қамтылып турат. Үйдө - тынч абал, жоодо - согуштук абал. Албетте, үйдө компонентинде тикедентике тынчтыкты билдирген лексикалык маани жок, бирок жоодо компоненти менен синтаксистик катышта туруп, ага карши коюлуп, салыштырылуу аркылуу тынч семантикасын жаратты. Ушундан улам, алар өз ара контексттик антонимдерди шарттап турат.

Берип берен болгончо, бербей сараң бол макалында өңчөй антонимдерден уюшулган үч антонимдик катыш бар: 1) берип-бербей, 2) берен-сараң, 3) болгончо-бол. Бири-биринен семантикастилистикалык түзүлүштөрү боюнча айырмаланган 1. Көз - коркок, кол - баатыр; 2. Үйдо баатыр, жоодо жок макалдары сыйктуу элс, Берип берен болгончо, бербей сараң бол мисалы да семантикалык-стилистикалык өзгөчө түзүлүштө уюшулган. Мында берип, берен сөздөрүнүн түп маанилері бир болсо, бербей, сараң сөздөрү да маанилик үндөштүктө турат. Болгончо көмөкчү этиши берен сын атооч сөзү менен бол көмөкчү этиши сараң сын катары семантикалык бир бүтүндүктү түзүштү. Берен болгончо татаал этиштин семантикасында жактырбоо, баш тартуу семантикалары канкуулалып турса, сараң бол татаал этиштик семантикасында ундөө, артыкчылык семантикалары камтылып турат. Бул макалдын семантика-стилистикалык түзүлүшү карама-каршы сүйлөмдөрдөн уюшулган: берип берен болгончо - бербей сараң бол. Эгерде макал тутумундагы лексемалардын бардыгы өз ара антонимдик катыштарды түзүп уюшулса, анда ал сүйлөмдөрдүн ортосунда карама-каршылык курч коюлат:

1. Көз - коркок, кол - баатыр.

2. *Үйдө баатыр, жсоодо жок.*
3. *Берип берен болгончо, бербей сараң бол.*
4. *Жакшы марытат, жаман карытат ж.б.*

Ал эми *Жоктүн бир арманы бар, бардын миң арманы бар* сыйктуу макалдардын тутумундагы бардык лексемалар эмес, алардын *жоктүн – бардын, бир – миң* өндүү айрымдары өз ара антонимдик катыштарда келип, калган сөздөр антонимдик катышта турбаса, анда ал сүйлөмдөрдүн ортосунда карама-каршылык курч коюлбайт, бирок антонимдик катыштагы сөздөрдүн таасири менен, ал сүйлөмдөрдүн ортосунда кайсы бир деңгээлде карама-каршылыктын бар экендиги байкалып турат. Мындай көрүнүштөр макалдардагы антонимдердин семантика-стилистикалык табиятындагы өзгөчөлүктөрдү жаратпай койбайт. Арийне ушул өзгөчөлүктүү менен, макалдардагы антонимдердин семантикалык-стилистикалык табиятын толук ачып берүү мүмкүн эмес, бул бир гана фактору болуп саналат.

Жогоруда белгиленгендей, өңчөй антонимдерден турган макалдар жөнөкөй сүйлөм түзүлүшүндө да, татаал сүйлөм түзүлүшүндө да уюшула берет. Бул мисалдардын семантикалык-структурасын түзүп турган тилдик каражаттардын семантикасынан маанилик жакындыкты, ошол эле учурда маанилик карама-каршылыкты ачык байкоого болот. Маанилик жакындык жана маанилик карама-каршылык өз ара эриш-аркакта биригишип, алардын семантика-структуралык бүтүндүгү, семантика-стилистикалык табияты макалдык мазмунду жаратып турат. Буга карата эки макалды мисалга алалы:


1. *Алыш-бериш – туугандыктын белгиси,*

Уруш-кериши – душмандыктын белгиси.

2. *Жаштыктын арты – карылыктын алды.*


1 - мисал тең байланыштагы татаал сүйлөм түзүлүшүндө, 2 - макал жөнөкөй сүйлөм түзүлүшүндө уюшулган. 1- макалда *алыш-бериш – уруш-кериши, туугандыктын белгиси – душмандыктын белгиси* антонимдик катыштары бар, эске алып, белгилей кетчү

нерсе, *туугандыктын белгиси* жана *душмандыктын белгиси* сөз айкаштары макал тутумунда структуралык, лексика-семантикалык бир бүтүндүктө турат, алар лексикалык планда предикат, синтаксистик жактан сүйлөмдөрдүн бир эле мүчөсүнүн милдетин аткарат. Демек, бул мисал антонимдерден куралган, өз кезегинде, *алыш-бериши* кош сөзүнүн түгөйлөрү да бири-бирине каршы маанилерде турат да, макалдагы чагылдырылган ой жалаң карама-каршы маанидеги сөздөрдөн уюшулгандыгын көрүүгө болот. *Алыш-бериш, уруш-кериши* антонимдик катыштары өздөрү менен түз синтаксистик байланышта болгон *туугандыктын белгиси, душмандыктын белгиси* сөз айкаштарынын түгөйлөрүн бириктирип, макал тутумунда ажырагыс сөз тизмегине айланты, лексика-семантикалык бир бүтүндүктө кароого өбөлгө түздү, ошон учун алар бир гана суураого жооп болуп түшүп, бир эле сүйлөм мүчөсүнүн (баяндоочтук) милдетин аткарат. *Алыш-бериши* субъектинен *туугандыктын белгиси* предикатына, *уруш-кериши* субъектиси *душмандыктын белгиси* предикатына маанилик үндөштүктө турат. Анткени, алыш-бериштин семантикасы туугандашууга, *уруш-кериштин* лексика-семантикасы душмандашууга алып келери белгилүү. Ушундан улам, бул макалдагы *алыш-бериши, уруш-кериши* антонимдик катыштар өз ара каршы маанилерде турруу менен, *туугандыктын белгиси – душмандыктын белгиси* антонимдик катыштарына маанилик жакындыктарды жаратты. Муну ачык, так түшүнүү үчүн төмөнкү схемада беребиз:



Ал эми *Жаштыктын арты – карылыктын алды* 2-макалы синтаксистик жактан ээ менен баяндоочтоон, логикалык планда

субъект менен предикаттан турат: **Жаштыктык арты** – сүйлөмдүн ээси, субъект; **карылыктын алды** - сүйлөмдүн баяндоочу, предикат. Экөөнүн ортосунда карама-каршылык да, маанилик жакындык да бар, карама-каршылыгы **жаштыктын-карылыктын арты-алды сөздөрү** аркылуу берилди, бирок алар макал тутумунда **жаштыктын арты**, **карылыктын алды** болуп ажырагыс сөз тизмегинде колдонулуп, ошол бириккен абалында өз ара маанилик үндөштүктү жаратты, бир эле учурдагы өтмө катар маанилердин тогошуусу ийкемдүү айкашуусу, эриш-аркактыгы семантика-стилистикалык бөтөнчөлүктү шарттады. Бул – карама-каршылыктан келип чыккан жакындык. Бир мезгилди, бир куракты эки башка аталышта берүү, жаштыктын бүтүшү – бул карылыктын башталышы, экөөнүн чек арасы бир. Муну схема түрүндө төмөндөгүдөй түшүндүрөбүз:



Макалдардагы күчтүү ойдун берилишинде антонимдердин аткарган функциясы зор. Айрым макалдардын мазмунунда кандайдыр бир шарт себеп маанилери чагылдырып калса, алардын на-

тыйжалары, жыйынтыктары антонимдер менен абдан таасын, так чагылдырылат. Маселен, **Алган эри жарашса, кара катын ак болот** – макалын алсак, мында кара – ак антонимдери катышып, алар аркылуу салмактуу ойдун таасын жеке көркөм чагылдырылыши ишке ашырылды. Макалдарда антонимдик салыштыруулар, тенештириүүлөр катар коюулар образдуу берилип, так жана ынанымдуу болот.

Кандай гана макалдарды албайлы, эгерде аларда антонимдер катышып турса, ал антонимдердин бири экинчисин зарылдык катары талап кылат, өз ара лексика-семантикалык маанилерин толуктап, мисалдын мазмунун курчутуп, макалдардагы өзгөчө стилистикалык каражаттар катары активдүү кызмат өтөйт.

3.3. Макалдардагы бирдей уңгулуу антонимдердин стилистикасы

Тил илиминде бирдей уңгулуу антонимдер тууралуу ар түрдүү көз караштар бар. Алардын айрымдары бирдей уңгулуу антоним деген түшүнүктү кабыл алышпайт. Алсак, Ж.Мусин: «Лингвистикада карама-каршы түшүнүктү белгилеген сөздөр тануу категориясы» [1970, 9.], - деп жыйынтыкка келгени дароо чаташууга түрткү берет. Суроо туулат. Логикалык түшүнүк менен тилдик кубулушту бир ченемде карайбызы, же лингвистикага тануу категориясындагы сөздөр деп киргизебизби? Кандай болгон шартта да, Ж.Мусин **бактылуу – бактысыз, балалуу – баласыз** сыйктуу каршы маанидеги сөздөрдү антоним катары караган эмес. Ошондой эле «Эгерде антонимдерди бир эле маселениң эки башка формаларынын карама-каршы коюлушу эмес, а эки башка маселенин карама-каршы коюлушу катары карай турган болсок, анда **келди – келбеди, окуган – окубаган** ж.б. ушул өндүү сөздөрдү антоним катары кароого болбайт» [1973, 4.] деген.

Окумуштуу Б.О. Исабековдун көз карашы да бир жактуу. Мындаи пикирлерди жокко чыгарып, карама-каршы маанидеги сөздөрдүн тилдеги колдонулуш жагдайын эске алуу менен, **бак-**

тылуу – бактысыз, адептүү – адепсиз, барды – барбады, кет – кетпе, туура – натуура ж.б. сөздөрүнүн карама-каршы маанилеринин чындыгын көрсөткөн көптөгөн окумуштуулардын көз караштарына кошулбай коюуга болбойт. Алар карама-каршы маанидеги бирдей уңгулуу сөздөрдүн антоним катары каралышынын объективдүү жана субъективдүү себептерин илимий-теориялык негизде далилдеп бере алышкан. Ошондуктан биз бул маселени сыпаттап-теришириүүнү максат кылбастан, макалдардагы бирдей уңгулуу антонимдердин семантикалык стилистикасына токтолмокчубуз.

Макалдардын семантика-стилистикалык табиятын шарттоочу факторлордун бири – бирдей уңгулуу антонимдер. Макалдардагы бирдей уңгулуу антонимдер ар түрдүү сөз формаларында жолугат:

(а) Белгиге ээ болгондукту, аны көрсөтүүчү жана белгиге ээ эместики, анын жоктугун билдириүүчү антоним-антитезалар катышкан макалдар:

1. *Бактылуу эмгегинде зор, бактысыз ооругандада кор.*
2. *Балалуу үй – күлкүнүн куту, баласыз үй – кубанычтын жусту.*
3. *Адептүү алкыш алам, адепсиз каргыш алам.*
4. *Аргымак бирде жалдуу, бирде жалсыз, эр жигит бирде малдуу, бирде малсыз.*
5. *Акылсыз достон акылдуу душман артык.*
6. *Баштуу тойдун ыры көп, башсыз тойдун чыры коп.*
7. *Ынтымактуу үйдо ырыс бар, ынтымаксыз үйдо уруш бар.*

Макалдарда **–луу** жана **–сыз** мүчөлүү мындай антонимдик катыштар өтө активдүү колдонулат. Көрүнүп тургандай, **–луу** мүчөсү белгинин бар экендигин, ага ээ болуу функциясын аткарса, **–сыз**

мүчөсү, тескерисинче, ошол белгинин жок экендигин көрсөтүп турат. Алар бир макал ичинде бир сөзгө уланып, өз ара тең катар коюлган учурунда гана антонимдик катышты түзүү мүмкүнчүлүгүнө ээ боло алышат. Мындай кырдаалда макалдагы мазмунда негизге алынып жаткан нерсенин белгилерине басым жасалат да, алардын оош-кыйыштары белгиленет, т. а, ал белгилердин карама-каршы маанилери оң жана терсти туюндуруп, турмуштук көрсөткүч, чындык катары мисалга алынат.

Негизинен **–луу, -сыз** сөз жасоочу мүчөлөрү зат атоочтон сын атоочту уюштурат. “Азыркы кыргыз адабий тили” [2009] деген эмгекте бул мүчөлөр мындайча мүнөздөлөт: **–луу мүчөсү**. Бул мүчөнүн жардамы менен жасалган сын атоочтор негизинен уңгу жана аныкталуучу сөздөрдүн маанисине карата төмөндөгүчө аныкталат:

а). Негиз (унгү) аркылуу туюндурулган нерсенин бар экендиги аныкталуучу заттын белгиси катары көрсөтүлөт: **күчтүү жигит, тартиптүү бала, акылдуу адам, билимдүү киши, токойлуу жер;**

б). Негиз аркылуу туюндурулган нерсенин көп, арбын, мол экендигин билгизет: **балыктую көл, таштуу жер, сүттүү үй, далылуу адам.**

–сыз мүчөсү. Бул мүчө аркылуу жасалган сын атоочтор маани жактан **–луу мүчөсү** аркылуу жасалган сын атоочторго антонимдик карама-каршы катышта болот: **акылдуу-акылсыз, күчтүү-күчсүз, пайдалуу-пайдасыз, тартиптүү-тартипсиз.**

–сыз мүчөсүнүн жардамы менен жасалган сын атоочтор негизинен төмөнкүдөй маанилерди билдирет:

а). Уңгу аркылуу туюндурулган нерсенин жок экендигин заттын белгиси катары көрсөтөт: **Балалуу үй күлүстөн, баласыз үй көрүстөн** [макал]. Ажар **бактысыз**, Ажар турмуш кулу (К.Б.). Какшаал **сүусуз** чөл, ээн жер боло турган (К.Б.).

б). Кээде бул мүчө аркылуу жасалган айрым сын атоочтор бир нерсенин жок экендигин туюндурабастан, тескерисинче, өтө эле көп экендигин билгизип калат: **сансыз** (сан жетпеген), **эсепсиз** (эсеп жетпеген). Элүүчө төөгө мал алып, **эсепсиз** күмүш зер алып

(фольк). Берметтей тизилген сансыз жылдыздар жымындашып, жер жүзүнө көрүндү (К.Б.). Бул сүйлөмдөрдөгү эсепсиз, сансыз деген сыйн атоочтор эң эле көп деген мааниде колдонулду [328].

Балалуу үй – күлүстөн, баласыз үй – көрүстөн макалындағы негизге алынып жаткан нерсе – үй. Бул сөз макал тутумунда кайталанып колдонулгандығы менен, **балалуу – баласыз** антонимдик катыштарына айakashта келип, алардын синтаксистик-семантикалық байланыш-катыштарынын натыйжасында еки башка үйдүн маанисин билдирип калды: **балалуу үй, баласыз үй – булар бир үй** эмес. Ошондой эле **балалуу – баласыз** антонимдик катыштары макал тутумунда **күлүстөн, көрүстөн** сөздөрүн пайда кылды, колдонулуш зарылчылығын шарттады. Натыйжада, **балалуу – баласыз** антонимдик катыштарынын бүтүндүк семантикасы макалдык мазмунду жаратууда стилистикалық олуттуу милдетти аткарды.

Мындай түзүлүштөгү макалдарда негизге алынып жаткан нерсенин (үй, бала ж.б.) –луу, –сыз мүчөлүү антонимдерден кийин орун алыши жана алардын макал тутумунда сөзсүз түрдө катышып турушу талап кылынат. Мындай учурда негизге алынып жаткан нерсенин аныктығы, тактығы биринчи орунга чыгат да, макалдык мазмун ошол антонимдер аркылуу жүзөгө ашырылат. Муну төмөнкү мисалдардан ачык байкоого болот:

1. **Баштуу тойдун ыры көп, башсыз тойдун чыры көп.**
2. **Балалуу үй – базар, баласыз үй – мазар.**
3. **Билимдүү башка бир арман, билимсиз башка миң арман.** ж. б.

Макалдардагы: **тойдун, тойдун; үй, үй; башка, башка** сөздөрү негизге алынып жаткан нерселер – **баштуу – башсыз; балалуу – баласыз; билимдүү- билимсиз** антонимдик катыштарынын аныкталгычтары. Бул аныкталгычтарсыз макалдар макал болуудан калат:

1. **Баштуу ыры көп, башсыз чыры көп.**
2. **Балалуу – базар, баласыз – мазар.**
3. **Билимдүү бир арман, билимсиз миң арман.**

Байкалып тургандай, буларды аныкталгычтарсыз макал катары кабыл алуу мүмкүн эмес. Анткени, аныкталгычтары макал тутумунда зарыл каражаттар, макал мазмунун шарттоодогу көрсөткүч мисал, факты болуп саналат. Бирок мындан –луу, –сыз мүчөлүү антонимдер катышкан бардык макалдардагы аныкталгычтар сезсүз түрдө катышып турат деп жыйынтык чыгарууга да болбайт. Аныкталгычтары колдонулбаган стилистикалық ыкмадагы макалдар да кецири кездешет:

1. **Адептуу алкыш алат, адепсиз каргыш алат.**
(*Адептуу адам алкыш алат, адепсиз адам каргыш алат*).
2. **Бактылуу эмгегинде зор, бактысыз ооруганда кор.**
(*Бактылуу адам эмгегинде зор, бактысыз адам ооруганда кор*).
3. **Акылдууга айткан сөз – колго конгон күшка тең, Акылсызга айткан сөз – учуп кеткен желге тең.**
(*Акылдуу адамга айткан сөз – колго конгон күшка тең, Акылсыз адамга айткан сөз – учуп кеткен желге тең*.

–луу, –сыз мүчөлүү антонимдердин аныкталгычтары (адам) түшүрүлүп колдонулган учурунда, андагы заттык маани жоюлуп кетпестен, антонимдердин семантикасында камтылып колдонулат. Мындай шартта –луу, –сыз мүчөлүү антонимдер затташкан сыйн атоочтор катары белгини жана заттык түшүнүктү чогуу билдирет. Аныкталгычы түшүрүлгөн түзүлүштөгү макалдарда ойдун туюндурулуш толуктугу кемип калбайт, –луу, –сыз мүчөлүү антонимдер макалдардын белгилүү өлчөмдөгү кыскалығын шарттоо менен, семантикалық катмарланууга дуушарланат. Ал эми аныкталгычы менен кошо колдонулган.

–луу, –сыз мүчөлүү антонимдер аныкталгычтын образдуу берилишин, конкреттүүлүккө ээ болушун жана зарылдығын көрсөтүү функциясын аткарып турат. Демек, –луу жана –сыз мүчөлүү анто-

нимдер анықталғычтары менен жана анықталғычтары жок колдонулган учурларында алардын маанилерин таптақыр айырмасыз деп түшүнүүгө болбайт. Контекст ичинде маанилик өзгөчөлүктөрдү жаратып, өз функцияларына ээ болуп турат. Натыйжада тишелүү стилистикалык кызматтарды жаратат.

Макалда **—луу, —сыз мүчөлүү** антонимдер негизинен томондөгүй стилдик максатта колдонулат:

1) **—луу, —сыз мүчөлүү** антонимдер макал тутумунда карама-кашы маанидеги белгилерди төң кетар коюу аркылуу дал ошол карама-кашылыкка қоңул бурдуртуу: **адептүү – адепсиз; балалуу – баласыз; бактылуу – бактысыз.**

2) **—луу, —сыз мүчөлүү** антонимдердеги карама-кашы белгилік маанилер аркылуу турмуштук тажрыйбалардан алынган артыкчылыкты жана оксүктүктүү белгилоо: **Балилуу үй – базар, баласыз үй – мазар.**

3) **—луу, —сыз мүчөлүү** антонимдер макал мазмунунда маанилүү роль ойнот, белгилердин бар болгондугун, аларга ээ болгондукту жана ошол эле учурда алардын жокко чыгарылышын, ээ зместикти корсөтүү: **баштуу - башсыз; акылдуу - акылсыз, арлуу - арсыз.**

4) **—луу, —сыз мүчөлүү** антонимдер макал мазмунунда карама-кашы белгилерди билдириүү менен, туюндурулуп жаткан ойго тактыкты киргизүү максатын көздөо: **адептүү бала, адепсиз бала, акылдууга, акылсызга.**

5) **—луу, —сыз мүчөлүү** антонимдер макал мазмунунда төң кетар коюлуп, эриш-аркакта уюшулуп, бири-бирин толуктан, өз ара бекем байланышта болуу менен, каршы белгилердин байланыштуулугун, биримдүүлүгүн камсыздоо: **Адептүү бала – арлуу бала, адепсиз бала – шорлуу бала.**

6) **—луу, —сыз мүчөлүү** антонимдер макал мазмунундагы туюндурулуп жаткан ойдун негизин ээлеп, алардын бириңин турup экинчисинин натыйжалуулугун корсөтүү: **Адепсизден да адептүүлүктуү үйрөн.** Макалдарда **—луу, —сыз мүчөлүү** антонимдер ка-

тар колдонулган учурларында ойдун далилдүүлүгү, аргументтүүлүгү таң жана конкреттүү берилет. Туюндурулган ой факты катары чагылдырат. Мындай шартта, **—луу мүчөсү катышкан сөз –сыз мүчөсү катышкан сөздү талап кылып турат.** Мунун макалдардын өзүнчө бир стилистикалык мүмкүнчүлүктөрүнүн бири катары кароого болот.

Ошентип, макалдарда **—луу** жана **—сыз мүчөлөрү** аркылуу уюшулган бир уңгулуу антонимдердин стилдик максатта колдонулушуна алардын семантикалык өзгөчөлүктөрү түздөн-түз обөлгө болот.

б) Заттын кыймыл-аракетиндеги карама-кашы маанилердин бир текст ичинде берилиши да антоним - антитеталарды билдири белгилүү. Уңгулары бир сөздөн турup, кыймыл-аракеттин аткарылгандыгын жана аткарылбагандыгын билдириген эки этиш соз бири-бирине карата карама-кашы маанилерди жаратып, антонимдик катышта турушат. Антонимдик катыштагы бул сөздөрдүн бири этиштин терс формасын уюштурууучу **–ба** мүчөсүндө турup, макалдык мазмунду жаратууда активдүү роль ойнoit:

1. *Атам олсо олсун, атамды коргон олбосун.*
2. *Адам курсагынан арыктабайт, кулагынан арыктайт.*
3. *Карғыш албай, алкыш ал.*
4. *Оор шишен коркпо, оор сөздөн корк.*
5. *Күштү салғанына кубанбайт, алғанына кубанат.*
6. *Аттан айрылсаң айрыл, ээр-токаздан айрылба, ж.б.*

Макалдардагы: **олсун – олбосун; арыктабайт – арыктайт; албай – ал; коркпо – корк; кубанбайт – кубанат; айрыл – айрылба** этиш сөздөрү бири-бирине карата антонимдик катышта турушат. Булардын ортосундагы каршы маанилер этиштин терс формасын уюштурууучу **–ба** мүчөсү аркылуу ишке ашырылды. **–ба** мүчөсү уңуга же негизге уланын, уланган этиш сөзүнүн семантикасы кыймыл-аракеттин аткарылбай тургандыгын, жокко чыгарылгандыгын билдириет: **барба, интебе, аткарба, коркпо, сүйлөбо** ж.б. Келтирилген мисалдарда бул формадагы этиш сөздөр кый-

мыл-аракеттин ишке ашырылғандыгын, аткарылғандыгын билдируүчүү этиш сөздөр менен бирге колдонулуп, ал сөздөр менен антонимдик катышты түзүштү. Этиш сөздөр ортосундагы карима-карши маанилерди туюндурган антонимдик түгйилор өз ара грамматикалык түз байланышта болбосо да, синтаксистик катышта турup, макалдардын структуралык-семантикалык бүтүндүгүн түзүүчү бирдик каражаттар катары кызмат аткарат. Муну так белгилөө үчүн Адам курсагынан арыктабайт, кулагынан арыктайт макалын мисалга алаалы. Макал эки жонокой сүйлемден турат. Анын Адам курсагынан арыктабайт 1-жонокой сүйлемүү 2-жонокой сүйлемүүнүн катышуусуз эле, өз алдынча жыйынтысталган, аястаган мүнөздөгү кадырсес сүйлем боло алат, бирок макалдык мазмунду бере албайт. Анткенин бул сүйлем кырдаалга, шартка жириши жекече колдонулуп, структуралык-семантикалык бүтүндүктөгө өз алдынча сүйлем болуп калыптынды. Ал эми макал тутумунда да үшүл сүйлем башкаш, озгочо айтымга ээ болуп, -би мүчөлүү арыктабайт этиш сөзү улантуучулук маанийдагы экинчи бир сөздө талап кылыш турат. Ал сөз анын кириши маанисендеги арыктайт сөзү болуп санылат. Арыктайт сөзү контексттеги семантикалык "жүктүү" көрүп турат. Ал семантикалык "жүк" – ойдун жыйынтыгы, натыйжасы, бүтүмү. Эгерде арыктабайт сөзү колдонулбаса, арыктайт сөзүнүн натыйжасы болмок эмес, макал тутумунда арыктабайт лексемасынын арыктайт лексемасына карата талап кылуучу табияты, абалы эконун ортосундагы логикалык байланышты шарттан турат. Мынданы логикалык байланыш тилдик жаатта синтаксистик катыш деп алынды. Натыйжада, арыктабайт, арыктайт антонимдик катыштарынын карима-карши маанилери өз ара келишкис мүнөздө эмес, бири-бирин толуктоочу, талап кылуучу биримдикте турду да, макалдардын структуралык-семантикалык бүтүндүгүн камсыздады. Бул бүтүндүк бир уцгулуу этиш сөздөрдүн кайталануу жолу аркылуу карима-карши маанилерди жараткан (арыктабайт-арыктайт) семантикалык стилистикада жүзого ашырылды. Карима-карши маани-

лерди камтыган жана алар аркылуу олуттуу бир ойду туюндуруу максатындағы макалдардын бир тобу этиштин тере формасын уюштуруучу -би мүчөсүнүн жардамы менен уюшуларын колдотурган материалдар ырастын турат:

1. *Берип жасаман корунсанча, бербей жасаман корун.*
2. *Атасы олсон киши уктаса да, ачка киши уктабайт.*
3. *Эрден чыксат да, элден чыкпа.*
4. *Адамды козуноп тушунбай, озуноп тушун аkmакты озуноп тушунбай, элден тушун.*
5. *Байталга күнүң түшсө да, байга күнүң түшпесүн же.*

Демек, макалдардагы антонимдик катыштарды түзүүчү актүндүү тилдик каражаттардын бири этиштин тере формасын уюштуруучу -би мүчөсү болуп санылат да, бул мүчө жогоруда зеке альынгандай, макал тутумунда бир эле учурда эки функцияны аткаруу мүмкүнчүлүгүнө ээ болот: 1) Кыймыл-аракеттин жокко чыгарылышын, аткарылбай калышын байдоо жана бүйрүк мүнөзүндө ачык билдириүү; 2) Кыймыл-аракеттин аткарылышын кореөткөн экинчи бир этиш сөзүн сөзүз түрдө талап кылуу. Мындаи кырдаалдарда макалдарда кыймыл-аракеттик маанидеги антитезалардын зарыл түрдө колдонулушу келин чыгат. Кыймыл-аракеттин карима-каршилыгын билдириген антоним-антитезалар макал тутумунда томонкүдөй функцияларды аткарат:

1. Кыймыл-аракеттис маанидеги антитезалар макалдарда туюндурулган ойдун кескин аякталышын камсыздайдыт, кыоки түзүлүштүк форманы шарттайт:

1. *Каревиш албай, алкни ал.*
2. *Оор шашен коркпо, оор сөздөн корк.*
3. *Молдонун кылганын кылба, айтканын кыл.*

2. Кыймыл-аракеттик маанидеги антитезалар макалдардагы ойдун ачык, тик берилешин корсөтөт, конумчалоочу, толуктоочу маанилер талап кылышбайт, ба., мындаи антитезалар макал тутумундагы жонокой сүйлемдордүн асырында колдонулуп, ойду тик

берип бүтүрүү менен, өзүнчө бир стилдик ыкмада уюшулган структуралык-семантикалык бүтүндүктүү шарттоочу милдетти аткарат:

1. *Адам курсагынан арыктабайт, кулагынан арыктайт.*
2. *Сагызган сактыгынан өлбөйт, суктугунаң олом.*
3. *Коноктуң өзүн бакпай, атын бак.*

3. Кыймыл-аракеттик маанидеги антитезалар макалдарда кандайдыр бир шарт, себеп маанилеринде колдонулуп, кырдаал жаратат. Мындай шартта жөнөкөй сүйлөмдөрүнүн акырында эмес, башында колдонулуп, өзүнөн жыйынтык-бүтүм чыгаруу милдетин коет.

1. *Өлсө – өкүрүк, өлбөсө – кыйкырык.*
2. *Берип жаман корунгөнчө, бербей жаман корун.*
3. *Элди билген – кол, элди билбекен – чол.*

4. Кыймыл-аракеттик маанидеги антитезалар макалдарда эки нерсеге багытталып айтылат да, ал нерселердин оош-кыйыштары ошол карама-карши маанидеги антитезалар аркылуу белгиленет:

1. *Атам өлсө өлсүн, атамды коргон өлбосун.*
2. *Байталга күнүң түшсө да, байга күнүң түшпосун.*

Ошентип, макалдарда –ба мүчөлүү этиш сөздөр менен ага карши мааниде турган этиш сөздөр бир текст ичинде активдүү колдонулуп, антитезалар катары ар түрдүү стилистикалык мүмкүнчүлүктөрдү жаратып турат.

в) Заттын, белгинин атальшы макалдарда көрсөтүлүп танылат, жокко чыгарылат жана ошол эле учурда танылган сөздүн уцгусу аркылуу кайрадан ырасталат, аныкталат. Мындай учурда карама-карши маанидеги антоним-антитеталар эмес жардамчы сөзү аркылуу ишке ашырылат. Макалдык мазмунду берүүдө бул өзгөчө стилистикалык ыкмалардан болуп саналат:

1. *Сулуу сулуу эмес, сүйгөн – сулуу.*
2. *Берген баатыр эмес, алган – баатыр.*
3. *Казына казына эмес, эл – казына.*

4. *Карылык коркунуч эмес, өлүм – коркунуч.*
5. *Адам жаман эмес, анын кыялы жаман ж.б.*

Бул типтеги антоним-антитеталардын биринчи түгөйлөрү (сулуу эмес, баатыр эмес, казына эмес, коркунуч эмес, жаман эмес) эки сөздөн, ал эми экинчи түгөйлөрү тануу, жокко чыгаруу маанилеринде колдонулуу менен, көңүл борборун атайлап экинчи түгөйлөрүнүн маанисине бурдуртуу милдеттерин аркалап турат. Макалдардагы сулуу эмес - сулуу, баатыр эмес - баатыр, казына эмес - казына, коркунуч эмес - коркунуч, жаман эмес - жаман антитеталары бир уңгулуу антонимдер болуп саналат. Ушул формада калыптанган макалдардын бардыгы тең байланыштагы татаал сүйлөм түзүлүшүндө учурдайт. Кыргыз тили илиминде бул түзүлүштөгү сүйлөмдөр каршылаш маанилүү тең байланыштагы татаал сүйлөмдөрдүн катарын түзүп турат, анткени каршылаш маанилүү тең байланыштагы татаал сүйлөмдөр ар түрдүү стилистикалык ыкмаларда жаралат. Алардын бири тангыч эмес сөзү аркылуу уюшулуп, макалдык мазмунду жаратууда өзүнчө стилистикалык ыкма катары активдүү колдонулары байкалат. Ушундан улам, кыргыз тили илиминде сулуу эмес - сулуу, баатыр эмес - баатыр, коркунуч эмес - коркунуч ж.б. сыйктуу антоним антитеталар карши маанилеш тең байланыштагы татаал сүйлөмдүү уюштуруучу каражаттар жана тануунун экинчи түрү деп гана белгиленип, алар бир уңгулуу сөздөрдөн жасалган антонимдер катары атайын иликтөөгө алынган эмес. «Татаал сүйлөмдүн компоненттеринин баяндоочтору атооч сөздөрдөн болсо, бириинчи компонентинин баяндоочунан кийин тангыч эмес сөзү айкашып айтылат да, сүйлөм тануу - ырастоо маанисин билдирет: сулуу сулуу эмес, сүйгөн – сулуу. Берген баатыр эмес, алган – баатыр. (Азыркы кыргыз адабий тили. 2009, 697-б.). Ал эми профессор Б.Усубалиев: «Демек, түрк тилдеринде тануунун экинчи түрү эмес деген сөздүн жардамы менен жасалат, аны бир уңгулуу антонимдерди уюштуруучу мүчөлөрдүн функциясы менен чаташтыруу туура эмес. Бирок эмес деген сөздүн жардамы менен кыргыз тилинде айрым учурда жаңы түшүнүк (са-

пат) да пайда болорун белгилей кетмекчибиз. Мисалы: «кали – кали эмес», «туура – туура эмес» дегенде, оппозициялардын экинчи түгөйлөрү белгисиз абалда (адам эмес, стол эмес деген танууларга салыштырганда) калбайт, алар чын, натуура деген түшүнүктөр менен дал келет, б.а., жаңы түшүнүк (сапат) пайда болот. Ошентип, «эмес» эки функцияга ээ: биринде тануу менен чектелсе, экинчисинде тануу менен бирге жаңы түшүнүк да пайда болот. Мунун себебин чечүү өзүнчө иликтөөнү талап кылат», - [Усубалиев. 2007, 94-95.] деп белгилейт. Макал тутумунда колдонулган сулуу эмес – сулуу, баатыр эмес – баатыр, казына эмес – казына, коркунуч эмес – коркунуч, жаман эмес – жаман антитезаларынын түгөйлөрү бири-биринен айырмаланган башка түшүнүктөргө ээ болуп турат. Маселен, Сулуу сулуу эмес, сүйгөн – сулуу макалындагы сулуу эмес – сулуу антоним-антитеталары тануу - ырастоо маанилеринде турдуу менен бирге эки башка түшүнүктөрдү жаратты: 1) сулуунун сулуу болбостугу түшүнүгүн, 2) сүйгөн адамдын сулуу болору түшүнүгүн. Бул типтеги антоним-антитеталардын бири-биринен айырмаланган жаңы түшүнүктөргө ээ болушуна макалдардагы негизге алынган нерселердин ар башкалыгы себеп-түрткү болот. Негизге алынган нерселер катары макалдардагы сулуу – сүйгөн, берген – алган, казына – эл, карылык – өлүм, адам – кыялъы сөздөрүн көрсөтөбүз. Ошондой эле макалдардагы бул формаларда уюшулган антоним-антитеталардын түбү бирдей унгудан тургандыктан, аларды бирдей унгулуу антонимдер деп кароого толук негиз бар. Анткени алар бир эле сөздөн жасалды: сулуу – сулуу, баатыр – баатыр, коркунуч – коркунуч, казына – казына. **Эмес** жардамчы тангыч сөзү аларды антоним сөздөр катары жаратты.

Эмес тангыч сөзүнүн негизинде уюшулган бирдей унгулуу антонимдер төмөндөгүдөй семантика-стилистикалык максатта колдонулат:

1. Макалдарда унгу сөздүн кайталануусу бекеринен колдонулбайт, ал сөздүн макал тутумунда айырмаланган формада (сулуу

эмес – сулуу, казына эмес – казына ж.б.) кайталануусу аркылуу туюндурулуп жаткан ойдун кыска, так берилиши камсыздалат. Эмес тангыч сөзүнүн айкашуусу менен жасалган антонимдердин 2-түгөйүнөн кийин макалдык мазмунга кошумча толуктоо, тактоо киргизүү маанилери талап кылынбайт. Мисалы, **Карылык коркунуч эмес, өлүм – коркунуч** макалындагы **коркунуч эмес – коркунуч** антитеталарынын 2-түгөйү болуп саналган **коркунуч** лексемасы макалдын структуралык-семантикалык түзүлүшүнүн аякталган чегин билдириет, б.а., **коркунуч** лексемасы корутундулоо укугуна ээ болуп, макалдык мазмунда тыяннак – бүтүм чыгаруу функциясын аткарат. Натыйжада, **коркунуч эмес 1-түгөйү** менен логика-семантикалык катышта туруп, тилде калыптанып калган даяр үлгү форманы жаратты. Чындыгында, кандай гана макалдарды албайлы, алардын бардыгы эле даяр үлгү, даяр кеп катары колдонулары белгилүү. Бирок макалдардын даяр кеп катары иштелип чыгышына алардагы кайсы бир сөздүн семантикасы да себеп болбой койбайт. Антонимдер катышкан макалдарда, т.а., антонимдер же антонимдердин бири макалдагы сүйлөмдөрдүн акырында колдонулган учурунда, ошол макалдагы чагылдырылган ойду биротоло жыйынтыктоо кызматын кошо аркалайт жана алардын семантикасы нуска кеп, акыл кеп мүнөзүн киргизет. Натыйжада макалдын макалдык табиятын шарттайт. Албетте, **Быйыл жаз эрте келди** сыйктуу ар бир кадыресе сүйлөмдөрдүн акыркы (**келди**) сөздөрү деле, ошол сүйлөмдүн структуралык-семантикалык түзүлүшүнүн аякталган чектерин билдири белгилүү. Муну танууга болбойт. Бирок мындай кадыресе сүйлөмдөргө маани улап, ой улап, кырдаалга, шартка жараша аны өзгөртүп колдонууга толук мүмкүн, алар кепте калыпташып калган даяр үлгү катары саналбайт. Ошондуктан бул типтеги макалдарда **коркунуч эмес – коркунуч** антоним-антитеталары макал табиятын шарттоочу өзүнчө бир стилистикалык каражаттар катары каралууга тийиш.

2. Бирдей унгулуу бул түзүлүштөгү антонимдик катыштардын (**коркунуч эмес – коркунуч, сулуу эмес – сулуу, казына эмес**

— **казына ж.б.)** экинчи компоненттери биринчи компоненттеринин кайталанган формасы болгондугуна карабай, жаңы түшүнүктүп пайда кылат, ал түшүнүккө басым жасалат, көңүл бурдуртат жана ошол түшүнүк аркылуу тарбиялоо максаты көздөлөт. Маселен, **Сулуу сулуу эмес, сүйгөн – сулуу макалын алсак, сулуу 2-компоненти – сулуу эмес** аналитикалык формадагы 1-компонентинин негизги сөзү болуп саналган **сулуу лексемасынын сырткы тыбыштык көчүрмөсү**, анткени тыбыштын бирдей формадагы **сулуу, сулуу** кайталанган сөздөрүнүн макал тутумундагы маанилери бири-биринен айырмалуу. **Сулуу эмес 1-компоненти сулуу сөзү менен синтаксистик байланыш – катышта** (**сулуу сулуу эмес** болуп) келип, сулуунун сулуу эместигин ачык туюндуруп турса, **сулуу 2-компоненти сүйгөн сөзү менен синтаксистик байланыш – катышта** (**сүйгөн сулуу**) турup, сүйгөн адамдын сулуулугун билдири, мында 1-сулуулук жокко чыгарылып танылды, 2-сулуулук ырасталды. Демек, макалдардагы **сулуу эмес** сыйктуу танылган, жокко чыгарылган антонимдик түгөйлөрдүн дагы бир маанилүү функциясы экинчи түгөйүнүн маанисине көңүл бөлдүрүү, ага басым жасоо менен макалдык мазмунду жаратуу болуп саналат. Чынында, сулуунун сулуу болорунда шек жок, ошондуктан ал макал тутумунда танылса да көңүлдө сырткы көрүнүшү боюнча сулуунун сулуу түшүнүгү кала берет. Ал эми 2-сулуу түшүнүгү - сүйгөн адамдын кабыл алуусунан келип чыккан түшүнүк, ал ички жана сырткы сулуулуктун айкашуусундагы нукура сулуулук. Демек, **сулуу эмес – сулуу** антоним – антитеталары макал тутумунда карама-каршы маанилерди жаратуу менен бирге, өздөрүнө тиешелүү түшүнүктөргө ээ болуп макалдык мазмунду шарттоодогу функцияларды аткарып турат. Бирдей уңгулуу мындай түзүлүштөгү антонимдердин бардыгы ушул функцияны аткарып, б.а., башка-башка маанилик айырмачылыктарга ээ болгон түшүнүктөрдү жаратарын колдо турган материалдар ырастап турат.

3. Бирдей уңгулуу болуп түзүлүштөгү антонимдик катыштардын бириңи түгөйү экинчи түгөйүнүн маанисин арттыруу, жо-

горулатуу кызматын аткарып турат, танылган нерсе аркылуу андан да жогору турган мартабалуулукту билдириет: **Казына казына эмес – эл казына.** Мындағы **1-казына**, албетте, байлық, ал дагы өз мартабасына ээ, бирок аны тануу жолу менен элдин анык казына экендиги алда канча жогору коюлду, дагы так айтканда, ал түздөн-түз **казына эмес**, ал тек гана казына байлыкка салыштырылды. Демек, **Казына казына эмес сүйлөмүндөгү казына эмес** сөзү түз мааниде, ал эми Эл - **казына сүйлөмүндөгү казына** лексемасы өтмө, кыйытма маанилерде колдонулду. Экинчи жагынан, макал тутумундагы **казына эмес** болуп танылган, жокко чыгарылган сөзүнүн семантикасы, маселен, **Биздин издеғенибиз казына эмес** деп шарттуу түрдө алынган кадыресе сүйлөмдөгү **казына эмес** сөзүнүн семантикасындай түшүнүктүү билдирибейт, б. а., экөөнүн маанилерин бирдей түшүнүүгө болбойт, сүйлөм тутумдарындагы семантикаларында айырмачылыктар бар. Макал тутумундагы **казына эмсете** танылуу мааниси бар болгону менен, баары бир **казына** мааниси сакталып турат, ал эми кадыресе сүйлөмдөгү **казына эмсете** аны тануу аркылуу такыр башка түшүнүктөгү нерсеге бағытталып айтылды. Ошондуктан бул типтеги бирдей уңгулуу антоним-антитеталардын макал тутумундагы колдонулушунда өздөрүнө тиешелүү болгон семантика-стилистикалык өзгөчөлүктөргө ээ болорун баса белгилеп коюшубуз абзел.

Оозеки кеп болобу, көркөм кеп болобу, баарынан мурда, түшүнүктүү, жеткиликтүү жана жугумдуу болушу шарт, арийне, буга жетишүү үчүн, бириңи кезекте, кептин мазмундук сапатына назар буруу зарыл экендиги талашсыз. Ал эми мазмундук сапат таасир этүүчүлүк кудурет-күчкө эгедер болушу зарыл, т.а., айтылган кеп окурмандын же угармандын ақыл-эсине да, сезимине да дүрбөлөң түшүрүп, аларды артынан ээрчитип кетүүгө мажбур кылууга жарандуу болушу керек. Бул жагынан алганда, макалдар өзгөчө орунда турарын эч ким тана албайт. Аларды мындай касиетке жеткирген себеп – өбөлгө алардагы ойдун таамай, так, курчтугунда. Айныксыз чындык экендиги өзүнөн-өзү далилденип тургандыгын-

да, өзгөчө бир ыргак – мукамдуулугунда, буга байланыштуу ушунчалык жецил кабыл алынып, бат эле көкүрөккө кыттай уюп калгандыгында жатат. Макалдардагы өзгөчө бир ыргак – мукамдуулукту жараткан күч – бул фоностилистикалык каражаттар болуп саналат. Бирок, фоностилистикалык каражаттарды жөн гана дабыш кооздугу же сырткы жалтырак – шөкөт катары кароого болбойт, дал ушул дабыш – кооздугу же мукамдуулук ички мазмун менен жуурулуша келет да, айтылчу ойдун ачык-айкындигын, түшүнүктүүлүгүн арттырууга чоң көмөк көрсөтөт. Бул жаатта алганды, макалдарда колдонулган антонимдердин турпаттык жактан мазмунга ылайык кубулуп турушу өзгөчө көңүл бурууга арзыйт. Ошондуктан макалдардагы антонимдердин семантика-стилистикалык табиятын аныктоочу факторлордун бири болгон фоностилистикалык каражаттар өз алдынча атайын иликтөөгө муктаж болуп саналат.

Макалдардагы антонимдердин фонетикалык стилистикасы, тыбыштык окшош формадагы антонимдер, антонимдердеги ыргак жана уйкаштык, антонимдердин лексика-семантикалык стилистикасы, бирдей унгулуу антонимдердин стилистикасы маселелери – макалдын семантика-стилистикалык табиятын шарттоочу факторлор болуп эсептелет, анткени макалдык мазмундун жааралышында фонетика-стилистикалык, лексика-семантикалык каражаттардын олуттуу орду бар.

Макалдардагы фонетика-стилистикалык каражаттар макалдын мазмунун туюндурулушуна, кыска кептин уюшулушуна, көркөм поэтикалык түзүлүшүнө негизделип териширилет. Макалдарда антонимдердин тыбыштык окшош формаларда уюштурулушу мукамдуулукту, дабыш кооздугун, көркөмдүктүү, таасирдүүлүктүү, бат кабыл алуучулукту, эсте бекем сактап калуучулукту шарттоочу стилистикалык ыкма катары макалдык – мазмунду арттырууда, аны максаттуу туюндурууда, ыңгайлуулукту жаратууда да чоң кызмат өтөйт.

Көркөм стилдин белгилерин жаратуучу фонетикалык каражаттардын макалдардагы антонимдерде жыш учураши, мунун ичинде ыргактын сакталышы, уйкаштыктын жана ички уйкаштыктын күчтүү өнүккөндүгү айрыкча байкалат. Макал тутумунда өз ара уйкаштыкта колдонулган антонимдер төмөнкүдөй бир катар стилистикалык ык-амалдарда колдонулуп, ар кыл милдеттерди аткарат: дабыш кооздугун камсыз кылып, угумдуулукту камсыздайт; макалдардын көркөм түзүлүшүн шарттоодо, таасирдүүлүгүн арттырууда олуттуу кызмат өтөйт; макалдардын колдонулуш ийкемдүүлүгүн жаратат; айрым учурда бир эле макалда бир нече антонимдер колдонулуп, алар өз ара уйкаштыкта уюшулбаса да. бирдей ыргактарда айтылып, доош кооздугун, угумдуулукту, таасирдүүлүктүү жана көркөмдүүлүктүү жаратууга өбөлгө түзөт.

Макалдык мазмундун берилишинде негизги милдетти сөздөрдүн лексикалык семантикасы аткарат. Макалдардагы антонимдер аркылуу чагылдырылган карама-каршылыктын табияты, мунөзү ошол антонимдердин лексика семантикасына байланыштуу аныкталат. Мунун өзү макалдардагы антонимдердин семантика-стилистикалык жалпы табиятын аныктоочу факторлордун бири болуп саналат. Макал тутумунда айрым антонимдер жалпы тилдегиден башка кошумча маанилерге ээ болсо, айрымдары бир эле маалда жуурулушкан бир нече маанини туюндурууп калат жана ушул жагдайлардын экөө төң ойду курчутуп, анын таасирдүүлүгүн арттырууга чоң өбөлгө түзөт. Тилибизде өңчөй антонимдерден турган макалдар да арбын эле учурайт, мындай кырдаалда, т.а., эгер макал тутумнагы лексемалардын бардыгы өз ара антонимдик катыштарды түзүп уюшулса, анда ал сүйлөмдөрдүн ортосунда карама-каршылык курч коюлат. Ошондо мындай макалдардын семантикалык структурасын түзүп турган тилдик каражаттардын семантикасынан маанилик жакындыкты, ошол эле учурда маанилик карама-каршылыкты да ачык байкоого болот. Маанилик жакындык жана маанилик карама-каршылык өз ара эриш-аркакта биригишип,

шардын семантика-структуралык бүтүндүгү, семантика-стилистикалык табияты макалдык мазмунду жаратып турат.

Карама-каршы маанилердин туондурулушундагы өзгөчө ыкмалардын бири бирдей уңгулуу антонимдердин колдонулушу болуп саналат. Макалдарда бирдей уңгулуу антонимдер үч түрдүү жол менен уюштурулат да, макалдардагы антонимдердин семантика-стилистикалык табиятын жаратуучу факторлордун бири катары түрдүү стилистикалык максатта колдонулат: карама-каршы маанидеги белгилерди тең катар коюу аркылуу дал ошол карама-каршылыкка көңүл бурдуртуу; карама-каршы белгилер маанилер аркылуу турмуштук тажыйбалардан алынган артыкчылыкты жана өксүктүү белгилөө; карама-каршы белгилерди билдириүү менен, туондурулуп жаткан ойго тактыкты киргизүү; макалдарда туондурулган ойдун кескин аякталышын, кыска түзүлүштүк форманы камсыз кылуу; уңгу сөздүн макал тутумунда айырмаланган форма да (*сулуу эмес – сулуу*) кайталануусу аркылуу туондурулуп жаткан ойдун кыска, так берилишине комөк көрсөтүү ж.б.

Коомдук турмуштун бардык тармактарында кецири жана эркин колдонулган макалдарды филологиялык, философиялык, логикалык, психологиялык, педагогикалык багыттарда ар тараantuу изилдеп чыгуу – актуалдуу маселелерден. Макалдардагы туондурулган ойдун процессин лингвистикалык аспектиде изилдоо, баарынан мурда, анын семантика-стилистикалык табиятына байланышкан. Макалдарда тилдик каражаттардын катышы, колдонулуш мүнөзү, функциясы ар кыл келет. Алардын бирине антонимдер кириет да, макалдык мазмунду жаратууда ийкемдүү каражат катары колдонулат.

ПАЙДАЛАНЫЛГАН АДАБИЯТТАР

1. Абдулдаев, Э. Азыркы кыргыз тили. Фонетика. Орфоэпия. Графика жана орфография. Лексикология жана фразеология [Текст].
2. Э. Абылдаев. – Бишкек: Кыргызстан, 1998.- 256 б.
3. Кыргыз тили [Текст]: пед. ин-т пед. фак. үчүн / Э. Абдулдаев, С. Давлетов, А. Иманов, А. Турсынов. – Фрунзе: Мектеп, 1986.- 349 б.
4. Абдулатов, А. Кыргыз паремияларын когнитивдик – лингвистикалык өңүттө сыпаттоонун проблемалары [Текст]: дис. ... канд. филол. наук / А. Абдулатов.- 2008.- 168 б.
5. Абдумалиева, Б.Ж. Түрк элдеринин макалдарынын жалпылыктары жана өзгөчөлүктөрү [Текст]: автореф. дис. ... канд. филол. наук / Б.Ж. Абдумалиева. – Каракол, 2009.
6. Абдулдаев, Э., Кыргыз тили [Текст]: IX-X кл. үчүн / Э. Абдулдаев, А. Турсынов. – Фрунзе: Мектеп, 1974.- 179 б.
7. Абдуллаева, Л. Лексическая стилистика узбекской художественной литературы [Текст] / Л. Абдуллаева.- Ташкент: Фан, 1979.- 150 с.
8. Абдурахманов, И. Полисемия и антонимия прилагательных протяженности в современном узбекском языке [Текст]: автореф. дис... канд. филол. наук / И. Абдурахманов. – Ташкент, 1973. – 23с.
9. Азнаурова, Э.С. Слово как объект лингвистической стилистики [Текст]: автореф. дис. ... д-ра филол. наук / Э.С. Азнаурова. – М., 1974. – 37 с.
10. Азыркы кыргыз адабий тили: фонетика, лексикология, лексикография, фразеология, морфология, синтаксис, стилистика, текстаануу, лингвопоэтика [Текст]. – Бишкек: Б.и., 2009.- 928 б.

11. Апресян, Ю.Д. Лексические антонимы и преобразования с ними [Текст] / Ю.Д. Апресян // Проблемы структурной лингвистики. 1972. – М., 1973.- С.325-345.
12. Арнольд, И.В. Стилистика современного английского языка: Стилистика декодирования [Текст] / И.В. Арнольд.– Л.: Просвещение, 1981. – 295 с.
13. Атаева, Е.А. Лингвистическая природа и стилистические функции оксюморона [Текст]: автореф. дис. ... канд. филол. наук / Е.А. Атаева. – М., 1975. – 29 с.
14. Тил илимине киришүү [Текст] / Т. Ахматов, С. Давлетов, К. Сартбаев, С. Иманалиев. – Фрунзе: Мектеп, 1980.- 172 б.
15. Ахматов, Т. Азыркы кыргыз тили [Текст] / Т. Ахматов, Ж. Мукамбаев.- Фрунзе: Мектеп, 1978.- 175 б.
16. Ахматов, Т. Кыргыз тили: Фонетика, лексика [Текст] / Т. Ахматов, С. Өмүрвалиева. – Фрунзе: Б.и., 1990.
17. Ахметшина, А.Р. Семантика татарских пословиц (в сравнении с русскими и французскими пословицами) [Текст]: автореф. дис. ... канд. филол. наук / А.Р. Ахметшина.- Казань, 2000.- 21 с.
18. Аширбаев, Т. Кыргыз тилинин стилистикасы [Текст] / Т. Аширбаев.- Бишкек: Б-сыз, 2000.- 2-китеп.- 201-б.
19. Аширбаев, Т. Кыргыз тилинин стилистикасы [Текст] / Т. Аширбаев.-Бишкек: Педагогика, 2001.- 3-китеп.- 171-б.
20. Аширбаев, Т. Кыргыз тилинин стилистикасы [Текст] / Т. Аширбаев. - Бишкек: Б-сыз, 2004.- 4-китеп.- 147-б.
21. Бабаханова, Л.Г. Структурно-семантические особенности антитезы как стилистического приема [Текст]: автореф. дис. ... канд. филол. наук / Л.Г. Бабаханова.- М., 1967.- 21 с.
22. Байжанов, Б. Антонимы в туркменском языке [Текст]: автореф. дис. ... канд. филол. наук / Б. Байжанов.- Ашхабад, 1985.- 18 с.
23. Балаконская, Л.В. Языковые антонимы и контекстно-противопоставляемые слова как средство создания контраста в произведениях А.Вознесенского [Текст]: автореф. дис. ... канд. филол. наук / Л.В. Балаконская. – Л., 1987.- 17 с.
24. Барлас, Л.Г. Русский язык. Стилистика [Текст] / Л.Г. Барлас.- М.: Просвещение, 1978.- 255 с.
25. Батулина, А.В. Пословично – поговорочные выражения в современном русском языке [Текст]: дис. ... канд. филол. наук / А.В. Батулина Великий Новгород, 2003.- 211 с.
26. Бочина, Т.Г. Стилистика контраста: Очерки по языку русских пословиц [Текст] / Т.Г. Бочина.- Казань: Изд-во Казан. ун-та, 2002.- 196 с.
27. Брагина, А.А. Семантические отношения между синонимами и антонимами [Текст] / А.А. Брагина // Рус. яз. в шк.- 1979.- №5.- С.95-97.
28. Будагов, Р.А. Человек и его язык [Текст] / Р.А. Будагов.- М.: Изд-во МГУ, 1976.- 429 с.
29. Булаховский, Л.А. Введение в языкознание [Текст] / Л.А. Булаховский.- М.: Учпедгиз, 1953.- Ч.2.- 178 с.
30. Бурская, Е.А. Фоносемантический аспект антонимии в русском языке [Текст]: автореф. дис. ... канд. филол. наук / Е.А. Бурская.- М., 1990.- 16 с.
31. Вараксин, Л.А. Однокорневые префиксальные глаголы-антонимы в современном русском языке [Текст]: автореф. дис. ... канд. филол. наук / Л.А. Вараксин.- Куйбышев, 1970.- 22 с.
32. Виноградов, В.В. Сюжет и стиль [Текст] / В.В. Виноградов.- М.: Изд-во АН СССР, 1963.- 192 с.

33. Виноградов, В.В. Проблемы русской стилистики [Текст] / В.В. Виноградов.- М.: Высш. шк., 1981.- 320 с.
34. Введенская, Л.А. Стилистические фигуры, основанные на антонимах [Текст] / Л.А. Введенская // Учен. зап. / Курск. гос. пед. ин-та.- 1966.- Т.25, вып.2: Краткие очерки по русскому языку.- С.128-135.
35. Введенская, Л.А. Синонимические пары антонимов [Текст] / Л.А. Введенская // Рус. яз. в школе.- 1969.- №4.- С.107-109.
36. Винокур, Г.О. О языке художественной литературы [Текст] / Г.О. Винокур.- М.: Высш. шк., 1991.- 448 с.
37. Винокур, Г.О. Филологические исследования [Текст] / Г.О. Винокур.- М.: Наука, 1990.- 452 с.
38. Виноградов В.В. Стилистика. Теория поэтической речи. Поэтика [Текст] / В.В. Виноградов. – М.: Изд-во АН СССР, 1963.- 255 с.
39. Виноградов, В.В. О теории художественной речи [Текст] / В.В. Виноградов.- М.: Высш. шк., 1971.- 240 с.
40. Виноградов, В.В. Поэтика русской литературы [Текст]: избр. тр. / В.В. Виноградов.- М.: Наука, 1976.- 511 с.
41. Виноградов, В.В. Наука о языке художественной литературы и ее задачи (на материале русской литературы) [Текст] / В.В. Виноградов // Исследования по славянскому литературоведению и стилистике: докл. сов. ученых на IV Междунар. съезде славистов.- М., 1960.- С.4-45.
42. Гапаров, С. Кыргыз макал-лакаптарынын синтаксистик түзүлүшү [Текст] / С. Гапаров.- Фрунзе: Мектеп, 1979.- 140 б.
43. Гвоздев, А.Н. Очерки по стилистике русского языка [Текст] / А.Н. Гвоздев.- М.: Просвещение, 1965.- 408 с.
44. Гвоздев, В.В. Место пословиц как структурно-семантических образований в языке [Текст]: дис. ... канд. филол. наук / В.В. Гвоздев.- М., 1983.- 220 с.
45. Голуб, И.Б. Стилистика современного русского языка [Текст] / И.Б. Голуб.- М.: Высш. шк., 1986.- 335 с.
46. Голуб, И.Б. Стилистика русского языка [Текст] / И.Б. Голуб.- М.: Айрис-Пресс, 2010.- 448 с.
47. Гей, Н.К. Художественность литературы: Поэтика. Стиль [Текст] / Н.К. Гей. –М.: Наука, 1975.- 471 с.
48. Гельблу, Я.И. К истории возникновение антонимичных отношений [Текст] / Я.И. Гельблу // Учен.зап. / Башкир. гос. ун-т. Сер. филол. наук.- 1969.- Вып.28, №11/15.- С.72-87.
49. Гельблу, Я.И. Антонимичные пары [Текст] / Я.И. Гельблу // Учен.зап. / Башкир. ун-т. Сер. филол. наук.- 1964.- Вып.15, №6.- С.161-164.
50. Гельблу, Я.И. Антонимия и антитеза [Текст] / Я.И. Гельблу // Учен.зап. / Башкир. ун-т. Сер. филол. наук.- 1964.- Вып.15, №6.- С.153-159.
51. Григорьев, В.П. О единицах художественной речи [Текст] / В.П. Григорьев // Поэтика и стилистика русской литературы: Памяти акад. В.В. Виноградова.- Л., 1971.- С.384-392.
52. Давлетов, С. Азыркы кыргыз тили: Морфология [Текст] / С. Давлетов.- Фрунзе: Мектеп, 1980.- 235 б.
53. Давлетов, С. Антонимдер жөнүндө [Текст] / С. Давлетов // Мугалимдер газ.- 1960.- 26-февр.
54. Давлетов, С. Кыргыз тилинин грамматикасы [Текст]: пед. окуу жайлар үчүн / С. Давлетов, Ж. Мукамбаев, С. Турусбеков.- Фрунзе: Мектеп, 1968.- Белум 1.- 267 б.
55. Данис, А.О. О структуре пословицы [Текст] / А.О. Данис // Паремиологический сборник: Пословица, загадка (структура, смысл, текст).- М., 1978.- С.13-34.

56. Диброва, Е.И., Донченко Ю. Поэтические структуры антонимии [Текст] / Е.И. Диброва, Ю. Донченко.- М.: СпортАкадемПресс, 2000.- 182 с.
57. Дунканаев, А.Т. Кыргыз макалдарынын тексттик-коммуникативдик өзгөчөлүктөрү [Текст] / А.Т. Дунканаев.- Каракол: Б-сыз, 2010.- 202 б.
58. Дунканаев, А.Т. Макалдын семантикалык структурасына жалпы мүнөздөмө [Текст] / А.Т. Дунканаев // Кыргыз тили жана адабияты.- Каракол, 2007.- №11.
59. Дунканаев, А.Т. Кыргыз макалдарына семантикалык-структуралык, логикалык-грамматикалык илик [Текст]: филол. илим. д-ра ... дис. автореф. / А.Т. Дунканаев.- Каракол, 2011.- 43 б.
60. Ермакова, Н.Ф. Антонимические отношения в именах прилагательных [Текст]: автореф. дис. ... канд. филол. наук / Н.Ф. Ермакова.- М., 1993.-16 с.
61. Жапаров, Ш. Азыркы кыргыз тилинин лексикологиясы жана лексикографиясы [Текст] / Ш. Жапаров, Т. Сыдыкова.- Бишкек: Текник, 2013.- 169 б.
62. Закирова, Р.М. Антонимы в татарском языке: лексико-грамматические, семантические и стилистические особенности употребления [Текст]: дис. ... канд. филол. наук / Р.М. Закирова.- Казань, 2001.- 193 с.
63. Звягинцев, В.А. Хрестоматия по истории языкознания XIX-XX веков [Текст] / В.А. Звегинцев.- М.: Учпедгиз, 1956.- 458 с.
64. Исабеков, Б.О. Лексическая антонимия в современном узбекском языке [Текст]: автореф. дис. ... канд. филол. наук / Б.О. Исабеков.- Ташкент, 1973.- 56 с.
65. Ильясова, Р.С. Антонимия в современном чеченском языке в сопоставлении с русским языком [Текст]: дис. ... канд. филол. наук / Р.С. Ильясова.- Грозный, 2013.- 154 с.
66. Иванова, В.А. Антонимия в системе языка [Текст] / В.А. Иванова.- Кишинев: Штиинца, 1982.- 285 с.
67. Иванова, В.А. Антонимия и синонимия [Текст] / В.А. Иванова // Актуальные проблемы лексикологии и грамматики русского языка: межвуз. сб.- Кишинев, 1977.- С.33-49.
68. Калонтаров, Я.И. Таджикские пословицы и поговорки в аналогии с русскими [Текст] / Я.И. Калонтаров.- Душанбе: Ирфон, 1965.- 535 с.
69. Киреев, А.А. Об антонимах [Текст] / А.А. Киреев // Рус. яз. в шк.- 1954.- №3.- С 83-86.
70. Кыргыз тилинин түшүндүрмө сөздүгү [Текст] / ред.: Э Абдулдаев, Д. Исаев.- Фрунзе: Мектеп, 1984.- 1-т.- 622 б.
71. Комиссаров, В.Н. Проблема определения антонима [Текст] / В.Н. Комиссаров // Вопр. языкознания.- 1957.- №2.- С. 56-61.
72. Кононов, А.Н. О семантике слов кара и ак в тюркской географической терминологии [Текст] / А.Н. Кононов // Изв. Отд-ния обществ. наук АН ТаджССР. - 1954.- №5.- С.83-85.
73. Козлова, В.Ю. Антонимия в поэзии И.А.Бунина [Текст]: автореф. дис. ... канд. филол. наук / В.Ю. Козлова.- М., 1992.- 17 с.
74. Кожина, М.Н. Стилистика русского языка [Текст] / М.Н. Кожина.- М.: Просвещение, 1977.- 223 с.
75. Кожина, М.Н. Стилистика русского языка [Текст]: учеб. / М.Н. Кожина, Л.Р. Дускаева, В.А. Салимовский. - М.: ФЛИНТА: Наука, 2008.- 464 с.
76. Кусова, М.Л. Отрицательная глагольная антонимия в функционально-семантическом аспекте [Текст]: автореф. дис. ... канд. филол. наук / М.Л. Кусова.- Свердловск, 1987.- 17 с.

77. Крикманн, А.А. Опыт объяснения некоторых семантических механизмов пословицы [Текст] / А.А. Крикманн // Паремиологические исследования: сб. ст.- М., 1984.- С.127-148.
78. Колшанский, Г.В. Контекстная семантика [Текст] / Г.В. Колшанский. –М.: Наука, 1980.- 154 с.
79. Кыргыз тилинин антонимдер сөздүгү [Текст] / жооп. ред. Б. Усубалиев. – Фрунзе: Илим, 1988.- 236 б.
80. Лотман, Ю.М. Структура художественного текста [Текст] / Ю.М. Лотман.– М.: Искусство, 1970.- 384 с.
81. Лотман, Ю.М. Анализ поэтического текста: Структура стиха [Текст] / Ю.М. Лотман.– Л.: Просвещение, 1972.- 271 с.
82. Лыткина, О.И. Словообразовательные парадигмы непроизводных антонимов в разных частях речи в современном русском языке [Текст]: дис. ... канд. филол. наук / О.И. Лыткина.- М., 2001.- 251 с.
83. Мамытов, Ж. Азыркы кыргыз тили: Фонетика жана лексикология [Текст] / Ж. Мамытов.– Бишкек: «ЖЭКА» ЛТД, 1999.- 256 б.
84. Мамытов, Ж. Азыркы кыргыз тили: Лексикология [Текст] / Ж. Мамытов, З. Кулумбаева.- Фрунзе: Мектеп, 1971.- 110 б.
85. Матвиевская, Л.А. Стилистическое использование антонимов (на материале произведений М.Ю.Лермонтова) [Текст]: автореф. дис. ... канд. филол. наук / Л.А. Матвиевская.- М., 1978.- 26 с.
86. Молонова, Л.Б. Антонимы в бурятском языке: лексико-грамматический аспект: в сопоставлении с антонимами русского языка [Текст]: дис. ... канд. филол. наук / Л.Б. Молонова.- Улан-Удэ, 2008.- 161 с.
87. Морозова, В.М. Антонимия имен существительных в современном русском языке [Текст]: автореф. дис. ... канд. филол. наук / В.М. Морозова.– Куйбышев, 1974. – 24 с.
88. Морозова, Т.С. Структура словообразовательных парадигм русского глагола [Текст]: автореф. дис. ... канд. филол. наук / Т.С. Морозова.– М., 1980.- 19 с.
89. Мусаев, С.Ж. Текст: pragmatika, структура [Текст] / С.Ж. Мусаев. –Бишкек: Б.и., 2000.- 206 б.
90. Мусин, Ж. Антонимы в казахском языке [Текст]: автореф. дис. ... канд. филол. наук / Ж. Мусин.- Алматы, 1970.- 31 с.
91. Муташева, Г.Р. Антонимы и антонимические отношения в лексике и фразеологии кумыкского и русского языка [Текст]: дис. ... канд. филол. наук / Г.Р. Муташева.– Махачкала, 2010.- 173 с.
92. Макал – лакаптар [Текст] / жыйнаган К. Нускаев.– Бишкек: Бийиктик, 2002.- 104 б.
93. Новиков, Л.А. Антонимия в русском языке (семантический анализ противоположности в лексике) [Текст] / Л.А. Новиков.- М.: Изд-во Моск. ун-та, 1973.- 290 с.
94. Новиков, А.И. Семантика текста и ее формализация [Текст] / А.И. Новиков.- М.: Наука, 1983.- 214 с.
95. Ормонбекова, А. Тилдик кубулуштарды лингвопоэтикалық аспектиде изилдөө [Текст] / А. Ормонбекова.– Б-сыз, 2010.- 362 б.
96. Очерки по стилистике художественной речи [Текст].- М.: Наука, 1979.- 254 с.
97. Одинцов, В.В. Стилистика текста [Текст] / В.В. Одинцов.- М.: Наука, 1980.- 263 б.
98. Өмүралиева, А.Ә. Кыргыз макалдарынын тексттик табияты (тексттик этнолингвистикалық аспект) [Текст]: филол. илим. канд. ... дис. автореф. / А.Ә. Өмүралиева.– Бишкек, 1999.- 22 б.

99. Пардаев, А.С. Антонимия в современном русском языке [Текст] / А.С. Пардаев. – Ташкент: Укитувчи, 1988. – 93 с.
100. Пардаев, А.С. Отраженная антонимия в русском языке [Текст]: автореф. дис. ... д-ра филол. наук / А.С. Пардаев. – Баку, 1991. – 58с.
101. Пермяков, Г.Л. Основы структурной паремиологии [Текст] / Г.Л. Пермяков.– М.: Наука, 1988.- 235 с.
102. Розенталь, Д.Э. Словарь-справочник лингвистических терминов [Текст] / Д.Э. Розенталь, М.А. Теленкова.– М.: Просвещение, 1976.- 543 с.
103. Рысалиев, К. Кыргыз ырларынын түзүлүшү [Текст] / К. Рысалиев.– Фрунзе: Мектеп, 1965.– 200 б.
104. Розенталь, Д.Э. Современный русский язык [Текст] / Д.Э. Розенталь, И.Б. Голуб, М.А. Теленкова.- М.: Айрис Пресс, 2002.- 448 с.
105. Сазанова, В.А. Антонимы как средство выражения контраста в языке и художественной речи [Текст]: дис. ... канд. филол. наук / В.А. Сазанова. - Красноярск, 2011.- 165 с.
106. Семантика и структура слова [Текст]: сб. науч. тр.- Калинин: Калинин. гос. ун-т, 1984.- 163 с.
107. Семантика и структура предложения: Лексическая и синтаксическая семантика [Текст].- Уфа: Башкир. гос. ун-т, 1978.- 143 с.
108. Семантика и стилистика грамматических категорий русского языка [Текст]: сб. науч. тр.- Днепропетровск: Днепропетр. гос. ун-т, 1989.- 144 с.
109. Семантико-стилистические исследования слова и предложения [Текст]: межвуз. сб. науч. ст.- Барнаул: Алт. гос. ун-т, 1990.- 143 с.
110. Семантико-стилистические исследования текста предложения [Текст]: межвуз. сб. науч. тр.- Л.: ЛГП 1980.- 126 с.
111. Токоев, Т.Т. Кыргыз тилиндеги экспрессивд синтаксистик конструкциялар.– Бишкек: Б-сыз, 200 209-б.
112. Томашевский, Б.В. Стих и язык [Текст] Б.В. Томашевский.– М.; Л.: Гослитиздат, 1959.- 471 с.
113. Усубалиев, Б.Ш. Антонимы в киргизском языке [Текс автореф. дис. ... канд. филол. наук / Б.Ш. Усубалие Фрунзе, 1982.- 23 с.
114. Усубалиев, Б. Антонимдер жана аларды окутуу [Текст] Б. Усубалиев.– Фрунзе: Мектеп, 1987.- 144-б.
115. Усубалиев, Б. Көркөм чыгармага лингвостилистикал илик [Текст] / Б.Усубалиев. – Бишкек: Б-сыз, 1994.- 20 б.
116. Усубалиев, Б. Кыргыз филологиясы жана филологдо [Текст] / Б. Усубалиев.– Бишкек: Б-сыз, 2007.- 411 б.
117. Хасбулатова, З.А. Антонимы в кумыкском языке [Текс дис. канд. филол. наук / З.А. Хасбулатова.- Махачка 2010.- 162 с.
118. Хабибов, Л.Г. Структурно-семантические особеннос антонимов в татарском языке [Текст]: дис. ... кан филол. наук / Л.Г. Хабибов. – Уфа, 1984.– 251 с.
119. Адабият: Терминдердин түшүндүрмө сөздүгү [Текс мектеп окутуучулары үчүн / түз.: Ж. Шерис А. Муратов; башкы ред. А. Карыпкулов.- Бишкек: КЭН башкы ред., 1994.- 160 б.
120. Эргешова, С.Б. Паремиялардагы антонимд концептердин менталдык мазмуну [Текст] С.Б. Эргешова.– Бишкек: Б-сыз, 2012.- 152 б.

МАЗМУНУ

СӨЗ БАШЫ.....	3
1-БӨЛҮМ ТИЛ ИЛИМИНДЕ ЖАНА КЫРГЫЗ МАКАЛДАРЫНДАГЫ АНТОНИМДЕРДИН ИЗИЛДЕНИШИ.....	6
1.1. Антонимдерди изилдөө маселесинин коюлушу	6
1.2. Тил илиминде антонимдердин изилдениши.....	7
1.3. Кыргыз тили илиминде макалдардагы антонимдердин изилдениши.....	20
2-БӨЛҮМ МАКАЛДАРДАГЫ АНТОНИМДЕР, АЛАРДЫН ТҮРЛӨРҮ ЖАНА КОЛДОНУЛУШ ҮКТАРЫ	32
2.1. Макалдардагы антонимдердин семантика-стилистикалык табиятын изилдөөнүн максат милдеттери	32
2.2. Макалдардагы антонимдердин синтаксистик-семантикалык мүнөзү	38
2.3. Макалдардагы нагыз антонимдер, алардын стилистикасы..	50
2.4. Макалдардагы толук эмес антонимдер, алардын стилистикасы	64
2.5. Макалдардагы контексттик антонимдер, алардын стилистикасы	74
2.6. Макалдардагы антитеза кубулушу	83
3-БӨЛҮМ МАКАЛДАРДАГЫ АНТОНИМДЕРДИН СЕМАНТИКАЛЫК-СТИЛИСТИКАЛЫК ФАКТОРЛОРУ	94
3.1. Макалдардагы антонимдердин фонетикалык стилистикасы 94	
3.1.1. Тыбыштык окшош формадагы антонимдердин стилистикасы	101
3.1.2. Антонимдердеги ыргак жана уйкаштык	111
3.2. Макалдардагы антонимдердин лексика-семантикалык стилистикасы	121
3.3. Макалдардагы бирдей уңгулуу антонимдердин стилистикасы	129
ПАЙДАЛАНЫЛГАН АДАБИЯТТАР	147

Исраилова Динара Аскаралиевна

КЫРГЫЗ МАКАЛДАРЫНДАГЫ АНТОНИМДЕРДИН СЕМАНТИКА-СТИЛИСТИКАЛЫК ТАБИЯТЫ

Корректор: Базаралиева Г.К.

Өлчөмү 60x84/16, көлөмү 10 п. л.
офсет. кагаз, Нускасы 500 экз.

Типография «ЖИ Сарыбаев Т. Т. »
Дареги: 720049, Бишкек ш., Рazzаков к, 49
Тел.: (+996 312) 62-67-76
e-mail: talant550@gmail. kg



Исфахан Даинара Аскаралиевна
1975-жылдын 25-майында Ош шаарында
төрөлгөй.

1991-жылдан Жалал-Абад облусунун
Сузак району Үзүүлүк мектептеге аяктап, ошол ээжылы Ош мамлекеттик
университетинин филология
факультетине биринчи курса кирип, аны
1996-жылы ийгиликтүү аяктаган. 1996-
жылы ОшМУнун тарых факультетинин
сырттан окуу бөлүмү бөюнча методист
болуп иштей баштаган.

2005-2009-жылдары ошол эле университеттин
факультеттер аралык Кыргыз тилинин практикалык курсу
кафедрасында окутуучу болуп эмгектенет.

2011-2014-жылдары КРУИАнын Илимий билим берүү
программалар борборунда Магистратура, аспирантура жана
докторантураба бөлүмүндө бөлүм башчы болуп эмгектенген.

2016-жылдан тартып КРУИАнын Ч.Айтматов атындагы
Тил жана адабият институтунда ага илимий кызматкер болуп
иштеп келе жатат.

2009-жылы Кыргыз Республикасынын мамлекеттик
тилин өнүктүрүүгө жана кадыр-баркын көтөрүүгө кошкон
салымы үчүн Ош облустук мамлекеттик тилди өнүктүрүү
комиссиясынын жана фондусунун Ардак грамотасы менен
сыйланган.

2015-жылдын 18-декабрында “Кыргыз макалдарындагы
антонимдердин семантика-стилистикалык табияты” деген
темада кандидаттык диссертациясын коргогон.

Эки уулдун энеси.